

لہ دعوت الحق

قرآن و سنت کی تعلیمات کا علمبردار

فون نمبر دھالش۔ ۲

فون نمبر دارالعلوم۔ ۴

اکوڑہ تنگ



ماہنامہ

صفر المظفر ۱۳۹۲ھ

اپریل ۱۹۷۲ء

مدیر
سمیع الحق

جلد نمبر : ۷

شمارہ نمبر : ۷

اسے شمارے میں

	نقش آغاز
۲	سمیع الحق
۶	مولانا انظر شاہ کشمیری
۱۷	مولانا ظفر احمد عثمانی مدظلہ
۱۸	مولانا کوثر نیازی بنام مولانا کوثر نیازی
۲۲	مولانا محمد اشرف صاحب ایم۔ اے
۳۱	مفتی اعظم پاکستان مولانا محمد شفیع صاحب
۳۴	شیخ الحدیث مولانا عبدالحق مدظلہ
۴۱	مولانا قاضی عبدالکریم صاحب
۴۷	ڈاکٹر محمد رفیع الدین
۴۸	مولانا محمد علی جوہر مرحوم
۴۹	قاضی عبدالکریم صاحب
۵۰	قاری فیوض الرحمان ایم۔ اے
۵۲	پروفیسر یوسف سلیم چشتی
۵۸	ناظم دفتر اشہام
۶۰	سمیع الحق
	شہراب اسلام کی نظر میں
	پاکستان کی بربادی میں قادیانیت کا حصہ
	قومی تعمیر اور ابلاغ عامہ کے ذرائع
	پاکستان کی تعمیر نو میں اسلام کی اہمیت
	میری علمی اور مطالعاتی زندگی۔ (سوالنامہ کے جواب میں)
	علماء کا اصل کام۔ اصلاح امت
	کیا عالمی قوانین قرآن و سنت کے مطابق ہیں؟
	اسلام کا سوشلزم اور اسلامی تعلیم
	نئی دنیا کی دریافت
	مولانا مدنی کے اندیشے (افکار و تاثرات)
	مولانا سید احمد صاحب
	گستاخانہ رویہ پر اشکِ ندامت
	احوال و کوائف دارالعلوم
	شیخ المحدثین نصیر الدین غور عشق (عربی)

مغربی و شرقی پاکستان سے سالانہ ۸/ روپیہ، فی پرچہ ۷/ روپیہ۔ غیر ممالک بحری ڈاک، ایک پونڈ ہوائی ڈاک پونڈ
سمیع الحق استاد دارالعلوم حقانہ نے منظور عام پریس پشاور سے چھپوا کر دفتر الحق دارالعلوم حقانہ اکوڑہ تنگ سے شائع کیا۔

اگر خدا نے پیمانہ اور ملک کو کسی نئے بحران کا سامنا نہ کرنا پڑا تو ۱۹۷۱ء اپریل کو قومی اسمبلی کا پہلا اجلاس منعقد ہو گا جس

پر ملک کے کروڑوں مسلمانوں کی نگاہیں دھرکتے ہوئے دلوں کے ساتھ لگی ہوئی ہیں۔ اس موقع پر قومی اسمبلی کے تمام ارکان عموماً اور برسر اقتدار جماعت کی پوزیشن بڑی نازک ہے۔ قدرت نے انہیں ایک عظیم آزمائش میں ڈال دیا ہے۔ انہیں ملک کو بحران سے نکال کر ترقی و خوشحالی اور پائیدار امن و اطمینان کے خطوط پر ڈالنا ہے۔ سقوطِ مشرقی پاکستان کی روشنی میں اسے پوری سنجیدگی، حقیقت پسندی اور مفاہمت کے ماحول میں اور خلوص و ولہیت کے جذبہ سے بنیادی مسائل پر غور کرنا ہے۔ اسلام سے غداری کا مزہ پورے ملک اور بالواسطہ پورے عالم اسلام نے چکھ لیا ہے۔ اگر اس زلزلۃ الساعۃ سے بھی ہمارا خمار غفلت نہیں ٹوٹ سکا۔ تو گو یا ہم پر ایک ایسی موت طاری ہو چکی ہے جو یومِ مکافات کیلئے صورِ اسرافیل ہی سے ختم ہو سکتی ہے۔ ملک کے بنیادی مسائل معاشی ہوں یا اقتصادی، زرعی اور معاشرتی ہوں یا تعلیمی سب کے اصلاح طلب ہونے پر پوری قوم متفق ہے۔ اختلاف طریق کار ہے۔ اگر ہم اس اختلاف کو ختم کرنا چاہیں اور ملک کو ایک ایسا آئین دینا چاہیں جو آئندہ با زحیہ اطفال نہ بنے اور وہ واقعی معنوں میں ہماری تمام مشکلات، نظریاتی اختلافات اور فکری انتشار کا مداوا ثابت ہو سکے، تو یہ ضمانت ہمیں صرف اور صرف مکمل اسلامی قانون ہی دے سکتا ہے۔ ہر چند کہ اسمبلی کے پہلے اجلاس کا کام صرف عبوری آئین کی منظوری دینا ہے۔ مگر چند باتیں ایسی ہیں جس سے بے اعتنائی اور گریز ملک کو آئندہ ہولناک ترین بحران اور فکری انتشار میں ڈال سکتا ہے۔ اس لئے ان پر تمام ارکان اسمبلی کا مکمل اتفاق رائے ہونا چاہئے۔ ۱۔ آئین کی کوئی دفعہ نہ صرف یہ کہ کتاب و سنت کے مخالف نہیں ہوگی بلکہ مثبت طور پر یہ ضمانت بھی ضروری ہے کہ ہر دفعہ قرآن و سنت کے مطابق ہو۔ ۲۔ تمام قانون سازی کتاب و سنت کی روشنی میں کی جائے گی۔ ۳۔ اس اسلامی اسٹیٹ کی سدرت اور دیگر کلیدی مناصب (انتظامیہ، عدلیہ، برسی، بحری، دفاعی افواج) سمیت کسی منصب پر غیر مسلم فائز نہیں ہو سکے گا۔ ۴۔ مسلم کی تعریف وہی ہوگی جو مسلمانوں کے سوا و اعظم کے ان مسلمات دین کو ملحوظ رکھ کر ہر دور کے معتدلیہ علماء کرتے چلے آئے ہیں۔ ۵۔ بنیادی جمہوری حقوق کی حفاظت۔ ۶۔ عدلیہ کی اسلامی خطوط پر ترتیب، انتظامیہ پر اس کی برتری اور مکمل آزادی۔ ۷۔ مارشل لا کا دائمی خاتمہ۔

قدرت نے ہمارے معزز ارکان کے کاغذوں پر نہایت نامساعد حالات میں گراں بار ذمہ داریاں ڈال دی ہیں اب دیکھنا یہ ہے کہ ان سے اس اسلامی جمہوریہ اور اس کے عوام کی توقعات کتنی پوری ہو سکیں گی۔ حق تعالیٰ

پردہ عنیب سے صلاح و فلاح کے اسباب ظاہر فرماوے اور اپنی دستگیری سے اس اجلاس کو خیر و جہلائی اور ہنایت و دریں برکات کا ذریعہ بناوے۔ وما ذلک علی اللہ العزیز۔



جمعیتہ العلماء اسلام، پیپلز پارٹی اور نیشنل عوامی پارٹی کا باہمی سمجھوتہ ملک کے ہر طبقہ میں سراہا گیا، سقوطِ مشرقی پاکستان نے حالات اور سیاست کا رخ بدل دیا اور جو لوگ اپنی مخلصانہ صوابدید کی بنا پر اس اتحاد پر چین بھینیں ہو سکتے تھے، اب اس مفاہمت اور سمجھوتہ کو ملک کی سالمیت اور بقا کا ذریعہ سمجھ کر اس پر اطمینان کا اظہار کر رہے ہیں۔ ہمیں نیشنل عوامی پارٹی کے عمائدین کی بہ تکرار ان یقین دہانیوں پر سب سے مدد بخشی ہے۔ جس میں جمعیتہ العلماء اسلام کے ۶ نکاتی پروگرام کا احترام رکھنے کی یقین دہانی کی گئی ہے۔ اس پروگرام کی پہلی شق عویلوں میں اسلام کے ماتحت قانون سازی اور مرکزی مجلسِ مقننہ میں اسلامی آئین کے بارہ میں جمعیتہ کی حمایت ہے اور مزید مسرت خان عبدالوہابی صاحب کے ان الفاظ سے ہے جو انہوں نے دستور سے متعلق ایک سوال کا جواب دیتے ہوئے کہے اور فرمایا: ”کہ میں واضح کر دینا چاہتا ہوں کہ نیپ نے اکثریت کے باوجود جمعیتہ کو صوبہ سرحد میں وزیر اعلیٰ مقرر کرنے کا محض اس لئے اختیار دیا ہے کہ ہم اس ملک میں اسلامی معاشرہ چاہتے ہیں۔ (زائے وقت ۱۲ مارچ) سیکور ریاست کے بارہ میں نیپ کے سربراہ نے اپنے موقف میں جس خوش آئند تبدیلی کا اعلان کیا ہے۔ ہم اُسے بھی اکابرین جمعیتہ کی مدبرانہ سیاست اور اس اتحاد و اشتراک کا ثمرہ خیر سمجھتے ہیں۔ اب جبکہ سرحد میں اس اتحاد کی رو سے جمعیتہ العلماء اسلام کو وزارت سازی کا موقع مل رہا ہے، تو ملک کے تمام مخلص دیندار اور دین کے وعیدار افراد اور جماعتوں کا فرض ہے کہ وہ اپنے گرد بیجا شکوک و شبہات کا حصار کھینچنے کی بجائے اسے اسلام کے نشاۃ ثانیہ اور مثالی معاشرہ کا پیش خیمہ سمجھ کر اسکی کامیابی کے نئے دست بدعا ہوں۔ کیا عجیب یہ سہ جماعتی معاہدہ شمال مغربی سرحدی علاقوں میں دینی اقدار کے فروغ اور فواحش و منکرات کے ازالہ کا ذریعہ بن جائے اور جو سرزمین سید احمد شہید اور ان کے رفقاء کے خونِ شہادت سے لالہ زار بنی وہ آج سیدین شہیدین کے خوابوں کی تعبیر اور شیخ الہند محمود الحسن دیوبندی کے سپنوں کی آماجگاہ بن جائے۔ ہذا تاویلے رویای قد جعلھا ربی حقا۔

صدیوں بعد کسی خطہ میں علماء حق کا برسرِ اقتدار آنا جتنی مسرت کی بات ہے۔ حالات اور زمانہ کے لحاظ سے اتنی ہی نازک ترین آزمائش بھی ہے۔ ہمیں اخلاق، تمدن، معاشرت، معیشت، تعلیم، ہر میدان میں تبدیلیچ تبدیلیاں لانا ہیں۔ اسکی صورت اور طریق کار کیا ہو۔؟ الہامِ فلاح کے مطابق کونسی باتیں اولین اور کونسی چیزیں ثانوی اہمیت کی حامل ہونگی اور ہمیں دینی اصلاحات کے سلسلہ میں دین سے عمومی گریز کی فضا میں

بین الملکتی حدود میں رہتے ہوئے کس طرح اسلامی نظام حکومت کو اپنانا ہوگا؟ یہ اور اس قسم کے بیشتر مسائل جمعیت العلماء اسلام کے اکابر اور خاص طور پر اس کے اولوالعزم اور مدبر قائد مولانا مفتی محمود صاحب کے سامنے ہیں۔ اسلامی خلافت راشدہ کی آرزو اگر صرف جمعیت کی نہیں بلکہ تمام دردمند مسلمانوں اور جماعتوں کا مرکز و محور ہے تو ایسے سب بڑے کہ اس حسین تصور کو جامہ حقیقت پہنانے میں جمعیت العلماء اسلام کا ہاتھ ٹائیں اور اپنی تمام خداداد قوت اور وسائل سے اسکی پشت پناہی کریں۔ اس طرح اللہ کی رحمتیں ہمارے ساتھ ہوں گی۔ اس مرحلہ پر بے اختیار جی چاہتا ہے کہ اپنے محبوب قارئین کو بھی اس دعا میں شریک کر دوں۔ معزز قارئین آئیے سب بارگاہ ایزدی میں ہاتھ اٹھا کر غلوں سے دل سے دعا کریں کہ بار آلمہ مدتوں بعد جب تو نے اپنے بندوں کی جماعت کو ایک مختصر سے خطہ میں اس نعمت سے نوازا کہ وہ وہاں تیرے دین کا بول بالا کر سکیں تو اب انہیں توفیق بھی عطا فرما کہ وہ اس پر خطر اور سنگلاخ وادی سے سرخرو ہو کر کامیابی سے ہنگامہ ہو جائیں۔ یہاں کے چپے چپے میں شکر است اور برائیوں کی بجائے نیکی اور بھلائی کا دور دورہ ہو۔ اگر تو نے یہ نازک ذمہ داری جمعیت العلماء اسلام کے کاندھوں پر ڈالنے کا فیصلہ کر لیا ہے تو اب ہر طرح ان کی دستگیری بھی فرما اور ان لاکھوں اسلام کے نام لیرا شیدائیوں کی آنکھوں کو ٹھنڈا کر جو صدیوں سے خلافت راشدہ کا نمونہ اور اسلامی معاشرہ دیکھنے کو ترس رہی ہیں۔



زندگی کے مختلف شعبوں میں صدر محترم نے نہایت اہم تبدیلیوں کا اعلان کیا ہے، ان اصلاحات سے مشکلات اور خرابیوں کا کس حد تک ازالہ ہو سکے گا۔ اور اسکی شرعی یا غیر شرعی حیثیت اور موثر نہ ہونے یا کس حد تک ہونے کے بارے میں ہم اپنی رائے محفوظ رکھتے ہوئے نئی تعلیمی پالیسی کے بارے میں اتنا عرض کئے بغیر نہیں رہ سکتے کہ اس پالیسی سے وہ ترغیبات پوری نہیں ہو سکتیں جو ملک و ملت کو اسلامی سانچے میں ڈھالنے کے لحاظ سے نظام تعلیم اور تعلیم سے وابستہ کی جا سکتی ہیں۔ ہر چند کہ صدر محترم کا ارشاد ہے کہ ہم دین اسلام کی روح اور دینی اقدار کو تعلیمی نظام میں سمودینا چاہتے ہیں۔ مگر اس کی روشنی میں جب طویل الذیل تعلیمی پالیسی پر نظر ڈالتے ہیں تو ہمیں مایوسی ہو جاتی ہے نہ صرف بحیثیت مسلم قوم بلکہ حالیہ ذلیل ترین شکست کے بعد ایک شکست خوردہ قوم کی حیثیت سے ہمیں تعلیمی پالیسی اس بنیاد پر بنانی تھی کہ پورا تعلیمی نظام فرد اور معاشرہ کی اخلاقی اور ایمانی تربیت کا ذریعہ بن جاتا، وہ مایوسی کی بجائے ولولہ، شک اور اضطراب کی بجائے ایمان و یقین خود فراموشی کی بجائے ضبط نفس کا موجب بنتا جو ایک بلند و برتر پاکیزہ اجتماعی مقصد اور اس کے لئے والہانہ جوش اور ولولہ سے سرشار کر کے قومی یکجہتی، اتحاد اور یگانگت کا ذریعہ بن سکتا اور وہ واضح حسین اور شفاف تصور حیات قوم کے منتشر شیرازہ کو ایک لڑھی میں پرو دیتا اور جو

اندر سے ایمان و یقین اور اخلاقی اقدار کی بہریں ابھار کر ہماری تمام اخلاقی و معاشرتی اور طبقاتی ناہمواریوں کا مداوا بن جاتا اور یہ سب کچھ تب ہوتا کہ ہم ایمان و یقین، خدا، رسول، اسلام اور شریعت کو پوری تعلیم کا محور بنا دیتے۔ طبعیات، حیاتیات اور نفسیات کی کتابوں کو خدا کے تصور کے دائرہ میں لے آتے۔ سائنس کو مذہب کا خادم بنا کر پیش کرتے، مادیات کو آخرت کا وسیلہ قرار دیتے، طالب العلمانہ دور کو نہ صرف تعلیم بلکہ ایک مہذب مسلمان شہری کی تربیت کے لئے غنیمت سمجھ لیتے۔ اس طرح ملک کی تعمیر ہو سکتی۔ انارک کی اور حبشی و مادی طغیانوں میں ڈوبتا ہوا معاشرہ ساحلِ براد سے ہٹکارا ہو جاتا، تعلیمی پالیسی با مقصد ہونے کی صورت میں اخلاقی تربیت، تہذیبِ نفس کا ذریعہ بنتی اور پوری قوم کو متحد بنا کر اسے اجتماعی عمل اور جدوجہد پر اکساتی اور صحیح معنوں میں ایک اسلامی انقلاب برپا ہو سکتا۔



کراچی کے افسانے پر جو شرمناک واقعہ رونما ہوا، اخباری اطلاعات کی بناء پر اسی سے صدر مملکت سے لیکر قوم کے عام افراد تک کی آنکھیں شرم سے نیچی ہو گئیں اور واقعی سینکڑوں جوان لڑکوں کا سینکڑوں لڑکیوں پر ٹوٹ پڑنا اور بھوکے کتوں کی طرح انہیں لُوچنا اور بھنجھوڑنا ایک دوسرے پر ہلہ بولنا، الغرض قوم کی شرم و حیا کا جنازہ اس شان سے لاکس بے کے ساحل پر سمندر میں ڈبو دینا۔ خود شرم سے ڈوب مرنے کا مقام ہے۔ مگر کیا واقعی ہماری نگاہیں شرم سے نیچی ہو گئی ہیں۔ یا شاید یہ بھی ایک رسمی حیاداری کا مظاہرہ ہے۔ ہم لاکس بے کی حیا باخستہ لُوچان پود کو کوستے ہیں۔ مگر یہ واقعہ تو پوری قوم کی ذہنیت کی غمازی کہ رہا ہے۔ تم انہیں کوستے ہو تو اپنی عقل و خرد کا ماتم کیوں نہیں کرتے، تمہیں صرف اُن شریف زادوں سے ہمدردی کیوں ہے جو مادر پدر آزاد بن کر آوارہ نسلوں کیلئے سامانِ تفریح بننے ہی کیلئے پکنک منانے تفریحی ساحلوں پر جاتی ہیں۔ اگر کو سنا ہے تو دونوں کو کو سو اور اگر ہمدردی کے مستحق ہیں تو لڑکیوں کیساتھ لڑکے بھی کہ ہم ہی ان کے اخلاق اور شرم و حیا کے قائل ہیں۔ ہم ہی نے انہیں ہوسنا کی اور حیوانیت کے اس ہلاکت آفرین راستے پر ڈال دیا ہے۔ شرم سے آنکھیں نیچی کرنے والے بزرگو! ذرا آنکھیں اٹھا کر تو دیکھو تمہارے تعلیمی اداروں میں کیا پڑھایا جاتا ہے اور کن کن عملی تجربات کی لیبارٹریوں سے قوم کی نئی پود گزاری جا رہی ہے۔ اور وہ دیکھو فلم کا پردہ سینیں وہ تو ترقی ترقی میں بنیادی کردار ادا کر رہا ہے۔ اور وہ جب ٹی وی پر لُوچان پود پرانی نسل کی داڑھیاں نوچ رہی ہوتی ہے تو تمہارا جذبہ غیرت کہاں مرجھا ہوتا ہے۔ اور تمہاری جنین غیرت ریڈیو پر فحش مبتذل گانے سن سن کر اور سننا کہ کبھی عرق آلود نہیں ہوتا۔ پھر جب آگ اور پانی کو یکجا کرنے کا نتیجہ اس شکل میں ظاہر ہو جاتا ہے تو تمہاری آنکھیں نیچی ہو جاتی ہیں۔ میری نگاہیں تو اس واقعہ سے نہیں بلکہ علمائین اور مترفین قوم کے اس اعترافِ شرم پر شرم کے مارے جھک گئی ہیں کہ سے

درمیاں تفر زریا تختہ بندم کردہ
بازمی گوئی کہ دامن ترمن ہشیار باش

والله یعول الحق وهو بہدی السیلے

مکتبہ المدینہ

عظیم اسلحہ مملکت کی بریاری کی ذمہ دار

شراب

اسلام کی نظر میں

اسے صدر محترم ایک نگاہ اس پر بھی۔ (ایچ پیٹر)

شراب اور دماغی امراض | شراب سینکڑوں قسم کے دماغی امراض پیدا کرتی ہے اس کا انکار بھی حقائق و واقعات کے انکار کے مترادف ہو گا۔ بے نوش جن دماغی عارضوں میں ہمیشہ مبتلا رہتے ہیں، اس کا اظہار اطباء اور محاذق معالج آئے دن کیا کرتے ہیں، اور اس ہلاکت عظیم کو شراب کی دوسری مضرتوں میں زیادہ اہمیت دیتے ہیں۔ حافظ ابن قیمؒ لکھتے ہیں کہ :

خداوند عالم نے شراب میں کوئی شفا نہیں
 رکھی وہ دماغ کو جو مرکز عقل ہے۔ شدید نقصان
 پہنچاتی ہے۔ فقہاء اور اطباء سب اسے
 تسلیم کرتے ہیں۔
 ما جعلہ اللہ لنا فیہا شفاء قط فانما
 شد یہ المضرة بالدماع الذی هو مرکز
 العقل عند الاطباء والفقہاء۔
 (زاد المعاد جلد ۳)

یونانی کا سب سے بڑا ماہر اور محاذق طبیب جس کے تجربات و مذاقت پر یونانی طب کے علاوہ ڈاکٹری میں بھی بڑا اعتماد ہے اور یورپ کی مخصوص طب، صدیوں کے روشن تجربات کے باوجود بقراط کی فنی مہارت کا انکار نہ کر سکی۔ یہی دنیا کا مایہ ناز طبیب "بقراط" کہتا ہے کہ :

ضرر الخمر بالراس شدید
 وهو کذا اللک بالذہن۔
 شراب کا سب سے زیادہ مضر دماغ کو پہنچتا ہے۔
 اور ایسا ہی مضر اس سے ذہن کو پہنچتا ہے۔
 صاحب الکامل نے بھی لکھا ہے کہ :

ارت خاصة الشراب الاصرار بالدماع والعصب۔

یعنی شراب کی خاصیت ہے کہ وہ دماغ اور پٹھوں کو شدید نقصان پہنچاتی ہے۔ بقراط کی طبی مذاقت

پر اعتماد کے بعد شراب کی مضرت کے سلسلہ میں کوئی وجہ نہیں کہ اس کی راستے پر اعتماد نہ کیا جائے۔ لیکن درجہ ہائے ذہن جس طرح یورپ کی تحقیقات پر اعتماد کرنے کے لئے تیار کیا گیا ہے۔ اسی کی صاحت کا تقاضہ ہے کہ اس سلسلہ میں یورپ کے پیش کردہ ان اعداد و شمار کو بھی دیکھ لیا جائے جو اس ادارے نوشی کی سرکاریوں کی جانب سے شراب کی دماغ پر مرتب ہونے والی مضرتوں کے سلسلہ میں سامنے آتے رہتے ہیں۔

بلجیم میں کثرتِ نوشی کے نتیجے میں جو ہولناک تباہ کاریاں رونما ہو رہی ہیں ان کو دیکھئے۔ لکھا ہے کہ:

”مجموعوں میں فی صدی انتہی خودکشی کرتے ہیں۔ ۷۲ قید خانے میں رہتے ہیں۔ ۷۹ قوت

فائقے میں بسر کرتے ہیں۔ اور ۷۵ فیصد فیصدی مجنون اور پاگل ہیں۔“ (احکام العقولہ ص ۸۵)

اور دنیا کے سب سے زیادہ نوش ملک اور عشرت کدہ یورپ یعنی فرانس میں اسی زہریالی کی ہلاکت نیز بیاں اسی طرح سامنے آئیں۔

”کثرت سے نوشی سے جو دو خاص مرض، ایک مرض دماغی سہرہ سام کا اور دوسرا جگر

کی خرابی کا پیدا ہوتے ہیں، اس سے مرنے والوں کی تعداد ”فرانس“ میں ۱۹۴۶ء سے

۱۹۵۲ء تک ۶۱۸۰۰ کو پہنچی، اور اسی مدت میں فرانس جو انڈو چائنا میں جنگ

کر تارک اس جنگ میں اس کے مرنے والوں کی تعداد ۱۹۰۰ کی رہی اور یہ شمار تو ان امراض

سے براہ راست مرنے والوں کا رہا، باقی جو لوگ کثرت سے نوشی سے بالواسطہ مرے

ہیں۔ یعنی اس کے اثرات سے بالواسطہ ان کی میزان اگر لگائی جائے تو تعداد اس

کی بھی دس گنی پڑے گی۔ (بلیٹی گرائیکل ۱۹۵۴ء)

آپ دیکھ رہے ہیں کہ نوشی کی کثرت اور جام زہر کے پرکیف ناؤ نوش کے نتیجے میں مرنے

والوں کی تعداد جنگ ایسی ہلاکت انگیز تباہ کن چیز سے بھی آگے بڑھ گئی۔ اور جنگ بھی چار سو پانچ سو

سال قبل کی نہیں۔ جبکہ تیر و تنگ اور شمشیر و سنان سے کام لیا جاتا تھا۔ بلکہ ایٹم اور ہائیڈروجن بم کے

زمانہ میں جس سے ”ہیروشیما“ ایسے آباد و پر رونق آبادی اور حسین شہر کو چند منٹ میں تودہ خاک

بن کر رکھ دیا جاتا ہے۔ اور ہزاروں بلکہ لاکھوں انسانوں کو دیکھتے ہی دیکھتے خاک و خون میں تڑپنے کے لئے

اور خود بخوار انسان نما بیٹریوں کی داستان ظلم و عدوان سنانے کے لئے چھوڑ دیا جاتا ہے۔ فرانس کے

اسی عشرت خانے میں یہاں شراب نوشی کے لئے آبادی کا ذرہ ذرہ سمٹ کر شراب خانوں میں پہنچ

جاتا ہے۔ دماغی امراض اور جگر کی خرابیوں میں ہلاک ہونے والوں کی تعداد ۱۹۵۳ء میں ۳۹۰۵

اور ۱۹۵۴ء میں ۴۱۰۶ تھی۔“ (مدق جدید ۲۱ اکتوبر ۱۹۵۵ء)

انہوں نے نوشی کے ان اعداد و شمار سے معلوم ہوا کہ شراب سے دماغی امراض اور عارضے کس طرح اور کن مہلک صورتوں میں پیدا ہوتے ہیں۔ اور یہ دماغی بیماریاں اکثر جنون کی شکل میں سامنے آتی ہیں۔ دماغ کے ضعیف اور ماؤنٹ ہو جانے کے بعد جنون کا عارضہ قطعاً متوقع ہے۔ ہندوستان کا مشہور افسانہ نگار اور فحش نویس "فلٹو" بارہا جنون میں مبتلا ہو کر پاگل خانوں تک پہنچا۔ اس برگشتہ قسمت افسانہ نویس کی موت پچھلے دنوں جن غیر نناک حالات میں ہوئی وہ خود ایک المناک افسانہ ہے، شراب سے پیدا ہونے والے جنون کے سلسلہ میں یورپ کا ڈاکٹر "بنیم" لکھتا ہے کہ :

"افریقہ کے جن لوگوں نے شراب کا استعمال کیا وہ پاگل ہو گئے اور یورپ کے جو باشندے اسکی کثرت رکھتے ہیں وہ بھی جنون کے بیمار ہیں۔ اس لئے شراب کو جلد از جلد افریقیوں کے لئے ممنوع مشروب قرار دیا جائے۔" (طفاوی ص ۱۹)

جگر کی بیماری | دماغ کو شدید نقصان پہنچانے کے ساتھ جگر کو بھی اس کی مفرقیں تباہ کرتی ہیں۔ حالانکہ جگر بھی اعضائے رئیسہ میں ایک ایسا عضو ہے۔ جس پر جسمانی صحت کا دار و مدار بڑی حد تک ہے۔ خون صالح تیار کرنے کے بعد تمام اعضاء کو ان کی مناسب خواہش کے تحت سپلائی کرنے کا کام قدرتی طور پر یہی عضو رئیس انجام دیتا ہے۔ جن مریضوں کے جگر خون بنانے کا کام چھوڑ دیتے ہیں۔ ان کی صحت جسمانی بالکل مضحل ہو کر رہ جاتی ہے۔ اور اطباء و معالجین اس کے علاج و معالجہ میں خاص احتیاط اور غور و پروا کی ہدایت کرتے ہیں۔ لیکن آتش سیال اسی کار آمد اور جسم کے فعال عضو کو ماؤنٹ کر دیتی ہے اور صرف ایک ملک میں اسکی ہلاکت خیزیوں کی سالانہ رپورٹ یہ ہے :

"کثرت سے نوشی سے ۱۹۵۳ء میں جگر کی بیماری میں ۱۸۷۱ انفوس ہلاک ہوئے اور ۱۹۵۴ء میں اسی جگر کی بیماری میں مرنے والوں کی تعداد ۱۲۷۰۱ ہوئی۔"

بندش شراب کے ان باخبر اداروں کے ان اعداد و شمار کی روشنی میں فیصلہ کیا جاسکتا ہے کہ یہ مہلک مشروب جگر کو کس طرح نقصان پہنچا کر نہ صرف لب گوہر بلکہ ہلاک ہی کر کے چھوڑتا ہے۔ ریاست ٹونک کا مشہور "سلی پرست" شاعر "نتر شیریانی" جسے اس کے دوستوں نے شراب کی عادت ڈال کر عالم شباب ہی میں تباہ و برباد کیا۔ سوانح نگار نے لکھا ہے کہ :

"شراب نے ان کے جگر کو بھون دیا تھا اور جسمانی صحت کے پرچے اڑا دیئے۔"

(نقوش شخصیات نمبر ۲۰ ص ۹)

یہاں تک کہ سے نوشی کی کثرت کی وجہ سے یہ نوجوان شاعر لاہور میں ہلاک ہو گیا۔ شراب نوشی سے پیدا ہونے والے امراض خصوصاً عارضہ جگر کی اطلاع دیتے ہوئے لکھا ہے کہ :

"میل و نہار اسی طرح گذر رہے تھے ایک دن آپ پر رد عمل کی کیفیت طاری ہوئی، جس کے نتیجے میں غثیان و تہوع کی حالت بڑھ گئی، قبض شدید ہو گیا، جگر نے جواب دے دیا اور آنکھوں پر زردیاں چھا گئیں، مجبوراً میں نے انہیں "میٹرو ہسپتال" میں داخل کرایا۔ وہاں پہلے تو کچھ روز ٹھیک رہے، اچانک ایک روز زیادہ طبیعت بگڑ گئی اور بالآخر ۳۴ سال کی عمر میں ۹ ستمبر ۱۹۵۸ء کی دوپہر کو اپنے وقت سے پہلے زندگی کی دشوار گزار راہوں کا سفر ختم کر لیا۔"

(ایضاً)

پچھلے دنوں بادہ پرستی کا ہولناک انجام "مجاز" کی مرت کی صورت میں سامنے آیا اور "منٹو" کی عبرت انگیز موت کی تفصیلات اخبار میں طبقہ کو معلوم ہیں۔

سکتے کی بیماری | بادہ نوشی کے نتیجے میں ایک اور مہلک بیماری "سکتہ" بھی جان لیوا روگ ثابت ہوتا ہے۔ سستی اعصاب، تشنج اور رعشہ کے بعد سکتہ کا خطرناک عارضہ لاحق ہو کر ہلاک کر دیتا ہے، طب یونانی کی ایک مشہور کتاب میں ہے کہ :

"شراب ذہن کو بلیڈ کر دیتی ہے، اعصاب تبدیل الذہن و سرخ اعصاب و یورث الرعشہ کو سست، رعشہ اور تشنج پیدا کرتی ہے اور اکثر شراب پینے والے سکتہ کی بیماری بالاسکتہ۔

(نفیس صفحہ ۲۲۷)

میں ہلاک ہوتے ہیں ۔"

صنعت قلب | صحت انسانی کے قیام و بقا میں جہاں اور اعضائے رئیسہ کو دخل ہے ان میں سب سے زیادہ قلب کی طبعی حرکت کو انسانی زندگی کی بقا کا وارد مدار بنایا گیا ہے۔ اس عضو رئیس کی حرکت سے انسانی زندگی تعبیر ہے۔ اندرونی نظام کی یہ متحرک گھڑی جہاں بند ہوتی تو انسان کی موت واقع ہوتی ہے۔ اسکی حرکت میں اختلال خطرناک آغاز ہے۔ مصنف نے جسمانی زندگی کے نظام میں قلب کو جو اہمیت ہے اسی کی اطلاع دیتے ہوئے لکھا ہے کہ :

"صحت جسمانی کا مدار، قلب کی حالت و کیفیت پر ہے اگر قلب اور دُموی رگیں صحیح حالت پر نہ ہوں گی تو ان سے متعلق قدرتی عمل پورا نہ ہو سکے گا۔ اور جسمانی صحت کا پورا نظام شکست و ریخت ہو جائے گا۔"

(الحیوة والنحر صفحہ ۵)

مصنّف نے قلب سے مربوط شریان و عروق کی تفصیل اس کی طبعی رفتار پر سے نوشی کے مہلک اثرات کو بیان کرتے ہوئے لکھا ہے کہ :

اطباء نے اسی وجہ سے کہا ہے کہ جب شراب جسم میں داخل ہوگی تو قلب کو ضعیف کر دے گی۔ قلب اور اس سے تعلق اعصاب میں شدید مضرتیں رونما ہوں گی۔

ومن هنا ثبت للحلوات الكحول اذا دخلت الجسم ادعى الى اضعاف القلب و اشرفيه و فيما يتصل به من الاعصاب تاثيراً تاماً. (ص ۵۷ ایضاً)

اگر یہ سب کچھ اس وجہ سے ہوگا کہ جب ۲۴ گھنٹہ کے عرصہ میں شراب پینے والا ۱۶ دتیبہ (تقریباً ۱۸ تولہ) شراب استعمال کرے گا۔ تو قلب کی حرکت جو ایک گھنٹہ میں ۲۴ مرتبہ ہونی چاہئے تھی، طبعی حرکت سے بڑھ جائے گی اور ایک سکند میں ۱۲ مرتبہ حرکت ہوگی۔ یہ حرکت قلب کی معمولاً رفتار سے زیادہ ہے اور سے نوشی کا خطرناک نتیجہ ہے۔ اور پھر کچھ مدت میں غیر طبعی مسلسل حرکت، قلب کو ضعیف کر دے گی۔ جیسا کہ مصنف نے لکھا ہے کہ:

وقد ثبت ان ادمان المشروبات الكحولية يودي شيئاً فشيئاً الى استرخاء القلب و تمدد عضلته . مسکرات کے پینے سے قلب سست پڑ جائے گا اور عضلات ڈھیلے پڑ جائیں گے۔ (النمر و الحیوة ص ۵۸)

چنانچہ اسی ضعف قلب کے نتیجہ میں جو عموماً شراب نوشوں کو عارض ہوتا ہے۔ نوٹے فیصدی اموات واقع ہو رہی ہیں اسی کی اطلاع دیتے ہوئے لکھا ہے کہ :

علاوہ انہیں آجکل حرکت قلب بند ہونے سے اس قدر زیادہ موتیں واقع ہو رہی ہیں کہ کسی اور مرض سے اتنی نہیں۔ ایک اندازے کے مطابق ایسی موتیں ۹۰ فیصدی شراب نوشی کا نتیجہ ہوتی ہیں۔ (انسانیت حیوانیت کی راہ پر ص ۲۲۶)

گلے کی خرابی | عاذق اطباء اور تجربہ کار ڈاکٹروں کا فیصلہ ہے کہ شراب گلے کو بھی سخت نقصان دیتی ہے جسکی وجہ سے نہ صرف آواز بیٹھ جاتی ہے۔ بلکہ گلے میں دائمی خراش، سلسل کھانسی قائم ہو کر "سل" ایسے موذی مرض کا پیش خیمہ بن جاتی ہے۔ لکھا ہے کہ :

شراب پینے والے کے گلے میں التهاب و پھیپھ پیدا ہو جاتا ہے جس سے ہوا کی نالیاں بگڑ جاتی ہیں، یہی وجہ ہے کہ شرابی عموماً کھانسی کے مریض رہتے ہیں۔ اور

ان کی آواز میں خشونت پیدا ہو جاتی ہے، جب بولتے ہیں تو سخت آواز کے ساتھ اور بسا اوقات پھیپھڑا کی بیماری اور سانس کا مرض تسلیم ایسے خوفناک مرض کا باعث ہوتا ہے۔
(الحمد والحیوة ص ۵۳)

ہندوستان کے ایک مشہور شاعر گلے کی جن شدید بیماریوں میں مبتلا تھے۔ کیا عجب کہ ان امراض کے پیدا کرنے میں اسی زہر کی سمیات کو دخل ہو۔

فتور ہضم | شراب کے فوائد بیان کرنے والے کہتے ہیں کہ غذا شراب سے خوشگوار ہو کر زود ہضم بن جاتی ہے۔ اس لئے شراب کا استعمال مفید ہوگا۔ حالانکہ اس شعبہ میں بھی رائے یہی ہے کہ شراب فتور ہضم کا باعث بنتی ہے اور قوت ہضم کو سست کر کے اس کے صالح نظام کو درہم برہم کرنے میں اس کو کافی دخل ہے، چنانچہ لکھا ہے کہ :

”شراب ہضم طعام کے سلسلہ میں بے مد مضر اور ہلک ہے اس لئے کہ یہ معدہ میں پہنچ کر غیر معمولی گرمی اور سہجان پیدا کرتی ہے۔ یہ نتیجہ بہت سے امراض پیدا کرتا ہے اور اشتہا کو ساقط کر دیتا ہے، غذا کے کم ہونے پر جسم کو غذا کی اتنی مقدار نہیں پہنچ سکتی جتنی کہ وہ اپنے نظام کو چلانے کے لئے چاہتا تھا، اور غذا کا جو قلیل حصہ پہنچتا بھی ہے تو ہضم کے فتور کی وجہ سے بجائے مفید ہونے کے وہ بھی مضر ہوتا ہے۔“

(الحمد والحیوة ص ۵۱)

شراب میں منافع ثابت کرنے والے برابر کہہ رہے ہیں کہ اس آتش سیال میں غذائی اجزاء بھی ہیں جو تحلیل ہو کر جسم کے لئے بہترین غذائیں دے سکتے ہیں، شراب میں غذائیت کی تردید کرتے ہوئے مصنف نے لکھا ہے کہ :

”شراب میں ایسے اجزاء نہیں ہیں جو غذا کا کام دے سکیں، بلکہ یہ تو جسم کی طاقت کو سلب کرنے والی شے ہے، غذا کا کام اس سے نہیں لیا جاسکتا۔“ (ایضاً ص ۵۱)

حالانکہ ہضم کا فتور بلکہ ہاضمہ کا معمولی اختلال و فساد بھی جسمانی صحت کے لئے زبردست مفسد ہے، جسمانی صحت کی عمارت ہضم کے صالح نظام پر موقوف ہے، غذا اگر ٹھیک طور پر ہضم نہ ہوگی تو جسم کے تمام اعضاء ضروری اور صالح خون کے حاصل کرنے سے محروم رہیں گے، جس کے نتیجہ میں پوری صحت و تندرستی کا ڈھانچہ ٹوٹ پھوٹ جائے گا۔ اور طاقت و قوت کے نہ ہونے سے آدمی نکمّا ہو کر نہ صرف اہل و عیال، قبیلہ و خاندان کے لئے بلکہ معاشرہ اور سوسائٹی کے لئے بار ثابت ہوگا۔ ہضم کے پورے نظام کا اختلال درکنار معمولی سا

سورہ مصم بھی انسان سے سرور و نشاط عمل کو چھین لیتا ہے، معطل زندگی اپنے لئے بھی مصیبت اور معاشرہ کے لئے بھی بلائے بے درماں، بہر حال معلوم ہوا کہ شراب سے قوت مصم بے حد کمزور اور سست پڑ جاتی ہے۔ چہ جائیکہ اس سے استمرار طعام وغیرہ کا کام لیا جائے، بعض شراب نوش "بیر" میں خاص طور سے غذائیت کے قائل ہیں۔ اگر بیر میں غذائیت کو تسلیم نہیں کر لیا جائے تو معمولی غذائیت ان عظیم نقصانات کے مقابلہ میں کیا حیثیت رکھتی ہے۔ جو نقصانات شراب نوشی سے پیدا ہونے والے ہیں۔ اور پھر یہ کہاں کی عقلندی ہے کہ صالح، غیر مضر اور ارزاں غذاؤں کو چھوڑ کر مضر اور گراں قیمت بیر کو خرید کر پیا جائے مصنف نے بھی لکھا ہے کہ :

"کس قدر کھلی ہوئی حماقت اور فضول خرچی ہے کہ آدمی بطور غذا کے بیر کی کثیر مقدار استعمال کرے" (ایضاً ص ۳)

یعنی بیر کو خرید کر پینے والے سوائے حماقت و سفاهت کے اور کس بات کا ثبوت پیش کر رہے ہیں۔ جسم کی حرارت ختم ہو جاتی ہے | ایک فائدہ یہ بھی بیان کیا جاتا ہے کہ شراب نوشی سے جسم میں حرارت پیدا ہوتی ہے۔ جس سے جدوجہد کی تحریک اور کام کرنے کی انگ پیدا ہوتی ہے۔ بالفاظ دیگر بادہ پرستوں کا یہ اٹھنی و اعلیٰ مشروب "فعال" بنانے کی صلاحیت بھی رکھتا ہے۔ لیکن اس دعوے میں کہاں تک سچائی اور واقعیت ہے۔ اسی کا انکشاف کرتے ہوئے مصنف نے لکھا ہے کہ :

"اکثر پینے والے کہتے ہیں کہ شراب جسم کی حرارت بڑھا کر، بروقت کو زائل کر دیتی ہے۔ یہ دعویٰ بلا دلیل ہے اور کہنے والے حقیقت سے قطعاً نا آشنا ہیں" (ایضاً ص ۳)

طب جدید میں یہ بات طے شدہ ہے کہ جسم کے لئے حصول حرارت کا یہ طریقہ صحیح نہیں کہ جسم سے بروقت کو زائل کر دیا جائے۔ بلکہ غیر مضر اور مفید شکل یہ ہے کہ جسم میں موجودہ حرارت کو باقی رکھنے کی کوشش کی جائے۔ مزید حرارت پیدا کرنا اور پھر شراب ایسے زہر ہلاہل سے قطعاً غلط ہے، اور پھر اس فریب کی حقیقت صرف اتنی ہے کہ شراب پینے کے ساتھ ہی جو کچھ عارضی آثار چہرہ وغیرہ پر ظاہر ہوتے ہیں۔ حماقت سے اس کو حرارت سمجھ لیا گیا ہے، جو شخص شراب استعمال کرے گا۔ فوری طور پر اس کا چہرہ سرخ ہو جائے گا۔ اور اس کے رنگ پر سرخی دوڑ جائے گی، کیونکہ شراب کی طبیعت یہ ہے کہ وہ جلد کے اندر ذوق شعریہ میں اپنا عمل شروع کرتی ہے۔ کبھی وہ سکڑ جاتے ہیں اور پھر پھیلتے ہیں۔ نتیجہ ان کا یہ ہوتا ہے کہ یہ رگیں خون کا وہ حصہ جو کھینچتی تھیں اس تیزی کے ساتھ سکڑنے اور پھیلنے کی وجہ سے خون کو زیادہ کھینچنے لگتی ہیں۔ اس لئے پینے والا خون کے تیز دباؤ کے ظاہری آثار کو دیکھ کر سمجھتا ہے کہ یہ حرارت شراب کی پیدا کی ہوئی

ہے، حالانکہ یہ شعور غلط ہے اور اس پر مستزاد یہ کہ یہ کیفیت بہت عارضی ہوتی ہے۔ نشہ کے دور ہوتے ہی رنگ اپنی حالت پر آجاتا ہے اور پھر شراب کے استعمال کا رد عمل شروع ہوتا ہے۔ اور اگر یہ صحیح ہوتا کہ شراب جسم میں حرارت پیدا کرتی ہے تو ان علاقوں میں جو بے حد بارو اور ٹھنڈے ہیں، شراب کی خاص یہ منفعت ظاہر ہونا چاہئے تھی، حالانکہ مشاہدہ اس کے خلاف ہے۔ مثلاً منطقہ منجھ شمالی اور جنوبی میں شراب کے استعمال کی وجہ سے جسم کی حرارت اور گھٹ جاتی ہے اور اس حرارت کے زائل اور فنا ہونے کی وجہ سے اکثر اموات واقع ہوتی ہیں، یہی وجہ ہے کہ ان دونوں منطقوں میں مزدور پیشہ انسان شراب قانوناً نہیں پی سکتے۔ اس لئے معلوم ہوا کہ شراب جسم میں حرارت پیدا نہیں کر سکتی، بلکہ جو کچھ حرارت ہوتی ہے اسے بھی زائل کر دیتی ہے۔

یہاں پر ایک بات اور بھی سمجھ لینا چاہئے، اکثر دیکھنے میں آتا ہے کہ شرابی کا پہرہ سُرخ اور آنکھیں بھی سُرخ ہوتی ہیں۔ ہماری اس تفصیل سے معلوم ہوا ہوگا کہ وہ بھی شراب ہی کا اثر ہوتا ہے۔ اور کیونکہ مسلسل استعمال کیا جاتا ہے تو اسکی وجہ سے یہ آثار بھی دیر پا ہو جاتے ہیں۔ ان کو یہ سمجھنا کہ شراب کی پیدا کردہ حرارت ہے قطعاً غلط ہوگا، اسی کی اطلاع دیتے ہوئے لکھا ہے کہ :

"واذا تعاطى الانسان الكحول زمانا طويلا فان الادعية الدموية الصغيرة

المنتشرة على سطح الجلد بعد ان يتوالى عليها التمدد باستمرار تبقى في

هذه الحالة من التمدد والانبساط ولهذا احمر الوجه والاذن وعينية ملتبتين"

(الحمر والحياة ص ۶۴)

اور جب طرح یہ غلط ہے کہ شراب جسم کو حرارت پہنچاتی ہے، بلاشبہ یہ بھی بداحصہ خلاف واقعہ ہے کہ شراب سے رنگ صاف ہوتا ہے۔ مصنف نے لکھا ہے کہ :

"شراب سے رنگ بھی صاف نہیں ہوتا، بلکہ خون کے دوران کو تیز کرنے کی وجہ

سے تھوڑی دیر کے لئے پہرہ پر سرخی آجاتی ہے اور سکر و نشہ کے زائل ہونے پر وہ

سرخ سیاہی سے بدلتے لگتی ہے۔"

(ایضاً)

مقالہ نگار کی اس تفصیل سے معلوم ہوا ہوگا کہ شراب نہ ہضم طعام کے لئے مفید اور نہ جسم میں حرارت پیدا کرنے کے لئے کارآمد بلکہ اس کے استعمال سے ہزار بار وہ خطرناک اور جانگسل بیماریاں پیدا ہوتی ہیں جن کی ہلاکت کی تفصیل، اعداد و شمار کی روشنی میں پیش کی گئی ہے، ان اعداد و شمار اور ہماری تفصیلات کے بعد یہ کہنا کہ شراب میں طبی اعتبار سے کچھ منافع ہیں، حقیقت سے کس قدر گریز و انحراف ہوگا۔ اور یہ تو وہ مضر تین

تعبیں، جن کا تعلق جسمانی صحت سے تھا، شراب اخلاق پر بھی ایک بہت ناگوار اثر چھوڑتی ہے چنانچہ عموماً شرابی ایسے گندے اور مذموم اخلاق کے حامل ہوتے ہیں جو عام طور پر سوسائٹی میں بُری نظر سے دیکھے جاتے ہیں۔ اور جن سے تمام ماحول ہمیشہ پریشان اور مکدر رہتا ہے، ہم چاہتے ہیں کہ ان اخلاقی بیماریوں کی بھی ایک مختصر سی تفصیل پیش کریں جو بڑے زوشی کے نتیجہ میں رونما ہوتی ہیں۔

پوری شراب کو حاصل کرنے کے لئے مال و دولت کے تمام ذخیروں کو اس بہتے ہوئے پانی میں صرف کرنے کے بعد شرابی ایسے ذرائع سے بھی چند پیسے حاصل کرنے کی کوشش کریں گے جو اخلاقی نقطہ نظر سے بہت ناپسندیدہ ہیں، چنانچہ عموماً شرابی پورہ ہو جاتے ہیں، اور بعض اوقات یہ پوری بہت سے جرائم کی پیش نیمہ ثابت ہوتی ہے۔ پچھلے دنوں کراچی میں "دنیا کے بادشاہ" گرفتار ہوئے، اخبار نے اس خبر کی تفصیل دیتے ہوئے لکھا تھا کہ :

"پولیس نے کل رات صدر سے ایک نوجوان کو جو اپنے آپ کو دنیا کا بادشاہ بتاتا ہے، دوکان کا شیشہ توڑ کر دوایاں پراتے ہوئے گرفتار کر لیا، بتایا جاتا ہے کہ جب پولیس نے اس نوجوان کو پکڑ کر اس کا نام پوچھا تو اس نے بادشاہوں کی طرح اکر کر ٹھپیں اٹھاتے ہوئے ایک زور دار قہقہہ لگا کر کہا کہ میرا نام "دنیا کا بادشاہ" ہے۔ پولیس کے سپاہی نے کئی مرتبہ اس سے نام دریافت کیا۔ لیکن ہر بار اس نے یہی کہا، آخر اسے پولیس تھانے لے جایا گیا۔ لیکن وہاں بھی پولیس افسر اس کا نام معلوم نہ کر سکے، جوان کی حرکات و سکنات کچھ اس قسم کی تھیں کہ پولیس افسر گھبرا گئے اور اس کا معائنہ کرانے کے لئے ہسپتال بھیج دیا گیا، ڈاکٹروں نے معائنہ کرنے کے بعد بتایا کہ یہ نوجوان بہت زیادہ شراب پئے ہوئے ہے۔"

"آزاد" ۳ دسمبر ۱۹۵۶ء لاہور

شاید بعض لوگوں کو شبہ ہو کہ نشہ کی حالت میں ایسی حرکات غیر متوقع نہیں اس لئے ایسے چند واقعات سے شرابیوں پر "پوری" کا الزام کس حد تک صحیح ہوگا، لیکن ہم نے کہا ہے کہ شراب کو حاصل کرنے کے لئے ہر مناسب اور غیر مناسب اقدام کئے جاسکتے ہیں اور پوری سب سے زیادہ قریبی ذریعہ ہے ناجائز طور پر مال و دولت حاصل کرنے کا۔ "الخمر والحیوة" کے مصنف نے بھی لکھا ہے کہ :

"وقد دلت الشواہد فی کثیر من الاحیان علی ان خیانتہ العمود
بداۃ عند بعض السارقین حین اعوزهم المال الشراء الخمر المتی
الفرق تطایبہا ولم یطیقوا صبراً علی تجنبها فتا صلت فیہم بذالک
عاقبة السرقة حتی صار التمس من بعض طباعہم و سجنہ فیہم۔ (ص ۹۵)

مطلب وہی ہے کہ شراب کے عادی ہوجانے کے بعد ایسے جرائم کا ارتکاب غیر یقینی نہیں، بعض اوقات شرابی ایسی کم قیمت چیزوں کی بھی چوری کرنے سے گریز نہیں کرتے جو فی نفسہ کچھ حیثیت نہیں رکھتیں لیکن اپنے نشہ اور طلب میں سب کچھ کر گزرتے ہیں، یہی وجہ ہے کہ شرابیوں کی ایک بڑی تعداد جن سے جیل خانے ہمیشہ بھرے رہتے ہیں ان میں سے اکثر و بیشتر چوریوں کے الزام میں ماتوف ہوتے ہیں، یا پھر ٹکے ذیل طریقہ سے دوسروں کے سامنے دست سوال دراز کریں گے اور چند کوڑیوں کے لئے اپنی عزت و وقار کا پاس تک باقی نہ رکھا جائے گا۔ اس لئے شراب کے استعمال کے نتیجے میں

گدائی | گدائی اور بھیک کا اختیار کرنا بھی غیر متوقع نہیں، ذیل کا واقعہ ہمارے اس دعوے کی تصدیق کرتا ہے۔ ہندوستان کے مشہور شاعر اختر شیرانی جن کا اس سے پہلے بھی ذکر گزرا انہیں کے متعلق سراغ نگار نے لکھا ہے کہ :

”شراب کے بارے میں وہ اپنے خاص دوستوں کی جیب کو اپنی جیب سمجھتے تھے اور حسن طلب ایسا لطیف اور شاعرانہ ہوتا تھا کہ بغیر فرمائش پوری کئے رہا نہیں جاتا تھا، ایک مرتبہ سرنا کا مہینہ تھا۔ اور میں باہر دھوپ میں بیٹھا مطلب کر رہا تھا کہ دو بلانوش شاعر دوستوں کو ہمراہ لے کر آگئے۔

ایک صاحب نے فرمایا : ظ دھوپ میں اپنے مرضیوں کو دوا دیتے ہیں
دوسرے صاحب بولے : ظ اور شاعر کوئی آئے تو پلا دیتے ہیں
اور اختر صاحب نے فرمایا : ظ اہل دل ایسے سیجا کو دوا دیتے ہیں
اس کے بعد ان شاعروں کے سامنے فرمائش شروع کی اور بوتل کے پیسے لے کر
چلتے ہوئے ۔ (نقوش شخصیات نمبر ۲ صفحہ ۸۹۳)

اپنے نشہ کو پورا کرنے کے لئے یہ ذلیل گدائی اور بھیکاری بننا اسی ام الخبائث کا نتیجہ ہے، آہ کہ ایک علمی خاوند کا فرد حرام مشروب کے لئے سوال کا ماتہ پھیلا رہا تھا، حالانکہ کہا گیا ہے کہ : ”السوال ذل“ یعنی سوال ذلت ہے، سرکوں پر بیٹھنے والے تنومند شہروں میں ہٹے کٹے اصرار و الحاج کے ساتھ مانگنے والے بھکاریوں میں ایک بڑی تعداد ان مصنوعی فقیروں کی ہوتی ہے۔ جو مانگ مانگ کر سیدھے شراب کی بھٹیوں پر جاتے ہیں اور ٹھٹھے کی بوتلیں پی کر انسانیت کو بھی ذلیل کرتے ہیں۔ اور اس طرح گداگری کا وہ دروازہ غیر غزوری طور پر کھولتے ہیں، جس کو مذہم و مجرب قرار دینے میں مذاہب عالم میں سب سے زیادہ اسلام ہی پیش پیش ہے، یہ سب کچھ کیوں ہوتا ہے۔؟ اور سوسائٹی کے ہذب افراد اس ذلیل پیشہ کو اختیار کرنے پر کیوں

مجبور ہوتے ہیں، صرف اسی ام الخبائث کی ناجائز طلب کو پورا کرنے کے لئے جس کو حرام قرار دیا گیا ہے۔ گویا کہ ایک گرام نفل کے ارتکاب پر ایک دوسرے معیوب و مذموم حربہ سے مدد لی جاتی ہے۔ سوچنے والے اگر سوچ سکیں تو شراب کی اسلام میں حرمت کی وجہ خاص اس عنوان سے بھی بہت جلد سمجھ میں آسکتی ہے۔ لیکن سکر و نشہ میں کھوٹی ہوتی بصیرتیں اور عقل و دانش اب کہاں اس قابل کہ ان نقاط پر سوچنے کی زحمت گوارا کرے۔ اسی طرح شرابی کذب بیانی و خیانت۔ دروغ بانی اور وعدہ خلافی کے ان امراض میں مبتلا پائے جاتے ہیں جو عالم انسانی اور اخلاقی زندگی میں سخت معیوب کردار ہے۔

کذب بیانی | شراب نوشی کے نتیجہ میں بعض اوقات اپنے جرائم کو چھپانے کے لئے اس ہتھیار سے بھی کام لیا جاتا ہے، جو اسلامی زندگی سے گذر کر عام اخلاقی زندگی میں بھی بہت معیوب ہے۔

چنانچہ شراب کے متوالوں کی یہ قبیح ترین عادت اس حد تک پہنچ جاتی ہے کہ وہ ضرورتاً اور بلا ضرورت ہر وقت کذب بیانی، فحش گوئی، خیانت، عہد کے ترکہ ہوتے ہیں۔ سید عبد الحمید عدم صاحب کے سوانح میں ہے کہ:

"انہیں دنوں عدم صاحب دو تین روز کے لئے اچانک غائب ہو گئے۔ مجھے تشویش ہوئی۔ آخر چوتھے روز آئے اور کہنے لگے کہ حضور ایک چھوٹا سا مقدمہ بن گیا ہے میں حیران ہوا کہ آخر معاملہ کیا ہے، کہنے لگے کہ میں اس لئے تین چار روز سے آیا نہیں، حضور بات یہ ہے کہ میرے پاس اس دن ایک بوتل روم کی اور چھ بوتلیں بیئر کی تھیں "میانیر" سے کوئی ٹانگہ والا، لاہور آنے کے لئے تیار نہ تھا، سب کہتے تھے کہ کریو کا وقت ہونے والا ہے۔ آخر ایک ٹانگہ والے کو میں نے تیار کر لیا، بوتلیں ساتھ تھیں، راستے ہی میں کریو کا وقت ہو گیا، پولیس نے ٹانگہ والے کا چالان کر دیا، بوتلوں پر قبضہ کر لیا۔ اور مجھے کو توالی لے گئے سپرنٹنڈنٹ پولیس کے استفسار پر میں نے بتایا کہ یہ شراب میں اپنے اور اپنے ایک دوست شاہد ام تسری کے لئے لے جا رہا تھا۔ حضور آج تاریخ ہے اور آج آپ کو بیئرے ساتھ کو توالی جانا ہو گا تاکہ معاملہ ختم ہو اور شراب واپس لے ورنہ حضور شراب معنت میں حرام ہو جائے گی۔"

(ص ۱۱۳۹ نقوش)

ایک معزز اور دوست اعر کو کو توالی میں مجرم کی حیثیت سے پیش ہونا پڑا اور کذب بیانی و دروغ گوئی سے گلو خلاصی کے لئے کام لیا گیا، یہ صرف ام الخبائث کی کرشمہ کاریاں ہیں۔

(باقی آئندہ) ■■

لمتہ فکریہ کیا جہاد کو منسوخ سمجھنے والے جہاد کر سکتے ہیں؟

منظم
انسداد
کی
ضرورت
ہے

پاکستان کی بربادی میں قادیانیت کا حصہ

الحق بابت جنوری و فروری موصول ہوا سقوط مشرقی پاکستان پر مضامین دیکھے۔ مگر بڑا سبب اس سقوط کا بیان سے رہ گیا۔ بانو سے یا چورانو سے ہزار فوج کا جو ایک لاکھ کے قریب تھی، ہتھیار ڈال دینا۔ تاریخ اسلام میں اس سے پہلے نظر سے نہیں گذرا۔ یہ عذر غلط ہے کہ ناکہ بندی کی وجہ سے اسلحہ اور ملک پہنچاؤ شہاد تھا۔ ایک لاکھ کے قریب فوج کو ملک کی ضرورت نہیں تھی۔ اسی طرح اسلحہ بھی ہماری فوجوں نے دشمن سے چھین کر حاصل کیا ہے۔ مشرقی پاکستان میں بھی ایسا ہوتا رہا ہے کہ دشمن کا کثیر تعداد میں اسلحہ چھینا گیا۔ اور اس سے کام لیا گیا۔ میرے خیال میں بڑا سبب اس شکست کا یہ تھا کہ ہماری فوج میں اور جرنیلوں میں بعض قادیانی تھے۔ اور یحییٰ خان کے بعض مشیر بھی قادیانی تھے۔ ان لوگوں نے مشورہ دیا کہ ہتھیار ڈال دے جائیں۔ اور جنگ موقوف کی جائے۔ اس فرقہ کو پاکستان سے ہمدردی نہیں بلکہ بھارت کے ساتھ زیادہ ہمدردی ہے۔ کیونکہ ان کا مرکز قادیاں بھارت میں ہے۔ پھر یہ جماعت مرتد ہے۔ اس کو اسلام اور شوکت اسلام سے کیا واسطہ۔ ان کے نزدیک جہاد منسوخ ہے تو یہ جذبہ جہاد سے عاری ہیں۔ اس لئے ضرورت ہے کہ علماء اسلام اسی تحریک کو منظم طریقہ سے چلائیں کہ اس شکست کا بڑا سبب قادیانی جماعت کا پاکستان کے ہر شعبہ میں یہاں تک کہ فوج میں اور فوج کے بڑے عہدوں میں دخل ہو جاتا ہے۔ صدر کے مشیروں میں بھی بعض قادیانی موجود ہیں اور اب بھی ہیں۔ جب پاکستان بنا اور اسکی وزارت خارجہ کا عہدہ نغراشد خان قادیانی کو دیا گیا۔ تو حضرت مولانا شبیر احمد صاحب نے نواب زادہ یاقوت علی خان کو لکھا تھا کہ قادیانیوں کو حکومت کے کلیدی عہدوں پر فائز کرنا ہرگز جائز نہیں اگر آج اس تلخ گھونٹ کو گلے سے اتار لیا گیا تو آئندہ زہر کا پیالہ پینے کو تیار رہنا چاہئے۔ چنانچہ زہر کا ایک پیالہ تو پی لیا گیا۔ کہ مشرقی پاکستان ہاتھ سے نکل گیا۔ اگر اب بھی ان لوگوں کو حکومت میں اور فوج میں داخل کیا گیا۔ تو دوسرا زہر کا پیالہ پینے کو تیار رہنا چاہئے کہ مغربی پاکستان بھی ہاتھ سے نکل جائیگا خدا نہ کرے۔ اس نظریہ کو مسلمانوں میں پھیلانے کی ضرورت ہے۔ میں تو لمبے سفر سے معذور ہوں۔ اس کے لئے ہر شپا رکام کرنے والوں کو منظم کرنے کی ضرورت ہے۔ امید ہے کہ جناب والا اس پر توجہ فرمائیں گے۔

والسلام۔

طغری احمد عثمانی مدظلہ

۲۲/۱۱/۱۹۷۲ء

۱۔ اور اب تو نظر بد دور ایک پوری کھپیپ دفاعی کلیدی مناصب پر لگتی ہے۔

ابلاغِ عساکرہ کے ذرائع قومی تخریب کا نہیں تعمیر کا ذریعہ ہونے چاہیے

★

مولانا کوثر نیازی ایڈیٹر شہاب۔۔۔ بنام۔۔۔ مولانا کوثر نیازی وزیر اطلاعات

محترم دوست مولانا کوثر نیازی وزارتِ اطلاعات حج و اوقات کے منصبِ جلیلہ پر فائز ہیں۔ ملک کی تعمیر نو اور معاشرہ کی تطہیر میں ہماری صحافت، پریس، ریڈیو اور ٹیلی ویژن جو موثر کردار ادا کر سکتی ہیں بخوبی واضح ہے، پھر ناچ گانے والی ثقافت اور فلمی صنعت جس بے دردی سے ہماری اخلاقی قدروں کی بربادی کا ذریعہ بنتی جا رہی ہے، مولانا جیسے زیرک اور حساس انسان اس سے بخوبی واقف ہیں۔ اب تک ابلاغِ عامہ کے ذرائع زیادہ تر تعمیر کا نہیں قومی تخریب کا ذریعہ بنے ہیں۔ محترم وزیرِ اطلاعات صاحب ایڈیٹر شہاب کی حیثیت سے اسلامی تہذیب و ثقافت سے متعلقہ امور پر بارہا قلم اٹھاتے رہے ہیں۔ اب اللہ تعالیٰ نے ابلاغِ عامہ کے اہم ذرائع ان کی دسترس میں دیکر انہیں آزمائش میں ڈال دیا ہے۔ ہم ان کی خدمت میں ان ہی کی لکھی ہوئی تحریرات پر کچھ اقتباسات پیش کرتے ہیں۔ خدا کرے۔ وہ اس نازک مرحلہ میں سرخروئی سے ہمکنار ہوں۔ اور اس منصب کو معاشرہ کی اسلامی تشکیل و تعمیر کا ذریعہ بنا سکیں۔ (سبح الحق)

★

۱۔ ہم نے اس سے قبل بھی کراچی کے اخبارات میں اس قسم کے اشتہارات کا نوٹس لیا تھا۔ فوراً یہ بات عرض کی تھی کہ اسلام میں تہوار، جہاں تفریح اور خوش باشی کے مواقع فراہم کرتے ہیں۔ وہاں ان کو عبادات کا درجہ بھی دے دیا گیا ہے۔ خاص طور پر عید ہمارا سب سے بڑا تہوار ہے۔ اور اس کی بڑائی یہ نہیں ہے۔ کہ ہم کھیل کھیلیں۔ بلکہ یہ رمضان المبارک میں عبادات کی ترقی پانے پر اظہارِ تشکر کا دن ہے۔ اس لئے اس کا آغاز ایک خاص نماز سے ہوتا ہے۔ اس طرح ہماری خوشیاں اور ہماری تفریح دین و اخلاق کی اقتدار کے

تحت ہو جاتی ہیں۔

ان اعلیٰ اقدار کو قائم اور برقرار رکھنا ہر مسلمان کا فرض ہے۔ ہم کہتے بھی ماڈرن ہو جائیں۔ ہمیں یہ نہ بھولنا چاہئے کہ ہماری اپنی ایک ثقافت اور تہذیب ہے۔ مغربی تہذیب ہو۔ یا کوئی دوسری تہذیب اس کی غلامی اور اندھا دھند تقلید بہر حال ماڈرن ہونے کے مفہوم میں شامل نہیں ہو سکتی۔ ہمیں ذہنی اور تہذیبی غلامی سے اپنے آپ کو بہر حال محفوظ رکھنا چاہئے۔ اور کوشش کرنی چاہئے کہ ہم اپنے تہذیبی دائروں میں رہ کر اپنے عمل سے ان تہذیبی دائروں کا احساس دوسروں کو کرائیں۔ یہ آزاد قوموں کا ایک قابل فخر خاصہ ہوتا ہے۔ کہ وہ دوسروں کی نقل نہیں کرتیں۔ بلکہ دوسروں کو اپنی نقل کرنے پر مجبور کرتی ہیں۔ مسلمانوں کو کم از کم اپنی تہذیب اور اپنے دین پر اتنا فخر ضرور ہونا چاہئے۔ کہ وہ اپنے آپ کو غیر تہذیبوں کی غلامی کے سپرد اتنی آسانی سے نہ کر دیں جس کا اظہار ان اشتہاروں میں ہوا ہے۔ (شہاب۔ ۵ فروری ۱۹۶۷ء ص ۱)

۲۔ کراچی کے انگریزی اخبارات میں ہٹلوں میں ناچ رنگ کی محفلوں کے اشتہارات کراچی کی زندگی کا معمول ہے۔ کہا جاتا ہے۔ اسلامی جمہوریہ پاکستان کے اس سب سے بڑے تجارتی مرکز، بین الاقوامی ہوائی مستقر کی آبادی میں کچھ عناصر ایسے بھی آتے جاتے رہتے ہیں۔ جن کے لئے سکر فروشی سے لذت فروشی تک کا اہتمام اس شہر کو کرنا پڑتا ہے۔ ہم ذاتی طور پر اس سمجھوتے کے قابل نہیں۔ اور اسے اس جرم کے زیر عنوان رکھتے ہیں۔ جسے "اخفائے جرم" کہا جاتا ہے۔ ہم سکر فروشی اور لذت فروشی کو کسی بھی عنوان سے کسی شہر میں جائز نہیں سمجھتے اور ہمارا یہ عقیدہ ہے۔ کہ پاکستان کے معاشرے میں اگر اس قسم کی تجارت کو وسعت سے ذیل ہونے کا موقع دیا گیا۔ تو پاکستان کی بنیادیں اس حد تک مضبوط نہیں رہ سکیں گی۔ جس حد تک انہیں مضبوط رہنا چاہئے۔۔۔۔۔ اس لئے ہم صرف مذہبی، اعتقادی یا جذباتی نقطہ نظر ہی سے نہیں۔ بلکہ ٹھوس اور ٹھیکہ قومی اور ملکی نقطہ نظر سے بھی اس قسم کی مکرہات سے حتی المقدور قولا اور عملا اجتناب کو ضروری سمجھتے ہیں۔ کراچی کے اخبارات میں ان مکرہات کی فائش کے خلاف ہم اعلانیہ نفرت کا اظہار کرتے اور اس قسم کی "فیشن ایبل" اور "جدید" تفریحوں اور مصروفیات کو پاکستان کی قوم اور اس ملک کی ملت کے لئے زہر ہلاہل سمجھتے ہیں۔ ہمارا نچتہ عقیدہ ہے کہ کوئی مصلحت، کوئی بواز، کوئی وجہ زہر ہلاہل کو تریاق نہیں بنا سکتی۔ اس زہر کے اثرات وہی ہوں گے جو تاریخ میں مثلاً روم میں ظاہر ہوئے۔ باز نطین حشمت و جلال پر مرتب ہوئے۔ اور جو اب انگلستان اور امریکہ کے معاشرے میں بھی کچھ ایسے خفیہ نہیں ہیں۔ دہاں کی دیکھ سکنے والی نگاہیں ان اثرات کو مستقبل کے لئے مفید نہیں سمجھ

سکتیں۔ اور ان کے خلاف احتجاج کرنے والوں کی ہرگز کوئی کمی نہیں ہے۔

اس صورت حال میں ہمارے اس ذہنی کرب کا اندازہ کیا جاسکتا ہے، جو لاہور سے پھینے والے انگریزی اخبار میں اسی قبیل کے اشتہارات دیکھ کر ہوا۔ ایک نئے ہوٹل کے قیام کے بعد شاید لاہور کے پرانے فیشن ایبل ہوٹلوں نے اپنی تجارت کو متاثر محسوس کیا ہے۔ اور اسے "نئی زندگی" دینے کے لئے "رات ویر تک کھلے رہتے" سپین اور اطالیہ کی "پریوں" کے ناچ اور دلچسپی کے دیگر خطوط و نکات کی طرف اپنے سر پرستوں کو متوجہ کرنے کے لئے اشتہارات دینے شروع کر دئے ہیں۔ دوسرے لفظوں میں فواجش اور مکروہات کراچی سے لاہور تک وہ سفر پورا کرنے میں کامیاب ہو گئے ہیں۔ جن کو لاہور نے مدتوں سے روکے رکھا تھا۔ (شہاب، ۲۲، اکتوبر، ۱۹۶۷ء ص ۳)

۳۔ جواب کا دوسرا حصہ اس سے کہیں زیادہ سائنٹفک اور ماڈرن تھا۔ کہا گیا۔ کہ پاکستان کی سرے سے کوئی ثقافت نہیں۔ پاکستان مختلف علاقوں کا مجموعہ ہے۔ جو اپنی ذات میں الگ الگ وحدتیں ہیں۔ ہر وحدت کی اپنی ثقافت ہے جو اپنے اپنے لوگ گیتوں، لوگ ناچوں، اور لوگ کہانیوں میں ظاہر ہوتی ہے۔ مختلف علاقوں کے یہی ٹھٹھے کھولے ٹھٹھریاں پاکستان کی ثقافت ہیں۔ انہی کو ابھارنا پاکستان کی ثقافت کا اظہار کرنا ہے۔ چنانچہ جب غیر ملکی مندوبین تشریف لاتے تو ان کیساتھ بڑا عطیہ ہوتا۔ وہ سابق صوبہ سرحد میں جاتے، تو خشک ناچ دیکھتے۔ سابق پنجاب میں آتے تو بھنگڑا ملاحظہ کرتے، سندھ میں جاتے تو کافیاں سنتے، بلوچستان میں تشریف لے جاتے تو ان کی تواضع الغوزے سے کی جاتی۔ اس سے ان کے ذہن کو یہ تاثر دیا جاتا۔ کہ کم از کم مغربی پاکستان ایک وحدت نہیں ہے۔ یہ مختلف تہذیبوں اور ثقافتوں کا مجموعہ ہے، جس کو ایک بنانے والا وہی یورپ سے آتا ہے۔ یہ ڈرامہ ہو، رہا ناچ ہو یا ٹوسٹ۔ بہر حال مغربی پاکستان کو ایک بنانے والی طاقت مغربی طاقت ہی ہے۔ ہمارے اپنے پاس کچھ نہیں۔

جواب کا یہ سائنٹفک حصہ دراصل اسی تصور کی ایک شاخ تھا۔ جو پاکستانی ثقافت کو پانچ ہزار سال کی قدامتوں میں دھکیل کر موہنجو دارو جیسے قصبات میں محدود کرنا چاہتا تھا۔ اس تصور میں ترمیم صرف اتنی ہوتی تھی، یہ تہذیب پھیل کر صوبہ بن گئے، گویا صدیوں کے اثرات کو کسی حد تک قبول کر لیا گیا۔ لیکن بہر حال علاقائی وحدت کا جواز باقی رہا۔ واضح رہے کہ یہ سیاسی بات نہ تھی۔ غرض ثقافتی بات تھی۔ اور کیونکہ سیاست، ثقافت سے علیحدہ نہیں رکھی جاسکتی۔ اس لئے اگر اس کے بین السطور وہ تھوڑی بہت

سیاست میں ہو جائے تو مصائقہ نہیں۔ (شہاب ۲۰ فروری ۱۹۶۷ء ص ۵)

۴۔ صدر مملکت پاکستان پورے عالم اسلام کے شکرے کے مستحق ہیں۔ کہ انہوں نے اہم مسئلے کی طرف توجہ کو متوجہ کیا۔ اور پاکستان پورے عالم اسلام کے شکرے کا مستحق ہوگا۔ اگر اس کے ادیب ایسا ادب پیدا کرنے لگیں جو قوم کے اذہان کو رومان پسندی سے نکال کر حقیقت پسندی اور حقیقت بینی کی منزلوں پر لے آئے۔ (شہاب ۲ اپریل ۱۹۶۷ء ص ۴)

۵۔ صوبائی وزیر قانون و پارلیمانی امور مسٹر اے۔ بی انونڈ نے کراچی میں اخبار نویسوں سے بات چیت کرتے ہوئے یہ اطمینان بخش اعلان کیا ہے۔ کہ صوبائی حکومت تعلیمی اداروں میں ناچ گانے کی محفلوں پر پابندی کے حکم کو واپس نہیں لے گی۔ یہ پابندی بدستور جاری رہے گی۔

گذشتہ سال جب صوبائی حکومت نے تعلیمی اداروں میں ناچ گانے کی محفلوں پر پابندی عائد کر کے ایک عوامی مطالبے کو پذیرائی بخشی تھی۔ تو صوبے کی غالب اکثریت کی طرف سے حکومت کے اس فیصلے کا خیر مقدم کیا گیا تھا۔ یہ درست ہے کہ ارباب نشاط اور ان کے حامیوں کی ایک خوردبینی اقلیت نے اس فیصلے کے خلاف ناک بھوں چڑھائی۔ اور ان حلقوں نے اپنے طور پر اس کے خلاف احتجاج بھی کیا لیکن یہ واقعہ اپنی جگہ پر کسی تفصیل کا محتاج نہیں۔ کہ حکومت کے حلقوں میں اسی اظہار ناراضگی کو مغربی پاکستان کی رائے عامہ نہیں سمجھا گیا۔ اس لئے یہ قابل اعتناء قرار نہیں پاتا۔ گذشتہ دنوں یہ خبر سننے میں آئی۔ کہ مرکزی حکومت نے، اس حکم کو منسوخ کر دیا ہے۔ اور سکول اور کالج ایک دفعہ پھر ان سبے ہودہ دہما چوکڑیوں کے مرکز قرار پائیں گے۔ جن کو کسی بھی شریف حلقے میں پسندیدگی کی نظر سے نہیں دیکھا جاتا۔ اس نئی کر وٹ کے خلاف عوامی حلقوں میں شدید رد عمل ہوا۔ اور اس کی تیسخ کا مطالبہ کیا گیا۔ یہ بات نہایت درجہ اطمینان بخش ہے۔ کہ صوبائی حکومت نے اپنی پوزیشن کی وصاحت کر دی ہے، ہمیں یقین ہے کہ اس کو سیاسی مسئلہ بنانے والے حلقوں کی طرف سے بھی اس اعلان کا خیر مقدم کیا جائے گا۔ (شہاب ۲۹ جنوری ۱۹۶۷ء ص ۴)

۶۔ اس لئے ہم ان تمام دانشورانہ خیالات کو مضحکہ خیز ہونے کی حد تک پھل سمجھتے ہیں۔ اور ہم نے اس سے پہلے ایک سے زائد مرتبہ اپنی دہی مسرت کا اظہار کیا ہے کہ قیام پاکستان کے بعد ہمارے یہاں اکاؤڈک دانشور ایسے بھی سامنے آئے گئے ہیں۔ جو مغرب زدگی کی ان حدود تک نہیں پہنچے کہ اپنی ہر چیز میں انہیں جہالت اور بربریت کی برآئے لگی ہو۔ ہم سب سے زیادہ اپنے غنیم اور بلند مرتبہ دانشور مسٹر جسٹس لے۔ آر کارنلیٹس کے شکر گزار ہیں۔ جنہوں نے مسلمان دانشوروں سے پہلے عالمی سطح پر اس بات کا اعلان کیا کہ اسلامی قوانین تعزیر صرف قابل عمل ہی نہیں، بہتر نتائج کے حامل بھی ہو سکتے ہیں۔ اور ان کو اختیار کر کے جرائم کی تہی تیغ کنی ممکن ہے۔ (شہاب ۱۲ فروری ۱۹۶۷ء ص ۳)

آئین ساز قومی اسمبلی کی توجہ کے لئے

مولانا محمد اشرف صدر شعبہ عربی اسلامیہ کالج پشاور

پاکستان کی تعمیر نو میں اسلام کی اہمیت

یہ مقالہ پاکستان اکیڈمی برائے دیوبند شرفی پشاور
کے علماء پر اجلاس کے منعقدہ کردہ علماء رکنوں
(۱۹ فروری ۱۹۷۲ء) میں پڑھایا گیا

۱۲ اپریل ۱۹۷۲ء کو قومی اسمبلی کا اجلاس ہو رہا ہے۔ اس سرزمین بے آئین کے باشندوں کی نظریں اس پر لگی ہوئی ہیں۔ قومی و ملی بقا و حیات کی کتنی امیدیں اس سے وابستہ ہیں۔ اس سے ارکان اسمبلی بخوبی آگاہ ہوں گے۔ ہم معزز ارکان کے حق میں نیک تمناؤں کا اظہار کرتے ہوئے پیش نظر مضمون میں نئی آئین سازی کے موقع پر انکی توجہات ایک نہایت اہم مسئلہ کی طرف مبذول کرنا چاہتے ہیں۔ تشکیل پاکستان کے وقت اسلامیان ہند سے جو وعدے کئے گئے تھے، ہم آئین سازی کے موقع پر معزز ارکان کو اس مضمون میں اسکی کچھ جھلکیاں بھی دکھانا چاہتے ہیں۔
(سمیع الحق)

★

پاکستان ایک نظریاتی مملکت ہے جسکی بنیاد اسلام کے اس جامع اور عالمگیر نظریہ پر رکھی گئی ہے۔ کہ دین اسلام ہی انسانوں کے دینی و دنیاوی تمام مسائل کا حل اور ضرورتوں کا کفیل ہے۔ بانیاں پاکستان قائد اعظم مرحوم، لیاقت علی خان مرحوم اور دیگر زعماء لیگ پاکستان کی جدوجہد میں اسی نظریہ کو سنے کر آگے بڑھے

تھے اور اس کی بنیاد پر اسلامیان ہندو پاک نے اپنی انگلیں اور امیدیں اس خطہ زمین کے ساتھ وابستہ کر دی تھیں جس کا نام پاکستان تھا۔ اور جس میں بقول لیاقت علی خان مرحوم اسلامی نظریہ حیات کو عملی طور پر رائج کرنا اور اسے اسلامی نظام حیات کا تجربہ گاہ بنانا تھا۔ قائد اعظم نے اپنے کئی بیانیوں میں اس بات کو واضح فرما دیا تھا کہ قرآن ہی مسلمانوں کا واحد ضابطہ حیات ہے جس میں اسکی آئینی، قانونی، مجلسی، معاشی، معاشرتی، غرض زندگی کے ہر ایک پہلو کا کامیاب حل موجود ہے۔ یاد دہانی کے طور پر چند اقتباسات پیش کرتا ہوں۔

قائد اعظم نے نومبر ۱۹۳۹ء عید الفطر کے موقع پر بمبئی سے مسلمانوں کو مخاطب کرتے ہوئے فرمایا:

"مسلمانو! ہمارا پروگرام قرآن پاک میں موجود ہے۔ ہم مسلمانوں کو لازم ہے، کہ قرآن پاک کو غور سے پڑھیں اور قرآنی پروگرام کے ہوتے ہوئے مسلم لیگ مسلمانوں کے سامنے کوئی دوسرا پروگرام پیش نہیں کر سکتی۔"

گاندھی کو اگست ۱۹۴۷ء میں لکھتے ہیں:

"قرآن مسلمانوں کا ضابطہ حیات ہے۔ اس میں مذہبی اور مجلسی و دیوانی اور فوجداری، عسکری اور تعزیری، معاشی اور معاشرتی، غرضیکہ سب شعبوں کے احکام موجود ہیں۔ مذہبی رسوم سے لیکر روزانہ امور حیات تک، روح کی نجات سے لیکر جسم کی صحت تک جماعت کے حقوق سے لیکر فرد کے حقوق و فرائض تک، اخلاق سے لیکر اندر اور باہر تک، زندگی میں جزا اور سزا سے لیکر عقبی کی جزا و سزا تک ہر ایک فعل، قول اور حرکت پر مکمل احکام کا مجموعہ ہے۔ لہذا جب میں یہ کہتا ہوں کہ مسلمان ایک قوم ہے تو حیات و مابعد حیات کے ہر معیار اور ہر مقدار کے مطابق کہتا ہوں۔"

ستمبر ۱۹۴۵ء کے پیغام عید میں فرمایا:

"ہر مسلمان جانتا ہے کہ قرآنی تعلیمات محض عبادت اور اخلاقیات تک ہی محدود نہیں بلکہ قرآن کریم سب مسلمانین کا وحید و ایمان اور قانون حیات ہے۔ یعنی مذہبی اور معاشرتی تمدنی، تجارتی، عسکری، عدالتی اور تعزیری احکام کا مجموعہ ہے۔"

۱۹۴۷ء میں علی گڑھ میں ایک تقریر کے دوران فرمایا:

"رہنمائی کے لئے ہمارے پاس اسلام کی عظیم الشان شریعت موجود ہے۔۔۔۔۔ اسلام ہر شخص سے امید رکھتا ہے کہ وہ اپنا فرض بجالائے۔"

آل انڈیا مسلم سٹوڈنٹس فیڈریشن جالندھر ۱۹۴۳ء کی صدارتی تقریر میں واضح الفاظ میں اعلان فرمایا:

"مجھ سے اکثر پوچھا جاتا ہے کہ پاکستان کا طرز حکومت کیا ہوگا۔ پاکستان کا طرز حکومت تعین کرنے والا میں کون! یہ کام پاکستان کے رہنے والوں کا ہے، اور میرے خیال میں مسلمانوں کا طرز حکومت آج سے ساڑھے تیرہ سو سال قبل قرآن حکیم نے فیصلہ کر دیا ہے۔"

تقسیم سے پیشتر لیاقت علی خان مرحوم نے جلسہ تقسیم اسناد مسلم یونیورسٹی علی گڑھ میں تقریر کرتے ہوئے فرمایا:

"ہمارے سامنے ایک نہایت اہم سوال درپیش ہے اور وہ یہ کہ تم کس نظام کے تحت زندگی بسر کرنا چاہتے ہو۔ ہماری طرف سے اس کا جواب یہ ہے کہ ہم اپنی آئندہ زندگی اسلامی طور و طریق اور آئین و قوانین کے بموجب بسر کرنا چاہتے ہیں۔ اور اس مقصد کے حصول کے لئے ہم کو ایک آزاد اور خود مختار سلطنت کی ضرورت ہے۔ اس کے بعد یہ سوال پیدا ہوتا ہے کہ وہ نظام زندگی کیا ہے۔ اور کن اصولوں پر اسلامی سلطنت کی بنیاد رکھی جائے گی۔ اس سوال کا جواب مسلمان کے پاس سوائے اس کے اور کچھ نہیں ہے۔ کہ مسلمان کے پیش نظر اس مقصد حیات کے علاوہ اور کوئی مقصد نہیں ہے۔"

جو حضرت محمد صلی اللہ علیہ وسلم نے آج سے تیرہ سو برس قبل دنیا کے سامنے پیش کیا تھا۔ حضرت محمد صلی اللہ علیہ وسلم جو پیغام الہی لیکر تشریف لائے تھے۔ اب وہ ہمارے پاس ہے۔ اور وہ دنیا کی عظیم المرتبت کتاب قرآن شریف میں اب بھی بنی نوع انسان کی ہدایت اور رہنمائی کے لئے موجود ہے۔ ہر مسلمان کا دین و ایمان ہے کہ اس کی موت و حیات سب اللہ ہی کے لئے وقف ہے۔ اللہ ہی ہمارا بادشاہ ہے۔ اور وہ ہی ہمارا حکمران ہے۔ اسلامی تعلیم یہ ہے کہ جو کوئی بھی حکومت کرتا ہے وہ اللہ ہی کی طرف سے حکومت کرتا ہے۔ کیونکہ تمام ہماکیت اور طاقت اللہ ہی کو زیبا ہے۔ اسلامی نظام زندگی انسان کا ساختہ پر واضحہ نہیں ہے۔ بلکہ واقعی طور پر وہ اس دنیا میں عمل پذیر رہ چکا ہے۔

اور اب بھی ہمارے پاس موجود ہے۔"

ان زعماء ملت کے یہ واضح اعلانات حقیقتاً اس سچائی پر مبنی تھے کہ امت محمدیہ مرحومہ کا اپنا ایک خاص مزاج ہے۔ اور یہ لافانی اور بے مثال امت اپنے قوام و تشکیل ملی میں صرف اس اندرونی یقین و اعتقاد و جذبہ و عزم کی محتاج ہے جسے ایمان کہتے ہیں۔ امت محمدیہ کا مزاج سراسر دین پر قائم ہے۔ اگر اس کے دینی مزاج کی رعایت نہیں کی جائے گی تو یہ ملت من حیث الامت ختم ہو جائے گی۔ دوسری قومیں رنگ و نسل و وطن و زبان کی بنیادوں پر تشکیل پاتی ہیں۔ لیکن اسلام ان میں سے کسی بنیاد کو اصل قرار نہیں دیتا۔ وہ ان سب کی تخریب کے بعد

اس مابعد الطبیعیاتی جذبہ ملی پر "امت" کی تشکیل کرتا ہے، جسے "دین" کہتے ہیں۔ اسلام وہ قوی رشتہ ہے جو مختلف قوموں، رنگوں اور نسلوں کے ایک لڑی میں پرو دیتا ہے۔ صہیب رومی ہوں یا بلال حبشی، سلمان فارسی ہوں یا ابو بکر قرشی سب ایک ہی ملت واحدہ کے محترم افراد ہیں۔ ان کی "اسلامیت" نے رنگ و نسل کے تمام بندھنوں کو توڑ دیا۔ پولیٹیکل سائنٹسٹ روسیو رینان فرسادی نے کہا ہے:

"کہ قومیت وہ جذبہ اشتراک ہے جو مختلف افراد کو ایک لڑی میں پرو کر انہیں مقاصد حیات کی یکجہتی عطا کرتا ہے"

اسلام مسلمانوں میں عشق الہی و محبت رسول کا والہانہ جذبہ پیدا کر کے اس داعیہ اشتراک کو جنم دیتا ہے۔ جو عقائد و مقاصد کی یکجہتی میں مختلف ملکوں اور مختلف نسلوں اور مختلف رنگوں مختلف طبقات کے انسانوں کو اکٹھا کرتا ہے۔ یہ رشتہ روحانی نسلی رشتہ سے برتر و قوی ہے۔ چنانچہ مفسرین امام رازی و امام بنوی وغیرہ نے شواہد سے اس حقیقت کو واضح و مبرہن کیا ہے۔ بقول جامیؒ:

بندہ عشق شدی ترک نسب کن جامی کہ دریں راہ فلاں ابن فلاں چیز سے نیست

اسلامی جذبہ ملی کے ایک سرشار مسلمان فارسی نے "اسلامی قومیت" کی بنیاد کو ان الفاظ میں بیان فرمایا:

ابے الاسلام لا ابا سواہ اذا انتخروا بقیس و تمیم

"میرے باپ کا نام اسلام ہے، اسلام کے سوا میرا کوئی باپ نہیں۔ لوگ بقیس و تمیم

کے قبیلوں پر فخر کرتے ہیں۔ اور میں "مسلم" ہونے پر فخر کرتا ہوں"

اسلام ملت مسلمہ کا اجتماعی نفس ناطق ہے۔ اگر اسلام اپنی حقیقت کے ساتھ ملت کے رگ و پے

میں سرایت کئے ہوئے ہوگا۔ تو یہ امت پھلتی پھولتی رہے گی۔ اور جس قدر یہ جذبہ کم ہوتا چلا جائے گا۔ اس پر

اضمحلال و زوال کے آثار طاری ہوتے جائیں گے۔ حکیم شاعر اکبر الہ آبادی نے خوب کہا ہے۔

جب سرزمین ہوائے طاعت تھی سرسبز شجر امید کا مٹھا

جب صرصر عصیاں چلنے لگی اس پیر نے پھلتا چھوڑ دیا

غرض امت محمدیہ اپنے تمام دمزاج میں جملہ ام و مل انسانہ سے جداگانہ حیثیت رکھتی ہے۔

دین و مذہب کے بغیر اس کا ملی تشخص قطعاً ختم ہو جاتا ہے۔ اقبالؒ نے سچ کہا ہے۔

اپنی ملت پر قیاس اقوام مغرب سے نہ کر

خاص ہے ترکیب میں قوم رسولی ہاشمی

انکی جمعیت کا ہے ملک و نسب پر انحصار

قوت مذہب سے مستحکم ہے جمعیت تری

اور جمعیت ہرئی رخصت تو ملت بھی گئی

بہر حال اس حقیقت کے سمجھ لینے کے بعد مذہب یعنی اسلام کی اہمیت پاکستان کی تعمیر نو میں ظاہر و باہر ہو جاتی ہے۔ ہر وہ نظام زندگی یا طریقہ کار جو اسلامی نظریہ حیات کے مطابق نہیں ہوگا۔ پاکستانی ملت کو کبھی کامیابی سے ہمکنار نہیں کر سکے گا۔ اس کی دو بڑی وجوہ ہیں۔

۱۔ پاکستان ایک نظریاتی مملکت ہے۔ اور اس کا وجود اسلامی نظریہ حیات کا مروجہ مننت ہے۔ جسے تحریک پاکستان کا ہر واقعہ کار جانتا ہے۔ یہ ایک روشن حقیقت ہے کہ کوئی نظریاتی مملکت اپنے بنیادی نظریہ کو نظر انداز کر کے اپنے وجود کو باقی نہیں رکھ سکتی۔ جیسے کوئی سرشناسٹ مملکت سوشلزم کے نظریہ کو پس پشت ڈال کر اپنی نظریاتی حقیقت کو گم کر دیتی ہے۔ اسی طرح مملکت پاکستان اگر اپنے آپ کو اسلامی نظریہ حیات کے ساتھ ہم آہنگ نہیں کر پاتی، تو وہ نہ صرف اپنے نظریاتی وجود کو کھو دے گی، بلکہ اس کا اپنا وجود و تشخص اور نام بھی (خاکم بدین) مٹ کر رہ جائے گا۔ وہ مالک اور قومیں جو وطنیت رنگ اور نسل پر قائم ہیں۔ وہ اگر کسی نظریہ کو قبول یا ترک کر دیں تو ان کی وطنی، بونی اور نسلی انفرادیت باقی رہ سکتی ہے۔ لیکن اگر پاکستان اسلامی نظریہ حیات سے دست کش ہو جائے تو اس کے ہاتھ سے وہ رشتہ ہی نکل جائے گا۔ جس نے باشندگان پاکستان کو "پاکستانی" بنایا ہے۔ اور بنگالی، بلوچی، پٹھان، سندھی، پنجابی اور مہاجر کو ایک امت کا فرد بنایا ہے۔ غرض پاکستانی قومیت و وطنیت بلکہ اس کا نام تک اسلامی نظریہ حیات سے باقی و قائم ہے۔ اس لئے پاکستان کی تعمیر نو کا تصور بھی مذہب کو نظر انداز کر کے نہیں کیا جاسکتا۔ ہر وہ قدم جو پاکستان میں اسلام کے خلاف اٹھے گا۔ ملک کو مشکلات سے دوچار کر دے گا۔

۲۔ ہر قوم کا خاص مزاج ہوتا ہے۔ جس کی بنیاد وہ بنیادی عقائد و نظریات، رسوم و رواج ہوتے ہیں۔ جس میں وہ قوم دوسروں سے ممتاز ہوتی۔ امت محمدیہ اپنے مزاج کے لحاظ سے بہر حال مذہبی واقع ہوتی ہے، جو اسلام کے عقائد کسی چیز کو گوارا نہیں کر سکتی۔ اور اس کا اجتماعی مزاج ایسی چیز کو سہم نہیں کر سکتا۔ جو اسلام کے مخالف ہو۔

ملت پاکستانیہ کا ملی شعور دائمی طور پر کبھی ایسی بات کو قبول نہیں کر سکتا۔ جو مذہب کے خلاف ہو۔ اس وجہ سے قوم کے مذہبی مزاج کو نظر انداز کر کے کوئی قدم ملت کو تعمیر کی راہ پر نہیں ڈال سکتا۔ ان دو اہم بنیادوں کے بیان کے بعد چند حقائق کی طرف آپ کی توجہ مبذول کرانا چاہتا ہوں۔

حضرات! اسلام نرا نظریہ ہی نہیں، بلکہ بقول قائد اعظم "ایک مکمل اور عملی ضابطہ حیات ہے"

دوسرے مذاہب عملی زندگی میں اگر شکست کھا سکتے ہیں۔ لیکن اسلام کا آئین و قانون۔ نظام حیات و دستور منکبت چورہ سوسال تک عملی کسوٹی پر کسا جا چکا ہے۔ اس میں ہر زمانہ کے چیلنج کو قبول کرنے کی صلاحیت موجود ہے۔ اسلام کا خدائی و عادلانہ نظام حیات دکھی انسانیت کے لئے واحد پیام نجات ہے۔ پاکستان کے مسائل کا حل بھی صرف اسلام ہے۔ جس کے بغیر ہمارا ہر مسئلہ مزید الجھتا جائے گا۔ آج پاکستان کی وحدت کا راز "مختلف انسانی و علاقائی وحدتوں کو ایک ملت" کی حیثیت سے مضبوط کرنے میں ہے۔ یہ بات واضح گفت لفظوں میں کہی جاسکتی ہے کہ تعمیر نو میں اگر اسلام کے "جذبہ ملی" کو زندہ و باقی رکھنے کی کوشش نہ کی گئی اور "مذہبی وحدت و حمیت" کی آبیاری نہ کی گئی تو خدا نخواستہ اس پھول کی مختلف پتیاں بکھر کر رہ جائیں گی، جس کا سب سے بڑا ثبوت سقوط مشرقی پاکستان کا دردناک سانحہ ہے۔ اگر ہم نے اپنے دینی مزاج اور مذہبی کچھتی کو پروان چڑھایا ہوتا۔ تو آج یہ روز بد دیکھنا نصیب نہ ہوتا۔ پاکستان کے مختلف خطوں اور انسانی و ثقافتی وحدتوں کے جوڑنے کا واحد ذریعہ اسلام اور صرف اسلام ہے۔ اس نمایاں حقیقت کے بعد تعمیر نو میں مذہب کی اہمیت بلکہ سبقت و فوقیت انظر من الشمس ہو جاتی ہے۔

پاکستان میں معاشی ناہمواریوں نے معاشرہ میں زلزلہ آگیا ہے۔ اور معاشی بے چینی اور طبقاتی منافرت کا ایسا طوفان برپا ہے جس سے ملک کی چولیں تک ہل گئی ہیں۔ ہمیں یہ بات بر ملا کہنے میں کوئی باک نہیں کہ پاکستانی بلکہ انسانی معاشی مسائل کا حل صرف اسلام کی لافانی تعلیمات میں ہے۔ اسلام کا نظام معاش سرمایہ داری کی قارونیت اور مزدکیت و اشتراکیت و اشتمالیت کی طبقاتی چیلنج کو بیک وقت ختم کر دیتا ہے۔ اسلام نے معاشی ناہمواریوں کا علاج جس عدل و انصاف سے کیا ہے۔ انسانی خود ساختہ نظام اس کا پرکاش بھی نہیں کر سکتے۔ اسلام ایک طرف نجی ملکیت اور انفرادی عمل پیدائش کی حوصلہ افزائی کرتا ہے۔ دوسری طرف تقسیم دولت کی ان راہوں کو وجود بخشتا ہے۔ جن سے دولت چند ہاتھوں میں سمٹ کر نہیں رہتی۔ بلکہ ہر شخص کی ضروریات اربعہ (مکان، خوراک، رہائش اور تعلیم) کی کفالت کے ساتھ باہمی ہمدردی اور مواصلات بھوک و افلاس کو معاشرہ سے ختم کر دیتی ہے۔ تفصیل کا یہ مقام نہیں ورنہ بتایا جاتا کہ ناجائز پیداوار دولت کے ذرائع سود و قمار احتکار حرام آمدنیوں، جن کی کھوکھ سے منحوس سرمایہ داری نے جنم لیا ہے۔ اسلام نے کس طرح حرام قرار دیا ہے۔ اور آمدنی کے وہ ذرائع جو دولت کو چند افراد کے ہاتھ میں پہنچا دیتے ہیں۔ انہیں کیسے ختم کیا ہے، جو دولت کسی کے پاس جمع ہے اسے معاشرہ میں منتقل کرنے کے لئے زکوٰۃ و عشر، خمس و

صدقات۔ میراث کے لازمی احکام صادر فرمائے۔ مزید برآں خیرات صلہ رحمی، غریبوں کی غمگساری و مدد وغیرہ کی مستقل خیراتی مدین قائم کیں۔ امیروں کے مال میں ناداروں کا حصہ و حق "شرعی حدود کے اندر مقرر کیا۔

ناداروں کے مفاد کو مالداروں کا دین قرار دیا۔ اور مالداروں کے حقوق کا پورا کرنا ناداروں کی دینی ذمہ داری قرار دی گئی۔ اسلامی معاشی نظریہ کی جان ہر طبقہ کی ضروریات کی کفالت کے ساتھ باہمی ہمدردی و مراسمات۔ مواخاۃ و محبت ہے۔ اسلامی معاشی نظریہ انسانوں میں طبقاتی تفریق و منافرت نہیں پیدا کرتا، بلکہ ہر طبقہ کو اپنے دائرہ عمل میں افزائش دولت کے اسباب پیدا کرنے کے ساتھ ایسی باہمی ہم آہنگی اور جوڑ پیدا کرتا ہے، یہاں حسد و رقابت کی بجائے محبت و تعاون کی فضا قائم ہوتی ہے۔ اسلام میں گو مساوات مالی نہیں، لیکن مساوات ربی اور مساوات قانونی موجود ہے۔ مجلس رتبہ میں مال و جائداد کی اضافی قدروں کو نہیں دیکھا جاتا بلکہ اخلاق و اعمال کی بلندی۔ "سرفرازی" کا واحد معیار ہے۔ اسلام میں ملک و مال۔ جائداد و جاہ معیار فضیلت نہیں۔ بلکہ علم و تقویٰ اور اخلاق و اعمال ہیں۔ ایک غیور و دیندار صاحب صلاح و تقویٰ مزدور ایک کروڑ پتی بد اعمال سیٹھ سے اسلام کی نگاہ میں اونچا ہے۔ اسی طرح قانون کی نگاہ میں آقا و غلام شاہ و گدا سب برابر ہیں۔

اسلام کا معاشی نظام اگر دیا ننداری سے نافذ کر دیا جائے تو ایک ایسا ہموار معاشرہ پیدا ہو جائے گا۔ جہاں تمام طبقات باہمی محبت و سلوک حقوق کی ادائیگی۔ خدمت اور مرانست کی زندگی گزار سکیں گے۔ جہاں آقا و غلام کی تیز نہیں ہوگی۔ اور جہاں ہر شخص خوشحالی فارغ البالی اور فراوانی کی زندگی گزار رہا ہوگا۔ حضرت عثمان رضی اللہ عنہ کے زمانے میں اسلام کی وسیع سلطنت میں کوئی زکوٰۃ قبول کرنے کے لائق محتاج نہیں رہا تھا۔ حضرت عمر ابن عبدالعزیز کی سلطنت جو موجود مغربی پاکستان کی مشرقی سرحدوں سے لے کر اٹلانٹک تک اور دیوار چین سے لے کر وسط افریقہ اور اندلس تک پھیلی ہوئی تھی۔ کوئی نادار ایسا نہ ملتا تھا جسے زکوٰۃ و خیرات دی جاسکے۔ یہ اسلامی معاشی نظام کی برکت تھی۔ کہ جب تک مسلمانوں میں اسلامی اقدار کا پاس رہا۔ طبقاتی منافرت اور مالی حرص و آرزو کا جہنم وجود میں نہ آسکا۔ اس تمام گفتگو کا حاصل یہ ہے کہ ہمارے معاشی مسائل کا حل نہ سرمایہ داری میں ہے نہ اشتراکیت میں۔ ہم اپنی معاشی تعمیر نو ضرورتاً نہ حسب کے بتائے ہوئے خالص الہی اصولوں اور احکام کے مطابق کر سکتے ہیں ورنہ ہر قدم مزید الجھنوں کا سبب بنتا جائے گا۔ اس سلسلے میں ہمیں بابائے ملت، قائد اعظم کے وہ الفاظ یاد رکھنے چاہئیں جو انہوں نے سٹیٹ بینک آف پاکستان کی بنیاد رکھتے

ہوئے یکم جولائی ۱۹۴۸ء میں اپنی آخری پبلک تقریر میں فرمائے تھے :
 " مغرب کے اقتصادی اصول ہمارے لئے عبرت آموز ہیں، جن کی وجہ سے آج دنیا
 بحران کا شکار ہے۔ آپ کے تحقیقی ادارے کو چاہئے کہ وہ اسلامی نظریات پر سماجی
 اور اقتصادی زندگی کی بنیاد رکھے۔ ایک خوشحال اور مطمئن معاشرے کے لئے مغربی
 اصول کسی طرح مفید نہیں ہو سکتے۔ ہمیں تو ایک نئے طریق کار کو اپنانا چاہئے۔ جو انسانی
 مساوات اور سماجی انصاف کے اسلامی اصولوں پر مبنی ہو۔ "

ملک میں جرائم کا جو رجحان اور اتانویت کا جو میلان پیدا ہو رہا ہے۔ اس کا علاج مذہبی قوانین اور
 اسلامی شریعت کا نفاذ و اجرا ہے۔ اسلامی قانون و شریعت کے منافع اور اسلامی نظریہ عدل پر اس
 مختصر وقت میں کچھ کہنے کی گنجائش نہیں۔ تاہم یہ بات بے محابا عرض کر دینا چاہتا ہوں کہ انسانی
 خود ساختہ قوانین کبھی عادلانہ نہیں ہو سکتے۔ نہ انصاف کے تقاضوں کو کما حقہ پورا کر سکتے ہیں۔ کیا یہ
 حقیقت نہیں کہ ہر شخص اور ہر انسانی جمعیت و طبقہ کے مخصوص رجحانات، میلانات، تقاضے و
 مفادات ہوتے ہیں۔ جن سے وہ انسان ہونے کی حیثیت سے کلیتہً کبھی برابر نہیں ہو سکتا۔ قانون ساز
 اداروں اور مجالس مقننہ کی روزانہ کی کارروائیاں انسان کی اس بارے میں کوتاہ رسی پر شاہد عدل ہیں۔ ایک
 ملک کی قومی اسمبلی یا پارلیمنٹ ایک قانون بناتی ہے، وہ طبقہ جس کا وہاں غلبہ اور اکثریت ہوتی ہے۔
 قانون سازی میں اپنے مفادات پر نگاہ رکھتا ہے۔ اگر انصاف ان کی راہ میں حائل ہوتا ہے تو تا دیلات
 کے پردوں میں اسے چھپانے کی کوشش کی جاتی ہے۔ آمریت اور فاشزم میں شخص واحد کی انانیت،
 قانون قومی کا لبادہ اوڑھ لیتی ہے۔ اگر کوئی سرمایہ دار کی بے جا حفاظت کرتا ہے۔ تو کیونڈرٹ مزدور
 کسان کی حدود سے بڑھ کر رعایت کرتے ہیں۔ قانون تو وہی عادلانہ ہو گا۔ جس میں کسی کی رعایت نہ ہو۔
 ملکی رجحان نہ ہو۔ نسلی میلان نہ ہو۔ لونی پاس نہ ہو۔ علاقائی لحاظ نہ ہو۔ وطنی مفاد نہ ہو۔ طبقاتی عصبیت نہ
 ہو۔ غیر سے محاصرت نہ ہو۔ اپنے کی حمایت نہ ہو۔ کینہ پروری نہ ہو، دوست نوازی نہ ہو۔ مفادات
 خاصہ کی ناجائز نگرانی نہ ہو۔ قانون سازی میں ماں و باہ کی طلب نہ ہو۔ مدح و زحم کی پرواہ نہ ہو۔
 غرض تمام مفادات سے بالا ہو کر اور ہر رجحان سے "تہی خاطر" و خالی دماغ ہو کر محض
 عدل و انصاف کی بقا کے لئے قانون بنائے یہ انسان کے بس کی بات نہیں۔ بلکہ یہ تو اس ذات کا کام
 ہے۔ جو سب تعلقات سے برمی، نہ کسی کا بیٹا نہ کسی کا باپ نہ کسی کا رشتہ دار ہو۔ ہر انفعال سے
 پاک ہو۔ خوف و رعایت سے مبرا۔ نسلی و لونی ملکی و وطنی بندشوں سے پاک ہو۔ اور وہ ذات

انسان کے عوامی و اندرون اس کی جملہ ضروریات انفرادی و اجتماعی سے کلیتہً واقف ہو وہ صرف اللہ تعالیٰ کی ذات بابرکات ہے۔

اللہ تعالیٰ جو قانون دے گا۔ وہ سب انسانیت بلکہ پوری مخلوق کو سامنے رکھ کر اور مستقبل کے وقائع و احوال کو جان کر دے گا۔ جس میں کسی کی رعایت نہیں ہوگی۔ نہ کسی کا "خوف" عدل میں مانع آیا ہوگا۔ وہ ہر ذاتی مفاد سے خالی ہو کر محض مخلوق پروری اور انسانیت کی وادرسی کے لئے دیا جائے گا۔ اس میں کسی پر ظلم نہیں ہوگا۔ اس میں استحصال و حیر کے چور دروازے نہیں ہوں گے۔ اقبال نے

یہی قانون الہی اور "قانون غیر" کے بارے میں خوب کہا ہے۔

در نگاہش سود و بہبود ہمہ	وحی حق بیندہ سود ہمہ
وصل و فصلش لایراعی لایخاف	عادل اندر صلح و اندر مصاف
سود خود بیند نہ بیند سود غیر	عقل خود بین غافل از بہبود غیر
زور و برنا تو راں قاہر شود	غیر حق چوں ناہی و آمر شود
وہ خدایان فریب و دستقان چوں دوک	ماصل آئین و دستور ملوک

غرض ملک میں عدل و انصاف کا چلن صرف اسلامی شریعت کے نفاذ سے ہو سکتا ہے۔ تعبیراً میں مذہبی قانون کے نفاذ کی اس وجہ سے بھی ضرورت ہے کہ "قانون" کی بالادستی کا تصور احترام قانون پر مبنی ہے۔ اور وہ قانون صرف "خدائی قانون" ہی ہے۔ جسے پاکستان کے مسلمان غیر شعوری طور پر بھی مقدس مانتے ہیں۔ قانون اسلامی کے جملہ فوائد بیان کرنے کی گنجائش نہیں۔ تاہم سمجھتا ہوں کہ یہ دو باتیں بھی تعبیر نو کے علم برداروں کی ثاقب نگاہوں کے لئے کافی ہوں گی۔

اے چشم طوفان اشک لانے سے فائدہ
دو اشک بھی بہت ہیں اگر کچھ اثر کریں

پنی سی ٹی مارکہ — پرزہ جات سائیکل

پاکستان میں سب سے اعلیٰ اور معیاری

بٹ سائیکل سٹور نیلا گنبد لاہور — فون نمبر 65309



مادری علمی و مطالعاتی زندگی



اور دین کے اعتبار سے پورے ملک میں بیکہ شاید پوری دنیا میں ایک امتیازی مقام رکھتا تھا۔ یعنی دیوبند۔ جہاں اللہ تعالیٰ نے اپنے برگزیدہ ایسے راسخ العلم محقق علماء کو جمع فرما دیا تھا۔ جو علم کے ساتھ عمل اور تحقیق کے ساتھ اعتدال اور بلند نظری کیساتھ اپنے زمانے کے حالات پر گہری نظر رکھنے والے تھے، وہ علماء ربانی صرف علماء نہیں۔ اولیاء اللہ بھی تھے، والد ماجد اسی دارالعلوم میں علمی تربیت پا کر اس کے درس کی حیثیت میں تھے۔

قدرت نے اس سوال کی زحمت ہی سے بچا دیا کہ بچے کو تعلیم کے لئے کہاں بھیجیں۔ جب تک پڑھنے کے قابل نہ تھا۔ اس وقت بھی دارالعلوم کا صحن میرے کھینے کی جگہ تھی۔ ہر طرف علماء صلحاء ہی پر نظر پڑتی تھی۔ کوئی بھی اہل سنت کاں میں پڑتی تو انہی بزرگوں کی

۱۳۲۲ء میں جبکہ عمر کا ساڑھاں سال تھا۔ باقاعدہ تعلیم شروع ہوئی اور ۱۳۶۴ء تک اسی گہوارہ علم و عمل میں رہنے کی توفیق ملی۔ میری علمی عملی زندگی کے

کرم فرمائے محترم۔ السلام علیکم ورحمۃ اللہ وبرکاتہ۔ آپ نے مجھ ناکارہ کی علمی زندگی کے بارہ میں کچھ سوالات کئے ہیں۔ میں علم و عمل سے تہی دامن اسکا جواب کیا دوں یہ خود ایک مسئلہ بنا ہوا تھا جسکی وجہ سے جواب میں تاخیر ہوئی۔ آپ نے مولوی محمد تقی سلمہ کو مستط فرما دیا جو جواب کے لئے یاد دہانی کیساتھ تاکید بھی کرتے رہے۔ آج مجبور ہو کر یہ دستور لکھ رہا ہوں۔

حقیقت یہ ہے کہ میں اپنی علمی اور عملی زندگی کے جس باب اور جس پہلو پر نظر ڈالتا ہوں سب کوتاہیوں اور لغزشوں اور غفلتوں سے لبریز نظر آتے ہیں۔ ان حالات میں میں دوسروں کو کیا بتاؤں۔

اللہ تعالیٰ کے انعامات اس ناکارہ پر بے حد وجہ شمار ہوتے ان میں سب سے بڑا احسان یہ کہ اس نے ایک ایسے گھرانہ میں پیدا کر دیا جو اسلام و ایمان اور اس کے ساتھ دینداری میں معروف تھا۔ جب سے ہوش سنبھالا دین کی باتیں بزرگوں کی حکایتیں کان میں پڑتی رہیں۔ اس کے بعد سب سے بڑا احسان یہ ہے کہ اس نے ایک ایسی جگہ پیدا فرما دیا جو علم

کسی گوشہ میں کوئی نیزہ پہلو ہے تو وہ سب ان بزرگوں کا فیض نظر ہے۔ میرا اپنا کچھ نہیں۔ عام مسلمانوں اور طلباء و علماء کیلئے کچھ مفید باتیں اور کتابتہ حکمت

سوالنامہ

۱۔ آپ کو علم کی زندگی کن کتابوں اور مصنفین سے متاثر کیا اور آپ کی محسن کتابوں نے آپ پر کیا انقوش چھوڑے؟
۲۔ ایسے کتابوں اور مصنفین کی خصوصیت

۳۔ کن بھلائی اور برائی سے آپ کو شغف رہا۔ موجودہ صحافت میں کون سے برائے آپ کے معیار پر پورے نہ اترتے ہیں؟

۴۔ آپ نے تعلیمی زندگی میں کن اساتذہ اور درسگاہوں سے خاص اثرات لئے، ایسے اساتذہ اور درسگاہوں کے امتیازی اوصاف جن سے طلباء کی تعمیر و تربیت میں مدد ملی۔

۵۔ اس وقت عالم اسلام کو جن جدید مسائل اور حوادث و فوٹائل کا سامنا ہے۔ اس کے لئے قدیم یا معاصر اہل علم میں سے کن حضرات کی تصانیف، کارآمد اور مزید ثابت ہو سکتی ہیں؟

انہی بزرگوں سے سنے سنائے ہیں جن کو اپنے لئے بھی سرمایہ سعادت سمجھتا ہوں۔ اور دوسرے اہل علم دوستوں کو بھی ان کا پہنچانا مفید سمجھ کر لکھتا ہوں۔ اسکی معافی چاہتا ہوں کہ آپ کے سوالات کی ترتیب پر اس کے جوابات نہیں، مگر امید ہے کہ مقصد سوالات پر نظر کی جائے تو اس میں، ان کے کافی جواب ملیں گے۔
مطالعہ کتب | اصل یہ ہے کہ انسان کا معلم

درحقیقت انسان ہی ہو سکتا ہے، کوئی کتاب خود معلم نہیں ہوتی، البتہ تعلیم و تعلم میں معین ضرور ہوتی ہے۔ اس لئے اصول کی بات یہ ہے کہ جس علم و فن کو حاصل کرنا مقصود ہو اس کا ماہر فن استاد تلاش کیا جائے۔ اور جب وہ مل جائے تو اس کو اللہ تعالیٰ کی بڑی نعمت سمجھ کر اس سے اکتساب علم میں مشغول ہو کسی کتاب کا مطالعہ بھی کیا جائے تو اسی معلم کی تجویز سے، تاکہ وہ اس کی استعداد اور ضرورت پر نظر رکھے اس کے لئے مطالعہ کی کتابیں تجویز کرے۔ خود راہی سے مختلف کتابوں کا مطالعہ وقت اور محنت بہت سے گا، فائدہ اتنا نہیں ہوگا۔ آج کل مدارس عربیہ میں استاد

۶۔ علمی، فکری اور دینی محاذوں پر کئی نئے تحریکی، المادہ اور نئی رنگ میں (مثلاً انکار حدیث، عقلیت، اہمیت، تجدد، مغربیت، نادیانیت، اور ماڈرنزم) صرف ہیں۔ ان کی سنجیدہ علمی اکتساب میں کونسی کتابیں حق کے متلاشی نوجوان ذہن کی رہنمائی کر سکتی ہیں؟

۷۔ موجود سائنسی اور معاشی مسائل میں کونسی کتابیں اسلام کی صحیح ترجمانی کرتی ہیں۔
۸۔ مدارس عربیہ کے موجودہ نصاب اور نظام میں وہ کونسی تبدیلیاں ہیں جو اسے موثر اور مفید تر بنا سکتی ہیں۔
امید ہے اپنے مفید خیالات سے محروم نہیں کیا جائے گا۔

کا انتخاب طالب علم خود نہیں کر سکتا تو طالب علم کم از کم یہی کر سکے کہ ایسے مدرسہ کا انتخاب کرے جہاں وہ کتابیں جو اسکو پڑھنا ہیں ان کے ماہر اساتذہ کے سپرد ہوں۔ پھر جس استاد کو اپنے مطلوب فن میں زیادہ ماہر سمجھے اس سے استفادہ کا سلسلہ قائم کرے خواہ سبق اس کے پاس ہو یا نہ ہو۔

۲۔ اس زمانہ میں تصنیف تالیف کتابوں کی اشاعت اتنی عام ہے کہ احاطہ دشوار ہے۔ ہر اہل و نابل تصنیف میں لگا ہوا ہے۔ ان میں ایسے لوگ بھی ہیں جو قرآن و سنت میں تخریف کرتے ہیں۔ اور بے دین و مہذب بھی ہیں۔ اس لئے اس زمانے میں کتابوں کے مطالعہ کیلئے مناسب صورت یہ ہے کہ عوام کسی عالم سے اپنے مناسب حال کتابیں مطالعہ کی تجویز کیا کریں۔ اور طلباء اپنے اساتذہ سے۔ اور جہاں مطالعہ میں کوئی اشکال پیش آئے اسکو اپنی رائے سے طے نہ کریں، بلکہ عوام علماء سے اور طلباء اساتذہ سے تحقیق کر کے رفع کریں۔

اگر یہ طریق اختیار نہ کیا گیا تو بیشتر کتابیں دیکھنے اور بڑھی محنت کرنے کے بعد کچھ علم آئے گا وہ بھی قابل اطمینان و اعتماد نہیں ہوگا۔

۳۔ جس کتاب کا مطالعہ کرنا ہو پہلے اس کے مصنف کا حال معلوم کیجئے کہ جس موضوع پر یہ کتاب ہے اس فن میں مصنف کی مہارت

کس حد تک ہے۔ اگر مصنف ہی کی مہارت فن کی تحقیق نہ ہو تو اپنے وقت اور محنت کو اس کے پیچھے ضائع نہ کریں۔ اور اگر کتاب دنیات سے متعلق ہے تو مصنف کے علمی مقام کے ساتھ اس کی علمی اور اخلاقی زندگی کی بھی تحقیق مناسب ہے۔ کیونکہ تجربہ شاہد ہے کہ علوم دین میں بے عمل آدمی کی تصنیف اور کلام میں وہ اثر نہیں ہوتا جو مستحق علماء کی تصانیف میں ہے۔

۴۔ عام مسلمان جو دین کا کافی علم نہ رکھتے ہوں وہ فرق باطلہ کی کتابیں اور ملحدین اور بے دین لوگوں کے مضامین ہرگز نہ دیکھیں کہ جس طرح بے دینوں کی مجالست اور صحبت بڑا اثر ڈالتی ہے اسی طرح ان کا کلام اور تصنیف بھی۔ بلکہ بعض اوقات اس کا اثر صحبت و مجالست سے بھی زیادہ مضر ہوتا ہے۔

۵۔ اہل علم میں بھی صرف وہ حضرات ملحدین اور فرق باطلہ کی کتابوں کا مطالعہ کریں جنکو ماہر اساتذہ کی صحبت سے علم میں رسوخ حاصل ہو چکا ہے۔ اور وہ اپنے وسائل کے اعتبار سے دفاع عن الاسلام کی خدمت انجام دینے کی صلاحیت بھی رکھتے ہوں۔ مثلاً تحریر، تقریر اس درجہ میں ہو کہ حق بات کو دلنشیں انداز میں فریق مخالف کے نفسیات پر موثر کر کے بیان کر سکیں۔ جو لوگ یا اتنی استعداد نہیں رکھتے۔ یا ان کو ایسے لوگوں سے سابقہ نہیں پڑتا، وہ فضول اپنا وقت اور محنت ان کتابوں کے مطالعہ

میں صرف کر نیکی بجائے ان کتابوں کا مطالعہ کریں
 جو اپنے لئے بھی اصلاح نفس کا ذریعہ بنیں اور
 دوسرے مسلمانوں کو بھی ان کی تعلیم و تبلیغ مفید ہو۔
 ہمارے اکابر فرمایا کرتے تھے کہ درس
 نظامی سے فراغت کا حاصل اتنا ہے کہ اس کے
 فاضل میں مطالعہ کی ایسی استعداد پیدا ہوگئی ہے کہ
 استاد کی مدد کے بغیر بھی مطالعہ کر کے استفادہ
 صحیح کر سکتا ہے۔ یہ نہیں کہ ضرورت کے سبب علوم
 اور سب معلومات درس نظامی میں پورے حاصل
 ہو چکے یہ ایک ایسی بات ہے جو اکثر درس نظامی
 کے فارغ التحصیل لوگ نظر انداز کر دیتے ہیں۔ اس
 لئے ایک عالم کے شاہان شان خدمت میں
 کامیاب نہیں ہوتے۔ ایسے علوم میں خصوصیت
 سے تاریخ، جغرافیہ اور تصوف ہے۔ جو درس
 نظامی میں درسا نہیں پڑھائے جاتے لیکن درس
 نظامی کی صحیح استعداد پیدا کر لینے والا انکو مطالعہ
 کے اسی طرح سمجھ سکتا ہے۔ اس ضروری ہے
 کہ مدارس سے فارغ التحصیل حضرات ان فنون
 کا مطالعہ اہتمام سے کریں۔ خصوصاً تصوف یعنی
 اصلاح نفس سے متعلق کتابوں کے مطالعہ کو تالیف
 زندگی بنائیں جس کے بغیر علم دین کا مقصد حاصل
 ہوتا ہے۔ نہ تعلیم و تبلیغ میں برکت پیدا ہوتی ہے۔
 اس معاملہ میں امام غزالی کی کتابیں عموماً اور بالخصوص
 بیابان التبتلی، تعلیم دین، فاتحہ العلوم اور احیاء العلوم
 کی جلد راجح، علامہ ابن قیم کی کتاب

الجواب الکاظمی عن الدوام الشافی، اور کتب متقدمین
 میں سے رسالہ قشیریہ اور عوارف المعارف وغیرہ
 اور آخری دور میں حکیم الامت سیدی حضرت مولانا
 اشرف علی تھانوی کی تصانیف، تعلیم الدین، الشرف
 قصد السبیل، امثال الاقوال وغیرہ اور آپ کے مطبوعہ
 مواعظ و ملفوظات اس معاملہ میں اکیسر ثابت ہوئے
 ہیں۔

رہا معاملہ موجودہ نصاب مدارس میں اصلاح و
 ترمیم کا تو اس کے لئے انفرادی رائیوں کی اشاعت
 شاید مفید نہ ہو۔ یہ کام مدارس عربیہ کے ذمہ داروں
 کے اشتراک اور باہمی بحث و تمحیص کے بعد ہی
 کوئی مفید صورت اختیار کر سکتا جس سے مدارس
 عربیہ کے نصاب میں ہم آہنگی اور اشتراک باقی رہے۔
 آپ کے سوالات میں سے ایک سوال یہ
 بھی تھا کہ "آپ نے تعلیمی زندگی میں کن اساتذہ
 اور درسگاہوں سے خاص اثرات لئے، ایسے
 اساتذہ اور درسگاہوں کے امتیازی اوصاف۔"

اس میں جہاں تک درسگاہوں کا تعلق ہے وہ اوپر
 عرض کر چکا ہوں کہ صرف ایک درسگاہ دارالعلوم دیوبند
 میں بچپن سے پچھپن تک عمر گزاری ہے اس کی
 خصوصیات محتاج بیان نہیں۔ ہندوستان و پاکستان
 میں اور بیرونی ممالک میں بھی اسکی علمی ساکھ ہمیشہ مسلم
 رہی ہے اور جس چیز نے اسکو دنیا کی دوسری درسگاہوں
 سے ممتاز کیا وہ علم کے ساتھ عمل کی جامعیت ہے۔
 میرے والد ماجد مولانا محمد حسین صاحب فرماتے تھے

مولانا شبیر احمد عثمانی اور دوسرے طبقے میں حضرت مولانا اعجاز علی صاحب حضرت مولانا محمد ابراہیم صاحب حضرت مولانا رسول خاں صاحب جیسے اساطین امت بزرگوں کے امتیازی اوصاف پر قلم اٹھاؤں تو سمندر کو تیراکی کے ذریعہ پار کرنے کی مثال سے کیا کم ہوگی۔ اس وقت تو بس اتنا ہی کہہ سکتا ہوں کہ آفتاب آمد دلیل آفتاب اور یہ کہ

تولائے مرداں، یک ماک بوم
براگینتم خاطر از شام و روم

اور یہ کہ

نازم بچشم خود کہ جمال تو دیدہ است
رقم پائے خود کہ بکویت رسیده است

اللہ تعالیٰ ان بزرگوں کی معیت آخرت میں نصیب فرمادیں۔ وما خلد علی اللہ بعزیز۔ *

* میری علمی و مطالعاتی زندگی کے زیر عنوان اگلے شمارہ میں عالم اسلام کی ممتاز علمی دینی اور ادبی شخصیت مولانا سید ابوالحسن علی ندوی مدظلہ کا طویل بیان ملاحظہ فرمائیں۔

* مضمون نگار حضرات کی خدمت میں مودبانہ گزارش ہے کہ الحق کے مضامین کا مسودہ کاغذ کے ایک طرف خوشخط لکھ کر بھجوائیں۔ اس سے عمدہ کتابت اور دلکش ترتیب میں بڑی مدد ملتی ہے۔
(کاتب الحق)

کہ ہم نے دارالعلوم کا وہ زمانہ دیکھا جبکہ اس کے ہتھم اور صدر مدرس مدرسے سے لیکر ایک چیراہی اور دربان تک سب اولیاء اللہ تھے۔ دارالعلوم دن بھر قال اللہ اور قال الرسول کی صداؤں سے گونجتا تھا۔ تو راستہ کہ جگہ سے تہجد میں تلاوت قرآن اور ذکر اللہ کی دنوازیں۔ صدائیں سنائی دیتی تھیں۔ اور اساتذہ جن کے سامنے زانوئے ادب تہ کرنے کی دولت حق تعالیٰ نے اس ناکارہ کو نصیب فرمائی، ان کے امتیازی اوصاف بیان کرنا تو اس ناکارہ کے بس کی بات نہیں۔ قلم جب یہاں پہنچتا ہے تو ایک طرف محبت کا داعیہ قلم کے افتاد کو خود بخود تیز کرنا چاہتا ہے۔

ابن زماں جان و انم را تافت ست
بوسے پیرایاں یوسف یافت ست

دوسری طرف ان بزرگوں کی عظمت اور ان کے کمالات علمی و عملی کی وسعت سے اپنے راسخ فکر و نظر کو تنگ پانا ہوں۔ بجز صراحتاً اس وقت جبکہ میرے سب قلمی جواب دے چکے ہیں۔ عمر کے آخری ایام لیٹ بیٹھ کر گزار رہا ہوں۔

ذرا غور کیجئے کہ ان حالات میں اپنے اساتذہ شیخ العرب والعجم استاذ الکل حضرت مولانا محمود حسن شیخ الہند نور اللہ مرقدہ حجة الاسلام والمسلمین حضرت مولانا سید محمد انور شاہ کشمیری اور عارف باخدا حضرت مولانا مفتی عزیز الرحمن عالم ربانی حضرت مولانا سید اختر حسین میان صاحب شیخ الاسلام حضرت

علماء کا اصلاح اصلاحِ اُمت

یہ تقریر حضرت شیخ الحدیث مدظلہ نے ۲۹ اپریل ۱۹۷۷ء کو دیہی ترقیاتی اکیڈمی پشاور کے دو روزہ علماء کنونشن میں ارشاد فرمائی اور بڑی خوبی سے کنونشن میں شریک علماء کا رخ علماء کے کرنے کا اصل کام اصلاحِ امت اور فریضہ تبلیغ کی ادائیگی کی طرف موڑ دیا۔
(ادارہ)

(نحمدہ و نصلی) قالے النبی صلی اللہ علیہ وسلم العلماء ورثہ الانبیاء۔ (الحدیث)
حضرت نے فرمایا علماء انبیاء کرام کے وارث ہیں۔

محترم بزرگو! علماء کا اونچا مقام ہے۔ نخاص کر امتِ محمدیہ علی صاحبہا الف الف سلام و تحیہ کے علماء کا جو حضرت کے ارشاد علماء امتی کا نبیاً بنی اسرائیلے۔ کہہ صدق ہیں۔ اور وارث کو وہ چیز میراث میں ملتی ہے جو مورث کے پاس ہے۔ دولت جس نے حاصل کی وہ قارون کا وارث بنا سلطنت اور حکومت تو فرعون ہامان اور ہملکہ و مسرینہ کو بھی ملی۔ اگر کسی نے صرف یہ چیزیں حاصل کیں تو ان کی میراث کو پالیا، مگر وہ پیغمبر کا وارث نہیں ہو سکتا۔

ہمارے آقاؐ نے نامدار صلی اللہ علیہ وسلم فداء ابی و امی نے ایسے حالات میں مکہ مکرمہ میں حق کی آواز بلند کی۔ کفار لالچ دیتے رہے۔ حضرت ابوطالب کے پاس جا کر شکایت کرتے۔ حضورؐ اپنے چچا کو کہتے کہ میری وجہ سے قوم کا بوجھ دست اٹھائیں، میں اللہ کے بھروسہ اور اعتماد پر کھڑا ہوا ہوں۔ اور اگر یہ لوگ میرے ایک ہاتھ میں سورج اور دوسرے میں چاند بھی رکھ دیں اور کہہ دیں کہ ایک ایسی راہ اختیار کروں جو ذرا سی بھی اعتدال سے ہٹی ہوئی ہو تو ہرگز نہ کر سکیں گا۔

قلے ما یکون لہ من تلذام نفسی ان اتبع الامم یوحی الی
مجھے کیا حق پہنچتا ہے کہ دین کی کسی بات کو اپنی مرضی سے تبدیل کر سکوں میں تو اسی وحی کی پیروی کرتا ہوں جو مجھ پر آتی ہے۔

پھر اس امت نے حضورؐ کے ایسے نمونوں اور اصولوں کو اپنا کر قرآن و سنت کی برکت سے قیصر کسریٰ کی سلطنت ختم کی تو اولین امت کی اصلاح جن طریقوں سے ہوئی انہی طریقوں سے ہماری حالت بھی بدل سکتی ہے۔ انہوں نے کالج اور یونیورسٹیاں نہیں پڑھی تھیں کارخانے نہ تھے، بدر میں چند تلواریں اور چند کمان مسلمانوں کا سارا اثاثہ تھے۔ مگر ان کے جذبات یہ تھے کہ حضورؐ نے جب بدر میں راستے معلوم کرنا چاہی کہ تم ۳۱۳ ہو کفار تمام السلاح اور شاکی السلاح ہیں۔ کیا خیال ہے۔ ان سے مقابلہ ہو جائے یا نہیں۔ صحابہ کرامؓ نے عرض کیا یا رسول اللہؐ ہم بنی اسرائیل کی طرح نہیں کہ آپ کو کہہ دیں کہ اذہب انت و ربک فقاتلانا ہمنا قاعدون۔ (تو اور تیرا رب جا کر لڑے ہم تو یہاں ہی بیٹھے رہیں گے۔) نہیں بلکہ انا لقاتلک عن محمدک وعن قدامک وعن یسارک۔ الخ ہم تو آپ کے آگے پیچھے راستے بائیں لڑیں گے۔ تو فتح بھی خدا۔ نہ دی کہ اس کا وعدہ ہے کہ : ان تنصروا اللہ ینصرکم۔ اگر تم اللہ کے دین کی مدد کرو گے۔ تو اللہ تمہاری نصرت کرے گا۔ تم خدا کی مدد کیلئے کمر بستہ ہو جاؤ، خدا تمہاری مدد کرے گا۔ اگر یہ خیال ہو کہ شاید اس وقت دشمن موجودہ زمانہ کی طرح کا طاقتور اور مسلح نہ ہوگا۔ تو نہیں۔ اپنی تاریخ پڑھ لو۔ ایک جنگ یرموک میں لاکھوں مسلح کافروں سے مقابلہ ہوا، کئی ہزار زخمیوں میں بندھے ہوئے تھے کہ بھاگنا بھی چاہیں تو نہ بھاگ سکیں۔ تو ہسے کی دیوار بن گئے تھے۔ ان کے پاس طاقت تھی۔ مگر مسلمانوں نے ان کی صفوں کو تہس نہس کر دیا تھا۔ اُس وقت اللہ کی مدد مسلمانوں کے ساتھ رہی۔

— تو بھائیو! آپ کا مقام بہت اونچا ہے۔ ان نعمتوں کے دور میں گھبراہٹیں نہیں صحابہ کرامؓ کی حالت سامنے رکھیں کہ وہ حضورؐ کے سچے وارث تھے حضرت خبابؓ کی پیٹھ ایک دفعہ ننگی ہو گئی، حضرت عمرؓ موجود تھے دیکھا تو ایسے زخموں کے نشان تھے کہ نہ تیروں کے معلوم ہوتے تھے، نہ تلوار کے بڑے بڑے چھالے اور گڑھے سے بن گئے تھے، وجہ پوچھی تو فرمایا کہ میرا مالک میرے اسلام لانے کی وجہ سے مجھے دیکھتے انکاروں پر ٹا دیتا۔ اوپر چند آدمی بٹھا دیتا کہ اٹھ کر بھاگ نہ سکوں۔ اور جسم سے خون اور پانی رس رس کر جب تک انکاروں کو بھجانے دیتا تب تک مجھے اسی حالت میں رکھا جاتا۔ انہی حضرت خبابؓ کا سر مبارک دشمن کے ہاتھوں زخمی ہوا۔ حضورؐ سے شکایت کی، حضورؐ کا چہرہ مبارک سرخ ہوا اور فرمایا۔ اسے خباب تم تو خیر امت میں سے ہو۔ تم سے پہلے تو اسلام کی خاطر لوگوں کو آروں سے پیرا گیا۔ مگر آفت تک نہ کی، تمہیں اتنی گھبراہٹ کیوں ہے۔ پھر حضورؐ نے فتح کی بشارت دی کہ یہاں سے صنعا، یمن تک ایک عورت اکیلے سوناٹے جا رہی ہوگی اور اسے کوئی

ڈر نہیں ہوگا۔ یہی بشارت تھی کہ حضرت عمر عثمان علی رضی اللہ عنہم کا دور آگیا۔ ۲۳ سال میں اسلام کا جھنڈا لگا دیا۔

انا فتحنا لک فتحاً مبیناً۔ (ہم نے تجھے بہت بڑی فتح دی) کا ظہور ہوا۔ مگر ہم نے اپنے ملک میں وہ جھنڈا جو چودہ سو سال سے لہرا رہا تھا، ۲۴ سال میں سرنگوں کر دیا۔ اور سات کروڑ مسلمانوں کو ہندو کے سپرد کر دیا۔ پھر کہتے کیا ہم بھی دارش ہیں۔ ذات اقدس نبی کریم صلی اللہ علیہ وسلم نے اسے لہرایا اور ہمارے سپرد کر کے حکم دیا کہ اب آگے بڑھتے رہو، مگر ہم نے ۲۳ سال میں اسلامی مملکت کا اہم حصہ کافروں کے سپرد کر دیا۔ بھائیو! آج آپ کی یہ تمام کوششیں قابل ستائش ہیں۔ مگر جب مرض کی تشخیص نہ ہو اور برائی کی جڑ نہ کاٹیں گے تو علاج کارگر نہیں ہو سکے گا۔ ہسپتال کا رخانے ترقیاتی منصوبے سب کچھ پوزنا ہے۔ ہم کہتے ہیں بڑا کب اللہ اور بھی ترقی کرتے رہو۔ مگر ہم دین کے خدام اور آپ حضرات علماء کا مقام اور کام تو یہی ہے کہ حضور کے دین کو لیکر امت کی اصلاح و فلاح کے لئے کمر بستہ ہو جاؤ کہ اسی طریقہ پر چل کر ہماری ترقی ہے۔ سن لیصلح آخر هذه الامۃ الیٰ صلح بہ اولھا۔ اس امت کا آخری دور بھی انہی طریقوں سے درست ہوگا جس طرح اگلے دور کی اصلاح ہوئی۔

یہ دو ڈھائی سو علماء کا مجمع اگر اپنے اپنے دیہات میں پھیل کر اصلاح کے کام میں لگ جائے اور سب سے پہلے لوگوں کے دلوں میں خدا کے خوف کے جذبات ابھاریں کہ رأس الحکمة بحافۃ اللہ۔ (دانائی کی بڑا اللہ کا خوف ہے) تو کتنی اصلاح ہو سکتی ہے۔ قبل از اسلام عربوں کی زندگی کتنی تراب تھی کہ ہماری موجودہ خرابی بے حساب ہونے کے باوجود دور جاہلیت تک نہیں پہنچ سکتی۔ ان طریقوں سے جسے حضور نے اختیار کیا۔ ان کی ایسی اصلاح ہوگی کہ اس معاشرہ میں سے حضرت عمر اور حضرت ابو عبیدہ رضی اللہ عنہما جیسے لوگ پیدا ہوئے۔ کوئی ماڈرن تنگ، کوئی شکسپیر اور کوئی نیکسن کے پیچھے جاتا ہے، تو جانتے، ہمارا ماڈرن دلجا تو ذات وحدۃ لا شریک اور ہمارا اسوۃ ونمونہ تو اس کا پیغمبر اور ایسے ایسے صحابہ کرام ہیں۔ الغرض پہلا فریضہ ہمارا یہ ہے کہ ہم اپنے دیہات میں پھیل کر دراشت نبوت کا کام سنبھالیں۔ اس راہ میں کسی چیز کی پروا نہ کریں، نہ طمع و لالچ ہو اور نہ دنیا مطمح نظر ہو حضور نے حق کی آواز بلند کی اور ہاتھ وقتہ دنیا پر اسلام کی سلطنت قائم فرمائی مگر دنیا سے رحلت کے وقت زرہ مبارک ایک یہودی کے پاس چند سیر جو کے عوض گروہ ہے۔ انبیاء اجر کے طلبکار نہیں ہوتے قلے لا اسئدک علیہ اجرا ان اجرہی الا علی ربّ العالمین۔ تمہیں جب علم کی دولت اور عزت حاصل ہے تو اس سے بڑھ کر عزت اور دولت کیا ہو سکتی ہے۔ لوگوں کا اس کا اندازہ نہیں

ہے۔ اس لئے اور چیزوں کو مقصود بنا دیتے ہیں۔ واللہ العزیز والرسولہ، ولكن المنافعین لا یعلمون۔ ہمارا فریضہ ہے کہ ہذبہ اخلاص وعلیہت سے اس قوم کی اصلاح میں لگ جائیں۔ اور جسطرح نماز، روزہ، حج، زکوٰۃ، اخلاق حسنہ اور احساس آخرت کا درس امت کو دیں۔ اسی طرح عملی نمونہ بھی ان تمام باتوں کا امت کو بتلائیں۔ اور دنیا کے کام بھی ایک مثالی نمونہ بن کر ان کے سامنے پیش کریں۔

علماء کو تجارت اور دنیوی کاموں سے بھی نہیں روکا گیا۔ مگر ان کی تجارت بھی کیسی ہوگی؟ امام ابوحنیفہؒ ریشم (خنز) کے تاجر تھے۔ ایک بوڑھی عورت آئی، ایک ریشمی چادر خریدی، قیمت پوچھی اور کہا جس قیمت پر پڑی ہے اسی قیمت پر دیدو۔ امامؒ نے فرمایا: چار درہم۔ بڑھیا حیران رہ گئی اور کہا کہ کیوں ہنسی تم سخر کرتے ہیں۔ اتنی ہلکی قیمت تلافی فرمایا نہیں ایسا نہیں۔ میں نے دو چادریں خریدی تھیں، ایک بک گئی اور یہ چادر چار درہم میں رہ گئی ہے۔ جب تم نے اصل قیمت پر لینا پایا تو چار درہم ہی پر دوں گا۔

امام بخاریؒ کے ہاں مال تجارت آیا۔ عصر کے بعد سو ڈاکر آگئے اور کہا کہ مراجعہ کر لو۔ ۵ ہزار نفع دیتے ہیں۔ فرمایا کل تک رہنے دو۔ وہ لوگ واپس گئے۔ کل اور مشتری آئے اور دس ہزار نفع پیش کیا اسی مال کا۔ امامؒ نے فرمایا نہیں دس ہزار نہیں لے سکتا۔ کل شام دو چادر تاجر مجھے ۵ ہزار روپیہ سنا فح دینے لگے تھے۔ گو عقد نہیں ہوا تھا۔ مگر میرا قلبی میلان دینے کا ہو گیا تھا۔ تو اب انہیں ۵ ہزار ہی پر دوں گا۔ دس ہزار پر نہیں دے سکتا۔ تو یہ ہے عالم کی شان۔

اسی طرح مواریش الانبیاء (علم اور علوم نبوت اور سیرت طیبہ) کا وقار رکھنے صرف اللہ کی رضا مد نظر ہے۔ علم کو ذلیل نہ ہونے دیں۔ امام بخاریؒ کو حاکم بخارا دعوت دیتا ہے کہ میرے پاس آکر مجھے درس دیا کریں۔ جواب میں کہا کہ یہ علم بڑی اشرف چیز ہے۔ اس کے پیچھے لوگ آتے ہیں۔ علم کسی کے پیچھے نہیں پھرتا، بادشاہ نے کہا کہ میرے شہزادوں کو ایک سپیشل کلاس دو جس میں عام لوگ اور پریسی عزیب الدیار طلبہ نہ ہوں۔ فرمایا یہ حضورؐ کی میراث ہے۔ جنہیں اللہ نے علم دیا تھا کہ:

دا صبر نفسک مع الدین بیدعون ان لوگوں کے ساتھ اپنے نفس کو روکے رکھو جو
ربہم بالغداة وانحشی پریدون صبح شام اللہ کی رضا کے لئے اُسے پکارتے
وجبہ۔ ہیں۔ (اور ذکر و فکر ہی ان کا مشغلہ ہے)

تو اس میں یہ تقسیم نہیں کر سکتا۔ امیر بخارا خفا ہو گیا اور بخارا سے جلا وطنی کا حکم ہوا اور کیا۔ امامؒ چلے گئے اور باہری دفن ہوئے۔ مگر وقار علمی قائم رکھا۔ امام ابوحنیفہؒ ایک طرف دین کی اشاعت میں لگے رہے۔

دواری مرفسہ ورسنہ کھا کھنا کہ دین کی حفاظت کی۔

بھائیو! ملت کی خیر خواہی ہمارا سب سے اہم فریضہ ہے۔ ہم پر دوہری ذمہ داری عائد ہوتی ہے۔ آرمیا ملک چلا گیا ہے۔ اس بشرناک شکست کی وجہ سے جو ہمارے ہی اعمال کا نتیجہ ہے۔ مگر بہت سے جاہل اذنان اس حادثہ سے اسلام سے پھرنے لگے ہیں۔ حالانکہ یہ اسلام کی شکست نہیں تھی۔ ہمیں لوگوں کی اصلاح کرنی ہے۔ اور لوگوں کے عقائد کو سنبھال دینا ہے، وہ کتاب اور وہ سنت پھیلائی ہے جس کی وجہ سے ہمارے اسلاف دنیا و آخرت میں سرخرو ہو گئے۔ اسلام کے اخلاق و اقدار پیش کریں۔ اسلام کی تجارت اسلام کی زراعت پیش کریں۔ اسلام کا طرز حکومت پیش کریں۔ اللہ تعالیٰ جو بے مد بہر بان ہیں۔ ایسا ہی رحم فرمادیں گے جیسے انگوں پر فرمایا۔

میری دعا ہے کہ دیہی ترقیاتی اکیڈمی کے ان مساعی کو بھی اللہ تعالیٰ دین و ملک کے لئے مفید بنا دے۔ قومی تعمیر نو بہت بہتر ہے۔ مگر اس کا یہ مطلب نہیں کہ قوم کو نئے تمدن اور نئی تہذیب کے سانچوں میں ڈال دیں۔ بلکہ اس کا مطلب یہ ہونا چاہئے کہ انگریز کے وقت سے لیکر اب تک عیسائیت، مغربیت اور لادینی کے جتنے بھی اثرات پیدا ہوئے ہیں۔ ان کو مٹا دیا جائے اور حضور کے لئے ہوئے دین اور شریعت کے مطابق فرد اور معاشرہ کی تعمیر کی جائے۔ چودہ سو سال قبل کا دین اپنایا جائے جسکی بدولت ہمیں عزت اور کامرانی ملی تھی۔ اور صحابہؓ نے جس دین کے اخلاق عقائد عبادات اور طہارت ظاہر و باطن کے ذریعہ ادا و خداوندی کی قوت حاصل کی اور حضورؐ نے تو ہماری حالت پر رحم فرماتے ہوئے یہاں تک فرمایا کہ میرے صحابہؓ نے اگر کسی مامور بہ کا دسواں حصہ بھی چھوڑا تو مانوڑ ہوں گے۔

اور ان کے بعد آنے والوں نے اگر مامور بہ کے دسواں حصہ پر بھی عمل کیا۔ یعنی ۱/۱۰ درجے کا اخلاص بھی، اگر عمل میں ہو تو کامیابی کا باعث ہوگا۔ یہ مطلب نہیں کہ فرائض اور واجبات کے حصے چھوڑے۔ نہیں۔ بلکہ صحابہؓ کے عمل میں دس کے دس حصے اخلاص ضروری تھا۔ ہم اتنے نخلص نہیں ہو سکتے اور ۱/۱۰ حصے اخلاص بھی آجائے تو انشاء اللہ کامیاب ہوں گے۔

وآخر دعوانا ان الحمد لله رب العالمین

نادر قلمی مطبوعہ کتابوں کا مرکز

جدید کتب خانہ گجرات

مولانا قاضی عبدالکریم صاحب امیر جمعیتہ العلماء اسلام
ڈیرہ اسماعیل خان
ستمبر ۱۹۷۳ء

کیا عائلی قوانین قرآن و سنت مطابق ہیں ؟

مخبر ذریعہ قانون کے نام کھلا خط

اس حقیقت سے انکار کی کوئی بھی گنجائش باقی نہیں رہی ہے کہ شرمناک شکست کے بعد عوام کے دینی جذبات کا خیال رکھنا کسی بھی کامیاب حکومت کے لئے بے حد ضروری ہے۔ مشرق، پشاور اور مورخہ ۱۲ کے مطابق آپ نے ڈیرہ بار ایسوسی ایشن سے خطاب کرتے ہوئے، غالباً اس احساس کے پیش نظر یہ فرمایا ہے کہ پیلیڈ پارٹی قرآن و سنت کے منافی کوئی قانون نہیں بنائے گی۔ اخبارات کے مطابق سندھ بلوچستان ہائیکورٹ بار ایسوسی ایشن میں بھی آپ نے اسی قسم کا اعلان کیا ہے۔ لیکن ڈیرہ بار ایسوسی ایشن میں اسی اعلان کے ساتھ ساتھ یہ بھی کہہ دیا ہے کہ عائلی قوانین میں کسی قسم کی تبدیلی نہیں کی جائے گی۔

بسوخت عقل زیرت کہ این چه بوجہی است

ایک سانس میں یہ دو اعلان کہ قرآن و سنت کے منافی کوئی قانون نہیں بنایا جائے گا، اور عائلی قوانین میں کسی قسم کی تبدیلی نہیں کی جائے گی، قول و عمل میں یا دو باتوں میں تضاد کا عجیب سا شاہکار معلوم ہوتا ہے۔ یہ باور نہیں کیا جاسکتا کہ آپ جیسی باخبر عوامی شخصیت کو مردود زمانہ عائلی قوانین سے متعلق عوام کے دینی جذبات کا علم نہ ہو۔ سابق صدر ایوب کی جابرانہ مارشل لا کی موجودگی میں عوام نے ان قوانین سے جس طرح کھلی نفرت کا اظہار کیا، اور ان رسوائے زمانہ قوانین کا جس طرح عملی بائیکاٹ کیا۔ شاید ہی وہ کسی سے پوشیدہ ہو۔ قرآن و سنت سے ان قوانین کا کھلے طور پر منافی ہونا نہ صرف یہ کہ محمل طور پر بیان کیا گیا ہے۔ بلکہ ان کے ایک ایک دفعہ کو قرآن و سنت اور مذاہب اربعہ کے منافی ہونے پر مفصل بحث ہوئی۔ پمفلٹوں اور رسالوں کی شکل میں انہیں شائع کیا گیا۔ اخبارات میں اور دینی ماسناموں میں اسے پھپھایا گیا تو جی اسمبلی میں مفتی محمود صاحب نے سترمنٹ تک اس پر بحث کی جسے سپیکر نے فائنلہ تقریر قرار دیا۔ اور

نتیجہ پوری اسمبلی نے اس کے خلاف اسلام ہونے کو مان لیا۔ بین الاقوامی کانفرنس میں اس پر بحث ہوئی اور مخالفین کو دلائل کے لحاظ سے خاموش ہونا پڑا۔ اس کے باوجود کتنی تعجب کی بات ہے کہ اس دعویٰ کے ساتھ کہ قرآن و سنت کے مافی کوئی قانون نہیں بنایا جائے گا۔ کھلے خط پر یہ بھی کہہ دیا گیا ہے کہ عالمی قوانین میں کسی قسم کی تبدیلی نہیں کی جائے گی۔

عالمی قوانین کے خلاف عوامی جذبات کا سرسری جائزہ

۱۔ ان قوانین کی ایک ہی دفعہ صدر اسن بچوں اور بچیوں کی شادی (ساروا ایکٹ) کا جو حشر انگریزوں کے زمانہ میں ہوا۔ اور دنیا نے اسلام کے مایہ ناز وسیع النظر شخصیتوں امیر الہند و الحجاز شیخ الاسلام حضرت مولانا سید حسین احمد مدنی مفتی اعظم حضرت مولانا محمد کفایت اللہ صاحب دہلوی امیر شریعت حضرت مولانا سید عطا اللہ شاہ صاحب بخاری وغیر ہم نے ان قوانین کو جو بھرپور مخالفت کی وہ ہندو پاک کے کسی مسلمان سے پوشیدہ نہیں ہے۔

۲۔ ۱۹۵۶ء میں ایک کمیشن نے جب انہیں قوانین کا مسودہ پیش کیا تو کوئی نہیں جانتا کہ عوامی زبردستی احتجاج سے خائف ہو کر حکومت نے اسے سرخانہ میں ڈال دیا۔

۳۔ صدر ایوب کی جابرانہ مارشل لاء کے باوجود ۲۵/۶ کو شیخ التفسیر حضرت مولانا احمد علی صاحب ہزاروں علماء کی سرکردگی کرتے ہوئے لاہور میں جلسہ عام کے دوران اعلان فرماتے ہیں: "او ایوب خان سن لو اگر تم ان غیر اسلامی عالمی قوانین اور خاندانی منصوبہ بندی کو منسوخ نہیں کر دو گے تو پوری قوم انہیں ٹھکرا دے گی۔"

۴۔ علماء اسلام نے مسلک و مشرب سیاست حتیٰ کہ مذہب میں مختلف ہونے کے باوجود سب نے بالاتفاق انہیں مردود قرار دیا۔

۵۔ سینکڑوں بی ڈی ممبروں کے ایک عظیم کنونشن منعقدہ لاہور میں اس کے خلاف سخت احتجاج ہوا۔ اخبارات کے مطابق اس احتجاج میں سخت اشتعال تھا۔

۶۔ قومی اسمبلی کے تمام اراکین بشمول حزب اقتدار نے مولانا مفتی محمود صاحب کی فاضلانہ تقریر کے بعد ان قوانین کے خلاف اسلام ہونے کو مان لیا۔ اور اس میں علماء کے مشورے سے ہی ترمیمات کا بل پیش کیا۔ اگرچہ حکومتوں کے روایتی دوغلہ پن کی وجہ سے آخر تک اس عہد کو پورا نہیں کیا گیا۔ (ملاحظہ ہو قومی اسمبلی منعقدہ راولپنڈی کے اجلاس کی کارروائی۔)

۷۔ مغربی پاکستان کے تمام اراکین نے مولانا غلام غوث صاحب ہزاروی کی تحریک پر ان قوانین کو ختم کرنے کی متفقہ پرزور سفارش کی۔ (ملاحظہ ہو صوبائی اسمبلی ۳۱ جولائی ۱۹۶۳ء کی کارروائی)

۸۔ سرحد سے جماعتِ ناجیہ۔ نے سینکڑوں بی ڈی میروں اور لاکھوں مسلمانوں کے دستخطوں سے اس کے خلاف محضر نامہ تیار کر کے صدر کو بھیجا۔

۹۔ دینی ماہناموں اور ہفت روزوں نے اس کے خلاف پرزور ادارے لکھے۔

۱۰۔ سرحد اور بلوچستان میں خصوصاً میٹ سے ان قوانین کا عملی بائیکاٹ کیا گیا۔ آج بھی اگر صحیح طریقے سے تحقیق کرائی جائے تو معلوم ہوگا کہ کئی زمین کو نسلیوں نے اس کا بائیکاٹ کر دیا تھا۔ نکاح رجسٹراروں کے رجسٹر خالی نظر آدیں گے۔ بہت سے اینجینیئروں کو اس سے مستثنیٰ کرنا پڑا۔ بعض شہری علاقوں کے علاوہ۔ (جہاں کریم وار نکاح خان ملی جاتے ہیں یا فرضی طور پر فارم پُر کر لئے جاتے ہیں) عوام نے قطعاً اس کا بائیکاٹ کیا۔ حتیٰ کہ بعض مقامات پر لوگوں نے ایسے رشتہ داروں کے نکاحوں میں شرکت کرنا بھی چھوڑ دیا۔ جس میں نکاح فارم پُر کئے جاتے ہیں۔ اس کے لئے تحریری معاہدے کئے اور شائع کر دئے گئے۔ ابتداء میں جب صدر ایوب کی جابرانہ مارشل لا میں حکام نے سختی سے کام لیا تو علماء اور عوام نے ان خلاف اسلام قوانین پر عمل کرنے کی بجائے جیل میں جانے مقدمات میں پھنس جانے جرم ادا کرنے کو ترجیح دی مگر احکام اسلام سے بغاوت نہیں کی۔ (ملاحظہ ہو ڈیرہ اسماعیل خان اور پشاور کی عدالتی کارروائیاں از ۱۹۶۱ء تا ۱۹۶۴ء)

یہاں پر یہ بات خاص طور پر نوٹ کرنے کے قابل ہے کہ ۱۹۵۶ء سے ۱۹۷۰ء تک ان قوانین کے خلاف مسلسل اور مفصل لکھا جاتا رہا۔ مگر کسی معتمد آزاد عالم دین یا کسی آزاد دینی ادارہ سے اس کی کوئی مخالفت نہیں ہوئی۔ کوئی آواز اٹھی بھی تو صرف سرکاری ادارہ سے اور صدر کی مشاورتی کونسل کے بعض ان افراد کی جانب سے جن کا سلسلہ سند عموماً مشرقین یا مغرب زدہ حضرات سے جاملتا ہے اور بس۔

بہر حال عالمی قوانین کے خلاف عوام کے دینی جذبات کا یہ سرسری اور ناقص جائزہ ہے نہ معلوم عوامی حکومت کے دعویدار حضرات عوام کے ان ٹھکرائے ہوئے قوانین کے تحفظ کا آخر کس طرح ارادہ کر رہے ہیں۔ جو قوانین عوام کے نمائندوں کے سامنے تک نہ آسکے اور مارشل لا کے ڈنڈا سے نافذ کئے گئے۔ عوامی حکومت کو کس طرح بھی زبیا نہیں کہ ان کے نام سے بھی اپنی زبان کو گندہ کریں۔

قرآن و سنت سے ان قوانین کا خلاصہ تصادم

اسی بیان میں آنجناب نے اس نیک عزم کا اظہار کیا ہے کہ پیپلز پارٹی قرآن و سنت کے منافی کوئی قانون نہیں بنائی گئی۔ اسے عوام کے دینی جذبات کا احترام کہتے یا اپنے ہی اسلام کا تقاضا بہر صورت ارادہ نیک ہے اس کے ساتھ لازماً آپ کا اور آپ کی پارٹی کا یہ بھی ارادہ ہوگا کہ سابقہ قوانین بھی جو قرآن و سنت کے منافی ہیں ان کو بدل دیا جائے گا۔ کیونکہ جن عوام کا یا جس مسلمان کے اسلام کا تقاضا یہی ہے کہ قرآن و سنت کے منافی کوئی قانون نہ بنایا جائے انہیں عوام اور ان کے اسلام کا یہ بھی شدید تقاضا ہے۔ کہ قرآن و سنت کے منافی موجودہ قوانین کو بھی جلد از جلد ختم کر دیا جائے۔ گذشتہ جائزہ میں یہ بات ثابت ہو چکی ہے کہ ملک کے ہر طبقہ اور ہر مسلک کے قرآن و سنت کو سمجھنے والے افراد نے ان قوانین کو قرآن و سنت کے منافی ہی سمجھا ہے۔ اس لئے اس پر اب مزید کچھ عرض کرنے کی ضرورت باقی نہیں رہ جاتی۔

تاہم آپ کے بیان سے چونکہ اس قتنہ کو از سر نو متعین و محفوظ بنانا کا فطرہ پیدا ہو گیا ہے۔ اس لئے بطور نمونہ صرف آپ کے استحضار کے لئے ان قوانین کے دو تین دفعات کا قرآن و سنت سے کھلا تصادم بیان کر دینا بے عمل نہیں ہوگا۔ اس پر باقی دفعات کو قیاس کیا جائے۔ چنانچہ عرض ہے کہ :

۱۔ عالمی قوانین میں سطلقہ کی عدت نوئے دن مقرر کی گئی ہے۔ جبکہ قرآن و کریم کی صریح نص میں ثلاثہ قروہ (یعنی تین دفعہ ایام ماہواری) کا لفظ موجود ہے۔ ثلاثہ قروہ کے معنی نوئے دن یا تین ماہ کسی لغت میں نہیں سے گئے۔ اور اسلام کی چودہ سو سالہ تاریخ میں بھی کسی مسلمان نے یہ معنی نہیں کئے۔ یہ جرات صرف عالمی قوانین کے مصنفین کو ہوتی۔ اور اس کے باعث جو خرابیاں پیش ہوں گی وہ معمولی نہیں بلکہ حلال کو حرام اور حرام کو حلال قرار دینا پڑے گا۔ مثلاً جس عورت کو طلاق کے بعد تین دفعہ ماہواری تہ نہیں آئی۔ مگر نوئے دن اسکی طلاق کو گزر گئے ہیں۔ اب قرآن کریم کی رو سے اس کا دوسری جگہ نکاح کرنا حرام ہوگا اور اگر کر لیگی تو منعقد نہیں ہوگا اور اس لئے نئے نئے عادی سے اس کا نفع اٹھانا زنا ہوگا۔ لیکن عالمی قوانین کی رو سے یہ سب کچھ جائز اور حلال ہوگا۔ علیٰ ہذا القیاس اس کے برعکس بھی کئی صورتیں نکلیں گی۔ ظاہر ہے کہ یہ قرآن پاک کا کھلا مقابلہ ہے۔ جس کی عالمی قوانین کے مصنفین کے سوا کوئی مسلمان بھی جرات نہیں کر سکتا۔ ایک دوسری دفعہ : نابالغہ کا نکاح عالمی قوانین میں جرم ہے۔ نکاح کو ثابت نہیں سمجھا جائیگا۔ جبکہ قرآن کریم کی صریح نص والاقتے سے یحیض میں بتلایا گیا ہے کہ جس عورت کو ابھی تک ماہواری نہیں

آئی اسکی عدت تین ماہ ہے۔ ظاہر ہے کہ عدت طلاق کے بعد شروع ہوتی ہے۔ اور طلاق فرع ہے نکاح کی اب اگر صحیحہ کا نکاح ہی نہیں ہوتا تو اس پر طلاق کیسی؟ اور جب اس پر طلاق واقع نہیں ہوتی تو اسکی عدت کیسی۔

علاوہ ازیں صحاح ستہ میں حدیث پاک کی پانچ معتبر کتابوں نے صدیقہ عائشہؓ کا انحضرت صلی اللہ علیہ وسلم کے ساتھ صغریٰ سننی میں نکاح کی تصریح موجود ہے۔ اگر حدیث کی ان معتبر ترین کتابوں میں سے پانچ کتابوں کی روایت غیر معتبر ہو جاتی ہے تو پھر کتب اسلام کی وقعت ہی کیا باقی رہ جاتی ہے۔ اور اس طرح تو پھر سارا دین ہی ناقابل اعتبار ہو جاتا ہے۔ والعیاذ باللہ۔

در اصل کم سن بچیوں کے نکاح کے خلاف دشمنان اسلام نے اس لئے غوغا آرائی کرنے پر زور دیا ہے کہ کسی نہ کسی طرح خود مسلمانوں کے ہی قلم اور زبان سے سرورِ دو عالم صلی اللہ علیہ وسلم کے اس فعل کو معاذ اللہ بالواسطہ سہی نامناسب اور ناجائز کہلوایا جائے۔ اور انسوس صدانسوس کہ عیار دشمن اس میں کامیاب ہو گیا۔ مسلمان نے اس طرح کے نکاح کو قابل جرم کہا اور یہ نہ سوچا کہ اس کی زد کہاں جا پڑی۔ اناللہ وانا الیہ راجعون۔

۳۔ ایک اور دفعہ: قرآن و سنت نے نکاح منعقد ہونے کے لئے دو مسلمان گواہوں کے سامنے زوجین کے ایجاب و قبول کو کافی ٹھہرایا ہے۔ جس پر امت کے ہر طبقہ کا اجماع موجود ہے۔ مگر عالمی قوانین نے اس میں ایک اور شرط بڑھا کر الزام دیا ہے۔ پروردگار نے لعنت کا اپنے آپ کو مستحق ٹھہرایا ہے یعنی یہ کہ جب تک اس کا رجسٹریشن نہیں کیا جاوے گا۔ نکاح ثابت نہیں ہوگا۔ زوجین کے ایجاب و قبول پر دو عادل گواہ موجود ہیں۔ مگر نکاح کو اس لئے ثابت نہیں سمجھا جاتا کہ اس کا رجسٹریشن نہیں کیا گیا۔ زید کی عورت کو جس کا نکاح دو عادل گواہوں سے ثابت ہے عالمی قوانین نے عمرو کے ساتھ اس لئے نکاح کرنے کی اجازت دے دی ہے کہ وہ نکاح رجسٹرار کے ہاں درج نہیں ہے بشرطیکہ محمدیہ علی صاحب الصلوٰۃ والتحیہ کے حکم میں ایسی عورت کے ساتھ عمرو کا نکاح قطعاً حرام اور عمرو کی ایسی عورت کے ساتھ قربت یعنی زنا منظور ہوگی مگر عالمی قوانین نے اس حرام زنا کو حلال قرار دیدیا۔ اور طرفہ تماشایہ کہ قرآن و سنت کے منافی کوئی قانون نہیں بنایا جاوے گا، کا اعلان کرنے والے اس قانون کو تحفظ بھی دے رہے ہیں، فیاللعجب۔ اس طرح تعدد ازواج پوتے کی میراث وغیرہ دفعات کا حال ہے۔ فرض کریں ایوب خان کی طرح نشہ اقتدار میں کسی کو اس پر اصرار ہے کہ قرآن و سنت کے یہ قوانین منافی نہیں ہیں۔ اور قرآن و سنت کے یہ معنی نہیں ہیں جو علماء اسلام سمجھ رہے ہیں۔ اور ہم ہمہ جہ خبری از اسلام

کے باوجود چونکہ تعلیم یافتہ میں علماء اسلام کے مقابلہ میں قرآن و سنت کو زیادہ سمجھتے ہیں تو بھی اتنی بات تو واضح ہے کہ ملک میں رہنے والے اہل سنت والجماعت کے تمام طبقے دیوبندی بریلوی اہل حدیث نیز اہل تشیع ان قوانین کو اپنے اپنے مذہب کے خلاف سمجھ رہے ہیں۔ جیسا کہ حوالہ جات بالا سے ثابت ہو رہا ہے تو حسب طرح ان قوانین سے ہندو، سکھ، عیسائیوں اور پارسیوں کو ان کے مذہبی عالمی قوانین کے احترام میں مستثنیٰ کیا گیا ہے۔ چاہے ان قوانین کے مصنفین کے نزدیک ان کے عورتوں پر ظلم بھی ہو رہا ہے تو اہل سنت کے تمام طبقات اور اہل تشیع کو بھی ان قوانین سے مستثنیٰ کر دیا جائے کیا ہندو، سکھ، عیسائی، پارسی وغیرہ مذاہب کا احترام تو ضروری ہے۔ لیکن پاکستان میں کروڑوں اہل سنت اور اہل تشیع کے مذاہب کا احترام ضروری نہیں ہے۔

آپ کہیں گے کہ اگر ان سب کو بھی مستثنیٰ کر دیا جائے تو پھر یہ قوانین پلائے کس پر جاویں گے تو اصولی جواب تو یہی ہے۔ کہ آخر شعر گفتن چہ ضرورت۔ اگر پاکستان میں رہنے والا کوئی مذہب اس کو قبول نہیں کرتا تو جلاویں ان کو آگ کی بھٹی میں دے ماریں۔ صدر ایوب کے منہ پر لیکن اگر یہاں کی پر حکومت ان کو باقی رکھنے اور نافذ کرنے کی قسم ہی کھا بیٹھی ہے تو پھر جب تک پاکستان میں ارتداد کی کھلی چھٹی ہے ایک سول میرج ایکٹ قسم کا قانون رکھیے کہ پاکستان کا جو باشندہ حنفی اہل حدیث دیوبندی بریلوی مودودیئے اور اہل تشیع ہونے سے بیزاری کا فارم بھرے گا۔ یہ قوانین اس پر چالو ہوں گے۔ اس طرح حکومت کی قسم بھی پوری ہو جائے گی۔ اور پابند مذہب لوگوں کا اشتعال بھی ختم ہو جاوے گا۔

دیانتداری اور خدمت ہمارا شعار ہے

ہم اپنے ہزاروں کرم فرماؤں کا شکر یہ ادا کرتے ہیں جنہوں نے

پستول مارکہ آٹا

پسند فرما کر ہماری حوصلہ افزائی کی ہے

ہمیشہ پستول مارکہ آٹا استعمال کیجئے جسے آپ بہتر پائیں گے



نو شہرہ فلور ملز جی، ٹی روڈ۔ نو شہرہ۔ فون ۱۲۶

اسلام کا سوشلزم اور اسلامی تعلیم

”اقبال کا سوشلزم، حضرت ابو ذرؓ کا سوشلزم یا اسلام کا سوشلزم اب اسلامی تعلیم کی راہ سے ہی آ سکتا ہے۔ اگر ہم وہ سوشلزم لانا چاہتے ہیں جو اقبال کے الفاظ میں ”حرفِ قتلِ العفو“ میں پوشیدہ ہے تو ہمیں ایک لمحہ کے لئے اس بات پر بھی غور کرنا چاہئے کہ جو شخص اپنا سارا مال تو مالِ خدا کی راہ میں دینے کیلئے تیار ہو جاتا ہے۔ اور اپنے کل کی فکر نہیں کرتا، خدا کی رزاقیت اور ربوبیت پر اُس کے ایمان کی کیفیت کیا ہوتی ہے۔ خدا کے بالمقابل اُسے اپنی جان اور دنیا سے کتنی محبت ہوتی ہے۔ آخرت کی زندگی اور خدا کی بازپس اُسے کس قسم کی حقیقت نظر آتی ہے۔ افلاس کے خوف سے اس کی آزادی اور بے پروائی کا رنگ کیا ہوتا ہے۔ خدا پر اس کے توکل کا مقام کیا ہوتا ہے۔ خدا کی اس گارنٹی پر کہ اس نے ہر جاندار کا رزق اپنے ذمہ لے لیا ہے۔ اس کا یقین کس قسم کا ہوتا ہے۔ کیا ہم میں سے ایک بھی ایسا ہے جو اس قسم کے ایمان اور توکل کا دعویٰ کر سکے۔؟ ایک طرف ہم بنکوں میں پڑے ہوئے ذہب اور فتنہ کے بڑے بڑے ڈھیروں کی حفاظت جان سے بھی زیادہ کرتے ہیں۔ کہ ان میں ایک ذرہ بھی ہل نہ جائے، اور دوسری طرف اسلامی سوشلزم اور حضرت ابو ذرؓ کے سوشلزم کی تنا کرتے ہیں۔ اور جب پوچھا جائے تو ہمارا جواب بالعموم یہ ہوتا ہے کہ جس وقت سب لوگ اپنے اپنے اندوختوں کو ترک کریں گے۔ ہم بھی اپنا اندوختہ ترک کریں گے۔ کیا حضرت ابو ذرؓ غفاریؓ کا جواب یہی ہو سکتا تھا جن کو اپنی موت کے وقت اس بات کا افسوس تھا کہ ان کے گھر میں لکڑی کا پیالہ کیوں موجود ہے۔ اور وہ اپنے خدا کے پاس ایسی حالت میں کیوں نہیں جا رہے کہ ان کے پاس کچھ بھی موجود نہ ہوتا۔ کیا یہ اس بات کا ثبوت نہیں کہ اقبال اور حضرت ابو ذرؓ کا سوشلزم نافذ کرنے سے پہلے اسلامی تعلیم کی ضرورت ہے۔ جو ہمارے دلوں میں خدا اور رسولؐ اور آخرت پر ابو ذرؓ کا ایمان پیدا کر سکے۔“

ڈاکٹر محمد رفیع الدین مرحوم

(حکمتِ اقبال صفحہ ۴۰۸-۴۰۹)

(بشکر سیر۔ اسلامی تعلیم۔ لاہور)

ایک نئی دنیا کی دریافت

از مولانا محمد علی جوہر مرحوم — ڈسٹری نولیس مولانا عبدالماجد، دیوباد

اسٹریلیا یا افریقہ کے کسی وحشی کو جس نے اپنے وحشت زار سے نامد کچھ بھی نہ دیکھا ہو، ذرا ایک بیک پکڑ کر کسی جہاز پر تو سوار کرا دیجئے اور وہ جہاز رُکے آکر ساحل امریکہ پر جو آج دنیا سے قدیم کے ہر تمدن سے تمدن خطہ سے بڑھ چڑھ کر ہے۔ اس وحشی کے لئے اس براعظم کا انکشاف کیا آج بھی ویسا ہی حیرت انگیز نہ ہوگا، جیسا کہ لمبسن نے چار سو برس قبل کیا تھا۔ بلکہ اس سے بھی بڑھ کر اس لئے کہ کو لمبسن کو تو خالی خولی ایک براعظم ہی ملا تھا۔ اور اس وحشی سیاح کو اس کے ساتھ ساتھ ایک پورا تمدن بھی ملے گا۔ اسکی مسرت اور اسکی حیرت کا کیا کہنا۔ بس یہی حال میرا بھی (قرآن پڑھ کر) مجھے بھی بیک وقت دوہری دوہری دولتیں نصیب ہوئیں۔ اللہ کو اور اللہ کے کلام کو تو سمجھا ہی۔ ساتھ ساتھ اپنی حقیقت بھی سمجھ میں آگئی۔ (ISLAM THE KINGDOM OF GOD ص ۶۵)

لوگ کہتے ہیں کہ خود شناسی سے خدا شناسی تک پہنچو، یہاں الٹی خدا شناسی ہی خود شناسی کا بھی ذریعہ بن گئی۔ ”من عرف نفسه عرف ربه“ (جس نے اپنے کو پہچانا اپنے رب کو بھی پہچان لیا۔) مدت سے سنتے چلے آئے تھے۔ آج محمد علی کی زبان سے ”من عرف ربه عرف نفسه“ (جس نے اپنے رب کو پہچانا، اپنے آپ کو بھی پہچان لیا۔) بھی سن لیا۔
نو مسلم کے بوش تبلیغ کا اندازہ اسی نو مسلم کی زبان سے کیجئے۔

”میں اپنی اس نئی دنیا کی دریافت کو کیا اپنے ہی تک سب سے چھپا کر رکھنا چاہتا تھا۔؟ نہیں، کہاں ممکن تھا۔؟ دوسرے معاملات میں میں کیسا ہی خود غرض نہی، اس حقیقت کبریٰ کا، اس حقیقت العقائے کا انکشاف جس گھڑی میرے روبرو ہوا، میرا سارا وجود اس سے پڑ ہو گیا، میں اسے چھپانا چاہتا ہی تو میرے سینے کے اندر اس کا چھپا رہنا کیونکر ممکن تھا۔؟ میری روح کا تو ریشہ ریشہ اس انکشاف سے پھٹنے لگا، اور جی بے اختیار بقرار ہو کر یہ چاہتا تھا کہ چیخ چیخ کر اور پکار پکار کر سب کو اس کی دعوت دینی شروع کر دوں۔ گھر کے بوڑھوں بچوں کو، نوکروں، چاکروں، کتے، بلی، جانوروں کو، بیجان درختوں اور جھاڑیوں کو، سب کو یہی پیغام، یہی بشارت (دیوانہ وار) پہنچانا شروع کر دوں۔“ (ص ۹۶)



افکار و تاثرات

مولانا مدنیؒ کے اندیشے | حضرت شیخ مدنیؒ کے اندیشے پڑھ لے، بلکہ سنا دے اور بہ نگرار۔ پروفیسر سلیم صاحب کا خط پڑھ کر میں نے بہت ضروری سمجھا تھا کہ پاکستان سے متعلق حضرت کی رائے بھی اس مضمون کا جزو ہونا چاہئے۔ نہ صرف خیال بلکہ اس پر قلم بھی اٹھایا۔ کیا حضرت مدنیؒ پاکستان کے خلاف تھے؟ کے عنوان سے چند سطریں بھی لکھیں۔ خطیبہ جو پور مل گیا تھا۔ خطیبہ سہارنپور اور کشف حقیقت کو کتب خانہ میں تلاش کر رہا تھا کہ تائید غیبی کے طور پر الحق مل گیا۔ اللہ تعالیٰ آپ کو جزائے خیر عطا فرما دے۔ بے حد خوشی ہوئی کہ جو کچھ سمجھانے میں میں وقت محسوس کرتا، قلم ساتھ نہ دیتا اور نقص تحریر کا گلہ باقی رہتا۔ وہ ساری کمی آپ نے پوری کر دی۔ — لیکن جیسا کہ ترجمان الاسلام نے اُسے پمفلٹ کی شکل میں شائع کرنے کا ارادہ کیا ہے۔ (یعنی پروفیسر صاحب کے مضمون کو) ضروری ہے کہ یہ مضمون بھی اس کے ساتھ ہی قارئین تک پہنچے۔ نئی نسل پاکستانی پیداوار کو اس کا کوئی بھی علم نہیں کہ آخر حضرتؒ کا قصور ہی کیا تھا جسکی وجہ سے پروفیسر صاحب جیسے بزرگ بھی رو میں بہ کر آپ کے خلاف گستاخانہ تحریر تک پہنچ گئے۔

مدیر ترجمان کو میں کھوں گا کہ وہ اسے مضمون اعتراف تقصیر کا جزو بنائیں۔ البتہ ایک چیز اگرچہ آپ کی تحریر میں صاف کر دی گئی ہے کہ ان اندیشوں سے بچنے کا واحد علاج تقسیم ملک کے فوراً بعد بھی اور اب بھی یہی ہے کہ یہاں مکمل اسلامی نظام قائم کر دیا جاتا۔ اور اب بھی یہاں مکمل اسلام کو نافذ کر دیا جاوے تو یہ خطرات سب ختم ہو سکتے ہیں۔ اور جو پیش آگئے ہیں۔ ان کی نلافی ہو سکتی ہے۔ بہر حال آپ کے مضمون میں یہ بات آگئی ہے۔ لیکن اس کو خاص طور پر نمایاں کرنا تھا، اور اب بھی ممکن ہو تو اسے مضمون کا ضمیمہ بنایا جاوے۔ اور اگر آپ کا یہ مضمون اعتراف تقصیر کا جزو بن جاتا ہے تو اس میں بھی آجانا چاہئے۔ تاکہ مولانا عبدالستار نیازی جیسے بزرگوں کو یہ کہنے کا موقع نہ ملے کہ "سقوطِ ڈھاکہ کے بعد آج ملک میں یہ نعرے بلند ہو رہے ہیں کہ ابوالکلامؒ اور حسین احمدؒ کا نظریہ صحیح تھا۔ اس قسم کا نعرہ لگانے والوں سے ہمیں ہوشیار رہنا پڑے گا۔ — یہ لوگ "اندیشے" قسم کے

مولانا قاری فیوض الرحمن ایم اے گورنمنٹ کالج ایبٹ آباد

حضرت مولانا سید احمد صاحب

۱۸۸۰ ~~~~~ ۱۹۵۰ء

پیدائش | آپ ۱۸۸۰ء میں تحصیل ایبٹ آباد کے ایک قصبہ "رجوعیہ" میں پیدا ہوئے۔ آپ کے والد مولانا میر احمد صاحب رجوعیہ کی ایک مسجد علمہ اسماعیل خیل کے امام تھے۔

ابتدائی تعلیم | آپ کے والد نے اپنی بیماری میں آپ کو نصیحت کی کہ علم حاصل کرنے کے لئے پہلے جاؤ۔ چنانچہ اپنے والد کی نصیحت پر عمل کرتے ہوئے آپ نے اس زمانہ کے رواج کے مطابق مختلف علماء سے علم دین حاصل کیا۔ آپ نے ہزارہ کے جن اساتذہ سے تعلیم حاصل کی تھی ان میں موضع "دھینڈہ" تحصیل ہری پور کے مولانا محمد معصومؒ بھی تھے۔ مولانا موصوف حضرت مولانا مفتی محمد حسن صاحب بانی جامعہ اشرفیہ لاہور کے بھی استاذ تھے۔ تذکرہ حسن میں انہوں نے مولانا محمد معصوم صاحب کا ذکر کیا ہے۔

مولانا محمد معصوم صاحب سے آپ نے منطق اور فلسفہ کی کچھ کتابیں پڑھی تھیں۔ اس کے بعد آپ ہندوستان چلے گئے۔ اور وہاں مختلف مدارس میں تعلیم حاصل کرتے رہے۔

مدرسہ مطالع العلوم کا قیام | مولانا سید احمد اور مولانا خلیل احمد دونوں نے مل کر ایک مدرسہ مطالع العلوم قائم کیا ریاست رامپور کے عربی مدارس میں مدرسہ عالیہ کے بعد اسی کا نمبر تھا۔ (اور اب بھی موجود ہے) مولانا خلیل احمد اس مدرسہ کے ہتھم اور شیخ الحدیث تھے اور مولانا سید احمد اس مدرسہ کے نائب ہتھم اور مدرس مدرس تھے۔ مولانا خلیل احمد کی وفات کے بعد آپ ہی اس مدرسہ کے ہتھم بھی رہے اور شیخ الحدیث بھی۔

آبائی وطن سے رگاؤ | آپ کو اپنے آبائی وطن "رجوعیہ" سے اتنا لگاؤ تھا کہ آپ ہمیشہ ماہ رمضان رجوعیہ میں آکر گزارتے تھے۔ اسی عرصہ قیام کے دوران "بانڈی عطائی خان" میں مولانا محمد علیم صاحب کے مدرسہ کے متحن ہونے کا فریضہ بھی انجام دیتے تھے۔ ایک دفعہ آپ حضرت مولانا خلیل الرحمن صاحب

مذللہ العالیٰ کی دعوت پر مدرسہ رحمانیہ "بہری پور کے ممتحن بن کر بھی تشریف لائے تھے۔

جو دو سخا آپ کی طبیعت میں فیاضی کوٹ کوٹ کر بھری ہوئی تھی۔ جب رجوعیہ آتے تو اپنے محلہ کے تمام غریب لوگوں کی امداد کرتے۔ مسجد میں کوئی مسافر آتا تو اس کے لئے خود اپنے گھر سے کھانا پکوا کر لاتے۔ آپ رحمہلی اور تقویٰ میں ایک بے نظیر انسان تھے۔

سب سے کم تنخواہ مدرسہ مطّلع العلوم کے مہتمم اور شیخ الحدیث — کام سب سے زیادہ۔ لیکن تنخواہ سب سے کم لیتے تھے۔ بس گزارا الاؤنس ہی سمجھتے۔

مطلّح العلوم سے لگاؤ آپ تقسیم ملک سے کچھ پہلے رامپور سے رجوعیہ تشریف لے آئے تھے۔ آپ کو مدرسہ مطّلع العلوم سے ایسا لگاؤ تھا کہ ۱۹۴۴ء کے فسادات کے دوران بھی اپنے آپکو خطروں میں ڈال کر رجوعیہ سے ریاست رامپور جانے کا عزم کر لیا۔ اور بالآخر بیٹی، بڑودہ، ناگپور وغیرہ کے راستے رامپور پہنچے۔

واپسی اور انتقال ۱۹۴۹ء میں آپ رامپور سے رجوعیہ تشریف لائے اور جون ۱۹۵۰ء میں اس وارِ فانی سے ہمیشہ کے لئے رحلت فرما گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

اولاد آپ کی دو صاحبزادیاں تھیں، جن میں سے بڑی قاضی عبدالقادر مرحوم ایڈووکیٹ ریسٹ آباد کے نکاح میں تھیں۔ دونوں میاں بیوی وفات پا چکے ہیں۔ ان کے چار بیٹے بقید حیات ہیں جو راولپنڈی میں مقیم ہیں۔

دوسری صاحبزادی زندہ ہیں اور مولانا عبدالشکور صاحب ایم اے (گورنمنٹ میڈیکل) فاضل دیوبند کی اہلیہ ہیں۔ ان سے چھوٹے امجد حسن ہیں۔ یہ مدرسہ عالیہ رامپور کے فارغ التحصیل بھی ہیں اور الہ آباد یونیورسٹی کے "فاضل ادب" بھی۔ پنجاب یونیورسٹی سے مولوی فاضل کے امتحان میں بھی اول آئے تھے۔ پنجاب یونیورسٹی لائبریری میں ۱۹۵۵ء تا ۱۹۵۹ء شعبہ فارسی و عربی کے ناظم بھی رہ چکے ہیں۔ ۱۹۶۰ء میں وہ اعلیٰ تعلیم حاصل کرنے کے لئے مصر گئے تھے۔ اب بھی وہیں ہیں۔ اور قاہرہ یونیورسٹی میں اردو زبان کے لیکچرر ہیں۔

۱۔ آجکل مولانا خلیل الرحمن صاحب مدرسہ احمد المدارس سکندر پور، بہری پور میں شیخ الحدیث ہیں۔ شیخ الحدیث حضرت مولانا عبدالحق صاحب (اکوڑہ شاہ) دامت برکاتہم کے دیوبند کے ساتھی ہیں۔ پرانے بزرگوں کی یادگار ہیں۔ نہایت ہی معمولی وظیفہ پر اس مدرسہ کی رونق کو چار چاند لگائے ہوئے ہیں۔ اللہ قبول فرمائے۔ (ف)

مولانا حسین احمد مدنیؒ

کے بارہ میں

اپنے گستاخانہ رویہ پر

اشکِ ندامت

شیخ الاسلام مولانا حسین احمد
مدنیؒ کے سیاسی موقف سے
اختلاف نہ پہلے گناہ کھانا
اب ہے، بشرطیکہ یہ غلوں پر
بنی رہے۔ مگر جہاں تک اپنے
دور کے اس دلی کامل مجسمہ اخلاص
سراپا جہاد و عبدیت شیخ وقت
کا تعلق ہے، ان کی شان
میں توہین آمیز رویہ اور گستاخانہ
جہالتوں کا ارتکاب ایک ایسا
گناہ ہے جو علی رؤس الاشهاد
اور بانگِ دہل اظہارِ ندامت
اور توبہ و اعترافِ تصور ہی
سے شاید معاف ہو سکے، محترم
پروفیسر یوسف سلیم چشتی صاحب
صاحبِ دل اور صاحبِ قلم بزرگ
ہیں، مسلم لیگ کے قافلہ سالاروں
اور تحریکِ پاکستان کے اولیوں
منادوں میں رہے مگر اللہ نے
انکو خاص کرم سے نوازا کہ توفیق
دی کہ وہ شیخ الاسلام کی شان

اس تحریر سے دو مقاصد میرے پیش نظر ہیں۔ پہلا مقصد
تو یہ ہے کہ گزشتہ زندگی (۱۹۳۷ء تا ۱۹۵۴ء) میں مجھ سے
جس قدر گستاخیاں حضرت اقدس مجاہد اعظم شیخ الاسلام آیتہ
من آیات اللہ الصمد سیدی وشیحی وسندی الحاج الحافظ المولوی
سید حسین احمد مدنی قدس سرہ العزیز کی شان رفیع البیان میں
سرزد ہوئی ہیں، ان پر اللہ تعالیٰ اور اس کے بندوں کے سامنے
غیر مشروط انداز میں اظہارِ ندامت اور اعترافِ تقصیر اور اقرارِ
جرم کروں اور بارگاہِ ایزدی میں صدقِ دل سے استغفار کروں۔
دوسرا مقصد یہ ہے کہ ایک اہم تاریخی واقعہ کی وضاحت
کروں اور حقائق کو ان کی اصل شکل میں پیش کر دوں۔ اس حوالہ
کی تفصیل یہ ہے کہ جنوری ۱۹۳۸ء میں ڈاکٹر اقبال مرحوم نے

میں اپنے سابقہ گستاخانہ رویہ پر اشکِ ندامت بہا میں اور امت کے سامنے بر ملا
اعترافِ تقصیر کر سکیں، یہاں ان کے مضمون کے کچھ حصے پیش ہیں۔ (سمیع الحق)

مض اخباری اطلاع کی بنا پر تین اشعار سپرد قلم کئے تھے، جن کی وجہ سے علمی اور دینی حلقوں میں ایک ہنگامہ برپا ہو گیا تھا۔ جناب طاووت نے ڈاکٹر صاحب کی توجہ اس حقیقت کی طرف مبذول و منعطف کرائی کہ حضرت اقدسؒ نے اپنی تقریر میں مسلمانوں کو یہ مشورہ نہیں دیا تھا کہ وطن کو اساس ملت بناؤ، اس لئے دیانت و عدالت کا تقاضا یہ ہے کہ آپ اعلان کر دیں کہ اب مجھے حضرت مولانا حسین احمد صاحب پر اعتراض کا کوئی حق باقی نہیں رہتا۔ تو ڈاکٹر صاحب مرحوم کا یہ اعلان روزنامہ "احسان" لاہور میں ۲۸ مارچ ۱۹۳۸ء کو شائع ہو گیا تھا۔ لیکن قوم کی بد قسمتی سے ۲۱ اپریل کو ڈاکٹر صاحب کا انتقال ہو گیا جبکہ ان کا آخری مجموعہ کلام مجموعہ بہار معانی حجاز نومبر ۱۹۳۸ء میں شائع ہوا۔ اگر یہ مجموعہ ان کی زندگی میں شائع ہوتا تو مجھے یقین ہے کہ وہ ان تین اشعار کو حذف کر دیتے یا ماشیے میں اس حقیقت حال کو واضح کر دیتے کہ میں نے یہ اشعار غلط اخباری اطلاع کی بنا پر لکھے تھے۔ بعد ازاں حضرت مولانا نے اخباری رپورٹ کی تردید کر دی، اس لئے ان اشعار کو کالعدم یا مسترد سمجھنا چاہئے۔ لیکن افسوس کہ یہ مجموعہ ان کی وفات کے بعد شائع ہوا اس لئے نہ ان اشعار کو حذف کیا گیا اور نہ ماشیے میں حقیقت حال کو واضح کیا گیا۔

نتیجہ اس غفلت اور کوتاہی کا یہ نکلا کہ گزشتہ تیس سال سے مسلمانان عالم بالعموم اور مسلمانان پاکستان بالخصوص ان اشعار کی بنا پر حضرت اقدسؒ سے بدگمان ہوتے چلے آ رہے ہیں۔ اس لئے میں نے مناسب سمجھا کہ اپنی غلطی کے اعتراف کے ساتھ ساتھ ملت اسلامیہ کے نوجوانوں کی اصلاح خیال کا فریضہ بھی انجام دے دوں تاکہ وہ سو وطن کے گناہ سے معذور ہو جائیں۔ میں ان اشعار کو تو خارج نہیں کر سکتا مگر مسلمانوں کو یہ تو بتا سکتا ہوں کہ حضرت اقدسؒ نے اپنی تقریر میں نہ تو یہ فرمایا تھا کہ ملت کی بنیاد وطن ہے اور نہ مسلمانوں کو یہ مشورہ دیا تھا کہ تم وطن کو اپنی ملت کی بنیاد بناؤ۔ یہ اشعار بلا تحقیق حال سپرد قلم ہو گئے تھے چنانچہ جب ڈاکٹر صاحب پر حقیقت منکشف ہوئی تو انہوں نے اپنے الفاظ واپس لے لئے تھے بالفاظ دیگر ان اشعار کو قلمزدکریا تھا۔

اب میں اللہ تعالیٰ سے ہدایت اور استقامت طلب کرتا ہوں کہ وہ مجھے اظہار حق کی توفیق عطا فرمائے اور میری توبہ کو قبول فرمائے اور اس تحریر کو عامۃ المسلمین کے لئے نافع بنائے۔ آمین یا رب العالمین۔ یہ بات مسلمانوں کی قومی خصوصیات میں سے ہے کہ وہ اختلاف رائے کو برداشت نہیں کر سکتے۔ اگر تاریخ کا مطالعہ کیا جائے تو واضح ہو جائے گا کہ میری یہ تنقید تلخ تو ہے مگر غلط نہیں ہے جن لوگوں نے مسلمانین وقت سے اختلاف کیا تو انہوں نے طاقت کے نشے میں مسرت ہو کر یا قتل کر دیا یا مجبوس

کر دیا اور جن افراد نے علماء سے اختلاف کیا انہوں نے اپنے مخالفین کو دائرہ اسلام سے خارج کر دیا۔ (آگے اسکی چند مثالیں درج کرنے کے بعد) دوسری صدی ہجری سے لیکر عصر حاضر تک کسی زمانے میں بھی اختلاف رائے کو برداشت نہیں کیا۔ یہ متعصبانہ روش اور یہ تنگ نظری صرف عقائد تک محدود رہتی تو بھی اک بات تھی۔ ستم بالائے ستم یہ ہوا کہ یہ بیماری سیاست کی دنیا میں بھی داخل ہو گئی۔ جن لوگوں نے ۱۹۳۲ء سے ۱۹۴۷ء تک کاپر آئٹھب دور دیکھا ہے۔ ان سے یہ حقیقت مخفی نہیں ہے کہ عابیانِ مسلم لیگ ان تمام مسلمانوں کے اسلام کو شک اور شبہ کی نگاہ سے دیکھتے تھے جو ان سے دلائل واضح اور براہین نیرہ کی بنا پر اختلاف کرتے تھے۔ نیز بلا استثناء ان تمام مسلمانوں کو غدار قوم، ضمیر فروش اور ہندوؤں کے زر خرید کہا کرتے تھے۔ نوبت یہاں تک پہنچ گئی تھی۔ (جب ہوش رخصت ہو جاتا ہے اور صرف ہوش کار فرما ہوتا ہے تو ہمیشہ یہی ہوتا ہے) کہ مسلم لیگ کو کفر و اسلام کا معیار بنا لیا گیا تھا۔ چنانچہ ہر شخص بیانگ دہل یہ اعلان کیا کرتا تھا کہ "مسلم ہے تو مسلم لیگ میں آ۔" حالانکہ کفر و اسلام کا معیار کسی سیاسی جماعت میں شرکت نہیں ہے۔ بلکہ اتباع شریعت محمدی علی صاحبہا الصلوٰۃ والسلام ہے اور طرفہ تماشایہ ہے جس پر آج میری عقل بھی حیران ہے کہ مسلم لیگ تو وہ جماعت تھی جس میں داخلے کے لئے نہ مسلمانوں کی کسی صورت شرط تھی نہ ان کی کسی سیرت، نہ نماز روزے کی پابندی شرط تھی نہ دین سے واقفیت۔ اہل قرآن اور اہل حدیث، اہل فقہ اور اہل تصوف، بریلوی اور دیوبندی، سنی اور شیعہ، احمدی اور کرسٹ سب اس کے رکن بن سکتے تھے اور ۱۹۳۱ء میں اس کا صدر وہ شخص تھا جس کے ہم خیالوں کو اسلام سے خارج قرار دینے کے لئے ۱۹۵۳ء میں کراچی سے لاہور تک زبردست ہنگامہ برپا ہوا تھا۔ مختصر یہ کہ اس زمانے میں ہم لوگ یہ سمجھتے تھے کہ جو مسلمان مسلم لیگ میں شامل نہیں ہے وہ مسلمانوں کا خیر خواہ نہیں ہے۔ خواہ وہ کتنا ہی بڑا عالم دین کیوں نہ ہو۔ یہ تصور کہ جو مسلمان لیگ میں نہیں ہے وہ ہندوؤں کا غلام ہے، ضمیر فروش ہے، غدار قوم ہے، عوام کا تو ذکر ہی کیا ہے، خواص کے دماغوں پر بھی مسلط ہو چکا تھا۔ چنانچہ وہی مولانا ظفر علی خاں جنہوں نے حضرت اقدس مولانا مدنیؒ کی شان میں یہ شعر کہا تھا۔

گر می ہنگامہ تیری آج حسین احمد سے ہے جس سے ہے پر ہم روایات سلف کا مرہند

جب مسلم لیگ میں شامل ہوئے تو ان کی ذہنی پستی کا یہ عالم ہو گیا کہ انہوں نے اسی حسین احمد سے یوں خطاب کیا اور ایک لمحے کے لئے بھی یہ نہ سوچا کہ میں کس عظیم المرتبت ہستی کو مخاطب بنا رہا ہوں۔

حسین احمد سے کہتے ہیں مدینے کے خرف نیلے کہ لٹو ہو گئے کیا آپ بھی سنگم کے موتی پر

اس شعر سے یہ بات روز روشن کی طرح عیاں ہے کہ سیاسی اختلاف کی وجہ سے شیخ الاسلام مجاہد اعظم حضرت

مولانا حسین احمد صاحب مدنی قدس سرہ العزیزہ کا علمی اخلاقی اور روحانی مقام خان مرحوم کی نگاہوں سے اوجھل ہو گیا تھا۔

حقیقت حال یہ ہے کہ جن لوگوں نے لیگ سے اختلاف کیا تھا۔ خصوصاً ارکان جمعیتہ العلماء ہند، ان کی نیت نیک تھی، وہ ہرگز ضمیر فروش یا غدار قوم یا ہندوؤں کے زر خرید نہیں تھے، چنانچہ عزت مآب صدر مملکت پاکستان بالقابہ نے بھی اپنی شہرہ آفاق تصنیف "FRIENDS NOT MASTERS" میں اس بات کا اعتراف کیا ہے۔ چنانچہ صفحہ ۲۰۰ پر لکھتے ہیں: "سب لوگ جانتے ہیں کہ بہت سے علماء نے قائد اعظم سے علی الاعلان اختلافات کیا تھا اور پاکستان کے تصور کی تردید کی تھی، لیکن میرے اس قول کا یہ مطلب نہیں ہے کہ جن علماء نے تشکیل پاکستان کی مخالفت کی تھی وہ سب ضمیر فروش تھے۔ ان میں قابل اور نخلص لوگ بھی تھے۔ ہاں بعض لوگ ایسے بھی تھے جو یہ سمجھتے تھے کہ پاکستان کی تشکیل سے ان کا اقتدار ختم ہو جائے گا۔"

فی الجملہ حقیقت یہی ہے کہ جمعیتہ العلماء کے ارکان نہ قوم کے بدخواہ تھے نہ ضمیر فروش بلکہ وہ — علی وجہ البصیرت یہ سمجھتے تھے کہ نہ تو تقسیم ہند سے ہندی مسلمانوں کا مسئلہ حل ہو سکے گا۔ کیونکہ ان کی پہلا آبادی ہندوستان میں ہندوؤں کے رحم و کرم پر رہ جائے گی۔ اور وہ انہیں اپنے انتقام کا نشانہ بنائیں گے اور نہ پاکستان میں اسلامی حکومت قائم ہو سکے گی، کیونکہ لیگ کے اربابِ حل و عقد کی غالب اکثریت نہ دین سے واقف ہے اور نہ اس کی زندگی اسلام کے سانچے میں ڈھلی ہوئی ہے۔ لیکن حامیانِ لیگ نے مخالفت کے جوش میں اسلامی تہذیب اور علماء دین کے احترام دونوں کو طاق پر رکھ دیا اور اختلاف کرنے والوں کے ساتھ ہر قسم کی بدسلوکی روارکھی بلکہ اس پر فخر کیا۔ ذیل میں اس کی دو مثالیں درج کرتا ہوں :-

۱۔ جب وہ ٹرین جس میں لیگ کے مخالف مسلمان قائدین سفر کر رہے تھے، علی گڑھ پہنچی تو یونیورسٹی کے مسلمان طلبا نے ان کے کمپارٹمنٹ کے سامنے کھڑے ہو کر ایسی نازیبا اور خلاف تہذیب حرکات کیں جن کی وضاحت بذاتِ خود خلاف تہذیب ہے اور اگر وضاحت بھی کی جائے تو کوئی شخص یقین نہیں کرے گا۔ کہ کوئی شریف آدمی ان حرکات کا مرتکب ہو سکتا ہے۔

۱۔ مراد ہیں سابق صدر پاکستان فیڈرل مارشل محمد ایوب خاں صاحب، واضح رہے کہ یہ تحریر ایچ سے کئی سال قبل کی ہے۔ ۲۔ عزت مآب صاحب صدر بالقابہ کے اس خیال سے مجھے کلیتہً اتفاق نہیں ہے۔ (سلیب چستی)

۶۔ جب حضرت مولانا حسین احمد صاحب مدنی سید پور ریلوے اسٹیشن پر پہنچے تو عامیان لیگ کا ایک ابنوہ کثیر پلیٹ فارم پر جمع ہو گیا۔ ان لوگوں نے حضرت اقدس کو گالیاں دیں اور جب حضرت موصوف پلیٹ فارم پر اترے تو مخالفین نے حضرت کو زمین پر گرانے کی کوشش کی اور گرمیاں پھاڑ دیا اور ایک شخص نے عمامہ سر سے اتار لیا اور پہنے اسے پاؤں سے روندنا پھر نذر آتش کر دیا۔ (حیات شیخ الاسلام ص ۲۳۲ تا ۲۳۴)

میں نے دل پر جبر کر کے صرف دو واقعات درج کر دئے ہیں۔ تفصیل سے عمداً اکتناہ کیا ہے۔ مقصد صرف یہ دکھانا ہے کہ اس زمانہ میں عامیان لیگ کی ذہنیّت ایسی ہو گئی تھی کہ جو شخص ان سے سیاسی اعتبار سے اختلاف کرتا تھا اس کے ساتھ ہر بدسلوکی اور یہ ادبی روارکھی جاتی تھی بلکہ اُسے کارِ ثواب سمجھا جاتا تھا۔

آج جب بیس سال کے بعد ایک طرف ہمارے بوش اور ہیجان میں سکون کا رنگ پیدا ہو گیا ہے اور دوسری طرف زندگی کے تلخ تر حقائق نے ہماری آنکھیں بھی کھول دی ہیں تو ہم پرانے مسلم لیگی، ان لوگوں کو رواداری کا اپدیش دے رہے ہیں جو اپنے سیاسی مخالفوں کو دائرہ اسلام سے خارج سمجھتے ہیں۔ مثلاً پاکستان کے نامور صحافی میمشین نے (جسے میں اپنے چھوٹے بھائیوں کی طرح عزیز رکھتا ہوں) اپنے ایک مضمون میں جو نوائے وقت مورخہ ۱۴ نومبر ۱۹۶۷ء میں شائع ہوا تھا، مسلمانانِ پاکستان کو یہ مشورہ دیا تھا :

”لیکن اس کا مطلب یہ نہیں ہونا چاہئے کہ ہم صیہونیت کے پروپیگنڈے کے زیر اثر انہیں (جمال عبدالناصر صدر جمہوریہ مصر) فرعون کی نسل کا غلبہ دار اور بھارت کے مقابلے میں پاکستان کا نقاد بنا کر اپنے لوگوں کے سامنے پیش کرنا جاری رکھیں۔ صدر ناصر عقائد کے لحاظ سے پکے اور سچے مسلمان ہیں اور ہمیں مسلمان ہی رہنے دینا چاہئے۔“

سبحان اللہ! آج اس درسِ اخوت کی صداقت میں کس پاکستانی کو شک ہو سکتا ہے۔ لیکن میں بڑے بھائی کی حیثیت سے، اپنے پیارے میمشین سے پوچھتا ہوں کہ جب قوم پرورد مسلمان (کانگریسی، جمعیتی اور احراری) زعمائے مسلم لیگ کی خدمت میں یہی حقیقت ثابتہ (یہی درسِ اخوت و انسانیت) بایں الفاظ پیش کیا کرتے تھے کہ :


”یہ سچ ہے کہ جمعیتہ العلماء اور مجلس احرار کے ارکان تقسیم ہند کے حامی نہیں ہیں۔ کیونکہ وہ اس کو اپنی فراست، مومنانہ کی روشنی میں مسلمانوں کے لئے بہت مضر سمجھتے ہیں۔“

لیکن اس کا یہ مطلب نہیں ہونا چاہئے کہ ہم لیگ کے پروپیگنڈا کے زیر اثر انہیں ہندوؤں کا حاشیہ بردار اور کفر کا علمبردار اور مسلمانوں کے مقابلے میں غیر مسلموں کا حامی بنا کر اپنے (مسلمان) لوگوں کے سامنے پیش کرنا جاری رکھیں۔ حضرت مولانا حسین احمد مدنی، مولانا ابوالکلام آزاد، مولانا عطاء اللہ شاہ بخاری، اور مولانا حفظ الرحمن سیداروی اور ان کے ہم خیال حضرات عقیدے کے اعتبار سے سچے اور پکے مسلمان ہیں اور ہمیں مسلمانوں کو مسلمان ہی رہنے دینا چاہئے۔ تو کون سا مسلم لگی ان کی اس معقول بات کو تسلیم کرنے کے لئے تیار ہوتا تھا؟ یا ہو سکتا تھا؟ اس زمانے میں تو سیاسی اعتبار سے اختلاف کرنے والے مسلمانوں کے خلاف نفرت و عداوت کا یہ عالم تھا کہ جب الجمعیتہ علی گڑھ ریلوے اسٹیشن پر طلبہ کی گستاخی اور بدتہذیبی پرصدائے احتجاج بلند کی تو ڈان نے بڑے فخر کے ساتھ یہ لکھا تھا کہ گلہ سٹوں کے بجائے ان لوگوں کے حصے میں اینٹ پتھر ہی آئیں گے؟

میرا مطلب اس تلخ نوائی سے صرف اس قدر ہے کہ اس زمانے میں ذہنیت ہی اس قسم کی ہو گئی تھی کہ ہم نے حفظ مراتب کو بالائے طاق رکھ دیا تھا اور یہ راقم سیدہ کار بھی اسی کشتی میں سوار اور اسی غلطی کا شکار تھا یعنی میں بھی یہی سمجھتا تھا کہ جو مسلمان لیگ میں نہیں ہے وہ مسلمانوں کا خیر خواہ نہیں ہے اس کا نتیجہ یہ نکلا کہ جو علماء لیگ میں نہیں تھے ان کی عنکبوت، وقعت، عزت اور منزلت میرے دل سے بالکل نکل گئی تھی۔ حالانکہ اب بیس سال کے بعد جب اس حماقت پر غور کرتا ہوں تو عرقِ ندامت میں غرق ہو رہا ہوں۔

جیسا کہ پہلے واضح کر چکا ہوں میں حضرت اقدسؒ کی طرف سے بدگمان تھا یعنی نفسِ امارہ کے پھندے میں گرفتار تھا۔ اسی لئے میں نے حضرت اقدسؒ کی شان میں گستاخی کا ارتکاب کیا۔ لہذا اب جبکہ حضرت اقدسؒ کی جلالت شان، لہبیت، بزرگی اور بارگاہ رسالت میں ان کی قدر و منزلت مجھ پر آشکار ہو چکی ہے۔ اس لئے بصمیم قلب، انتہائی عاجزی اور فروتنی کے ساتھ اللہ تعالیٰ سے اپنی خطا اور گستاخی کی معافی طلب کرتا ہوں، استغفار کرتا ہوں، توبہ کرتا ہوں، اظہارِ ندامت کرتا ہوں اور اس اعترافِ گناہ کو اس نیت سے شائع کرتا ہوں کہ قارئین میرے حق میں دعا کریں کہ اللہ تعالیٰ میری توبہ کو قبول فرمائے اور میرے گناہوں کو معاف کر دے اور قیامت کے دن مجھ سے اس گستاخی پر مواخذہ نہ کرے جو میں نے اس کے مقرب بارگاہ بندے کی جناب میں روا رکھی تھی۔

(ناکملے)



احوال و کوائف

دارالعلوم

گورنر سرحد کی آمد | مورخہ ۸ مارچ کو جناب حیات محمد خاں صاحب شیرپاؤ گورنر سرحد دارالعلوم تشریف لائے۔ دارالعلوم سے باہر اساتذہ و طلبہ نے ان کا استقبال کیا۔ دارالعلوم پہنچ کر آپ نے حضرت شیخ الحدیث مولانا عبدالحق صاحب مدظلہ کے ساتھ درس گاہوں، کتب خانہ اور نئی تعمیرات کا معائنہ کیا اور بے حد متاثر ہوئے، کچھ دیر کیلئے آپ مولانا سمیع الحق صاحب ایڈیٹر الحق کے ساتھ دفتر الحق بھی تشریف لائے اور الحق سے اپنی دیرینہ دلچسپی اور تعلق کا اظہار فرمایا۔ بعد میں آپ حضرت شیخ الحدیث صاحب مدظلہ کے ساتھ دارالحدیث ہال تشریف لے گئے اور طلبہ کے ساتھ حلقہ درس میں چٹائیوں پر بیٹھ گئے۔ اس استقبالیہ مجلس میں مولانا سمیع الحق صاحب نے طلبہ و اساتذہ دارالعلوم کی طرف سے آپ کی اچانک آمد کا خیر مقدم کیا اور کہا کہ حکام اور امراء کا ان بورڈ نشین طلبہ علوم نبوتہ کے پاس آنا خود ان کے حق میں عزت اور بھلائی کی بات ہے۔ جبکہ علماء اور فقراء کا حکام کے در پر جیبہ سائی علم اور دین کی تذلیل ہے۔ اس طرح آج جناب شیرپاؤ صاحب کی اچانک آمد اور طلبہ کی محفل میں بیٹھنے سے علم پرورد حکام کی یاد تازہ ہو گئی ہے۔ جناب محترم گورنر صاحب نے مختصر خطاب میں فرمایا کہ میں حضرت مولانا مدظلہ کا دیرینہ معتقد ہوں۔ اور میں نے حضرت مولانا اور دارالعلوم کے بارہ میں جو کچھ سنا تھا آج دارالعلوم کو اپنی توقعات سے بہت بڑھ کر پایا۔ علوم دینیہ کی اہمیت کا اعتراف کرتے ہوئے آپ نے فرمایا کہ ہمارا فرض ہے کہ پاکستان جس مقصد سے قائم ہوا ہے، اسے حاصل کرنے کے لئے ہم یہاں دین کے فروغ اور دینی تعلیم کی ترویج پر بھی پوری توجہ دیں۔ اس طرح اگر حکام ایک طرف کابلوں، یونیورسٹیوں میں جاتے ہیں تو دوسری طرف یہاں اگر طلبہ علوم دینیہ سے بھی ملنا چاہتے ہیں تو یہ لوگ قیام پاکستان کے اساسی مقصد کی تکمیل میں لگے ہوئے ہیں جو کہ اسلام کی اشاعت و حفاظت ہے۔ بعد میں جناب گورنر صاحب موصوف نے دفتر اہتمام میں حضرت شیخ الحدیث مدظلہ

کے ساتھ چائے نوش فرمائی، اس موقع پر گورنر صاحب موصوف نے اپنی جیب سے دارالعلوم کو پانچ سو روپیہ کا گرانقدر عطیہ دیا۔

قائد جمعیت کی تشریف آوری | قائد جمعیت العلماء اسلام حضرت مولانا مفتی محمود صاحب مدظلہ صاحب معمول پچھلے ماہ بھی متعدد بار پشاور آتے جاتے دارالعلوم حقانیہ میں رونق افروز ہوئے طلبہ اساتذہ بالخصوص حضرت شیخ الحدیث مدظلہ سے حالات حاضرہ پر پُر لطف مجالس رہیں۔ ۹ مارچ کو سہ جماعتی معاہدہ کی بخیر و خوبی تکمیل کے بعد راولپنڈی سے دارالعلوم تشریف لائے اور رات کو جامع مسجد میں ایک عظیم الشان اجلاس سے خطاب فرمایا۔

مزدوری تصحیح | پچھلے ماہ ڈاکٹر سید عبداللہ صاحب کے مصنفین مطالعاتی زندگی میں حضرت مولانا احمد علی صاحب لاہوری قدس سرہ کے اہم گرامی کی جگہ سہو قلم سے محمد علی لکھا گیا ہے۔ قارئین تصحیح فرمائیں۔ (ادارہ)

بقیہ افکار و تاثرات | مضامین سے لوگوں کو یہ تاثر دینا چاہتے ہیں کہ گویا یہ لوگ اب بھی اکھنڈ بھارت اور متحدہ ہندوستان بنانا چاہتے ہیں۔ اور دونوں ملکوں کو ایک ملک بنانا چاہتے ہیں۔ حالانکہ یہ قطعاً صحیح نہیں ہے۔ اور نہ کسی مسلمان کے ذہن میں یہ بات ہے۔ اب تو اس کا علاج صرف اور صرف اپنا استحکام استقلال اور اسلامی احکام کا مکمل نفاذ ہے۔ اسی میں ہندوستانی مسلمانوں کی حفاظت ہے۔ اسی میں اپنا وقار اور اسی سے مستقبل قریب میں پورے ہندوستان کو مسلم بنایا جا سکتا ہے۔ پاکستانی مذاکرات کی تاریخ میں غالباً یہ سہ فریقی مذاکرات میں پہلی دفعہ کامیابی سے ہمکنار ہوئے ہیں۔ اگر عبوری آئین کے مرحلہ پر بھی یہ چشم بد سے دور رہ جاتے ہیں۔ تو سرحد کی مد تک تو تاریخ کا یہ نیا باب ہوگا، ناموزن شرعیہ کا اجراء اور نہایت الہیہ پر قدغن کیا خیال ہے سید شہید کی روح فرط مرت سے جھوم نہیں اٹھے گی۔ کہ ہذا تاویل رویای من قبلہ قد جعلہا رقیہ حقاً۔ والسلام

(مولانا عبدالکریم - کلاچی - ۲۷ محرم ۱۳۹۲ھ)

مختلف مدارس میں یہاں پڑھائی کی طرف طلباء کو متوجہ کیا جاتا ہے۔ وہاں یہ انتہائی مزدوری ہے کہ لکھائی کی طرف بھی اسی اہمیت کے ساتھ زور دیا جائے۔ اور استاد صاحبان طلباء کو خوشخطی کے ساتھ ساتھ مختلف حروف اور الفاظ مثلاً آ، او، ای، اے اور آ، کے اور گ کے صحیح استعمال کے متعلق مفصل بتائیں تاکہ جب وہ حصول تعلیم سے فارغ ہو کر مضمون نگاری کے میدان میں آئیں تو ان کی تحریر معمولی غلطیوں کی وجہ سے بے جان نہ ہو۔

شیخ الحدیث نصیر الدین الغورغشتوی

کتبہ الاحقر سمیع الحق خادم العلم بدار العلوم الحقایقہ ومدیر مجلہ - الحق - اکوڑہ خٹک



شیخ الحدیث مولانا نصیر الدین قدس سرہ کی سوانح کے بارہ میں یہ مختصر مضمون موصوفہ کے خیاشیہ مشکوٰۃ شریف کی طبع ثانی کے لئے ناشر کتاب کی خواہش پر بطور دیباچہ لکھا گیا ہے۔ حضرت مرحوم کے تلامذہ اہل علم کا زیادہ تر تعلق افغان علاقوں سے ہے جن میں اکثر اردو زبان نہیں سمجھتے، ان کی دلچسپی کیلئے اسے الحق میں بھی شائع کیا جا رہا ہے۔

(ادارہ)



اسرۃ و مولدہ | هو الشیخ الاجلہ الزاهد المجاہد والمرشد الراشد نابغۃ العصر الثقۃ الثبت الفقیہ بقیۃ السلف آیۃ من آیاتہ اللہ شیخ الحدیث مولانا نصیر الدین بن مولانا جہاد الدین ابن مولانا سعد الدین ابن الشیخ محمد موسیٰ بن اخوند محمد بشارت آباء ہم (من قبیلۃ کاکڑ الاناغتہ) رحلوا من قندھار بنیۃ الجہاد مند الہنود ثم اقاموا فی بلاد "چیمہ" وكان والد الشیخ عالماً مخرباً ورعاً شیخ طریقۃ الجشت فی زمانہ توفی غرۃ جمادی الاولی سنۃ ۱۲۹۵ھ وكان سن الشیخ المحشی حینئذ اربع عشر سنۃ فیظہر من ذلك ان الشیخ ولد فی سنۃ ۱۲۹۵ھ ومولدہ غورغشتی مدیریۃ "کیمپلیور" الواقعة فی مقاطعۃ پنجاب - پاکستان - ودامت ارض چیمہ موثقتہ بازہاد العلم والورع ولا زالت متلاً لآلہ بجواہر ثمنیۃ کما تال الشیخ قطب الدین الغورغشتی والشیخ الاجلہ عبد الرحمان البہبودی؟ ومولانا سعد الدین الجلالوی؟ وغیر ذلک من اعلام العلم والفضلہ۔

دراستہ | تاسر الشیخ فی اول حیاتہ من والدہ غایۃ التاشر نشا فی اسرۃ تخلت بمخالفۃ العلم والتقویٰ ومحسن تربیت الاسوۃ والوالد المحنون نشا فی العلم والعبادۃ واجہاد النفس وسهر اللیالی وتخلی بکاوم الاخلاق زاهدًا عن المظاہر

والذات - بدأ دراسته الابتدائية من اخيه الفاضل الشيخ شهاب الدين (وهو
والد الشيخ الكبير قطب الدين من اريشه تلامذة فقيه العصر سيدنا رشيد احمد الكنگوهي)
ثم قرأ مبادئ النحو والصرف في بلدة " سروية " مديرية " فتح جهنگ " واستكملها في
قرية " لحي " فخر احمى ملتان ثم رحل الى قرية " نوتھ " وتلمذ من الشيخ غلام رسول
المعروف به " افى بابا " في كتب المنطق والعاني ثم انتقل الى " چکواله " من منطقة
ميانوالى وقرأ الصحاح الستة من الشيخ الاجل قاضى قمر الدين المحدث الشهير و صاحب
المدارج والمقامات (تلميذ الشيخ احمد حسن الالروهي من اجله تلامذة حجة الاسلام
محمد قاسم النانوتوى) والشيخ القاضى اسرشد فى السلوك عن الشيخ خواجہ محمد عثمان
الدامانى صاحب الطريقة المجددية بموسى زوى واستجاز فى الصحاح عن الشيخ الاجل
احمد على السهارنفورى -

تدرسيه | بعد فراغه من الدراسة وقف حياته لخدمة العلم ودرس العلوم
والفنون وبلغ اوج الكمال فى العلوم الآليه ولكن الله اصطفاة لمحدث نبى الكريم
فذلك فضلہ يؤتيه من يشاء ولجد برهته من الزمان سافر الى رنكون عاصمة
برماييدرس اعواماً متفرقة ويطالع فى مدرسة بجوار المسجد الجامع وفى هذا السفر
سافر من " رنكون " الى الحج والزيارة فى عهد الحرب العالمية الاولى وخلافة السلطان
عبد الحميد وفى ذلك الوقت شاعت مظالم الروس وهاجر المسلمون الى الحرمين
فاذا رأى الشيخ احوالهم الشعثة يتأثر شديداً ويكفى على مصائب المسلمين وفى عودتهم
من رنكون نزل فى ديوبند - لما كان يسمع من محاسنه كثيراً ويزداد قلبه شوقاً الى ان
يلتحق بمعهد الاسلام ويتشرف بتلميذ شيخ العالم محمود الحسن الديوبندى فحضر
فى خدمته لاختبار الالتحاق بالمدرسة فى الترمذى وهداية اخيرين وتوضيح تلويح
فاعترفت الشيخ بذكاه اتام واستعداده الكامل ومكث اسابيع فى ديوبند ولما وجد
الجو غير مساعد له تعتمه رجع الى بلده غورغشنى وظل يدرس مشكوة المصابيح و
امهات الكتب من علم الحديث والتفسير والفقه وينشر السنن النبوية زهاء نصف
قرن الى وفاته حتى احتفظ حب الحديث واهتمامه به بلحم ودمه وصار لقب " شيخ الحديث "
علماً عليه اشهر من اسمه وجمعت اليه الطلبة من اقصى البلاد والاتطاع الاسلاميه وصار

درس حديثه ما لا مثله له في الهند إلا بدار العلوم الديوبندية حيث يدرس شيخ العرب
والعجم مولانا حسين احمد المدني قدس سره العزيز ويحسب التلامذة كأنهم أفلاذ كبد
وفى آلاف من تلامذته كبار العلم والشيخفة لم يكتفوا بتحصيل العلوم الظاهرية فقط بل
استرشدوا وأمنوا في السلوك والارشاد واستكمال مدارج السلوك وكثير منهم فازوا
بنجلاء الخلافة في الطريقة النقشبندية والاجازة في علوم الحديث منهم مدرسون
وقضاة وحكام امتازوا بميزايا من اتباع السنة والكار البدع مع حرمة السلف وقد
تشرفني لما سألته تبركاً بالاجازة المسندة لسائر كتب الحديث فكتب في ورقة المسند
واني حصل لي الاجازة والقرأة من شيخنا ومولانا القاضي قمر الدين الجكر الهمي وحصل
له الاجازة من مولانا وشيخ مشائخنا احمد علي السهارنفوري وحصل له الاجازة من مولانا
شاه محمد اسحق الدهلوي — فهذا يدل ان سنده اخصر واقصر الاسناد المتداول
في بلادنا.

البيعة والاجازة | اجازة الشيخ حسين علي (وان بجهران) في طرق التصوف الحجاز
من خواجه محمد عثمان الداماني صاحب الفوائد العثمانية وكان الشيخ حسين علي من
البطال الاسلام في رد البدع ودعوة التوحيد التي غلبت على سائر احواله وكيفياتهم
وصار الشيخ نصير الدين قرة عين لشيمته ومحبباً اليه صاحب مدة طويلة ثم يرد الى
زيارته طيلة حياته وكان يقول مرشده "نصير الدين هدية اهدى بها الي ربى ان
استعداني عز وجلاله".

ضحاياه وجهوده | كان مصداق قولهم تعالى - لا يخافون في الله لومة لائم -
ينقده دائماً على المنكرات منظرية لاعلام كلمة الله وكتب اعداء الدين فحياته المباركة
مصبوغة بصيغ الحسينية عليه سيما الجهاد تلياً لاعلى جبينه كأنه سيف مسلوك
لادماغ الباطل ادخل السجن في حركة ختم النبوت - منه القاديانية - مع ضعفه ومكث
طويلاً في معتقل لاهور وساهيواك وغير ذلك مع رفقة من العلماء والمشائخ كان
مشغله في السجن الذكر والمراقبة والشيخ يقول اذا كان خارج السجن درس الحديث
نفى السجن "الله الله - خير شغل وخير جليس" - كذلك ينكر على الفرق الباطلة و
وخاصة الحركة النوردية ويقول ان داعيتها منال ومضل ولا يجوز الصلوة خلف من

ينتمى إليها. ويسعى دائماً لإجراء الأحكام والمقوانين الشرعية في باكستان وتوحيد جميع العلماء في تلك الأهداف ومع متحفه لياً فر إلى حفلات المدارس الدينية وإرشاد الخلق مزاياة ومنه الله عليه ومن مننه تعالى عليه أن نشر الحديث بيديه في البلاد الغربية إلى ما وراء النهر بعد أن أصدرت آثارة وأصحح صيته تحت الفلسفة والمعقول فتحوّل الله أنظار العلماء في البلاد الأفغانية إلى الحديث بجموده المباركة فولا عناية بعلوم الحديث لفضي عليها بالزوال فالحق أن منزلة في بلاد وسط آسيا لمنزلة الشيخ ولي الله الدهلوي الإمام، محي السنة في الهند ومن مزاياة الإخلاص والخلوص الذي هو روح العبادة فهذه العمل روح أعماله وجموده ما أخذ اجراً قط على درس الحديث ولا أراد السمعة وما طلب المنصب ولا رضى برأسة الكبر المدارس ومشيخته المعاهد يدرس في المسجد وفي ظلّ الأشجار لا طلب ولا من مطوعاً محتسباً على الله فأغناه عن الاشتغال بالتكسب والأجرة وتزودة التوكل والاعتماد على ذاته وأعطاه الله القبولية والمجربية ما يجعله لعباده المخلصين ومن من الله عليه أن أعطاه الله خطأ وافرأ من الاعتدال والحكمة في المسائل الخلافية فلا يعجز وقد رقيق ولا قهير مسلك السنة والجماعة ومن مزاياة شدة تعلقه في الدين وانتصاره لفقهاء حنيفة يويدها بالدلائل مع احترام أئمة الفقه ومن مزاياة علو الهمة في العبادة وأحياء الليال بالتلاوة والصلوة والمطالعة ومن مزاياة حسن منظرة اذارية تذكر الله وتعتشر قلبك من خشية الله يجذبك كأنه مغناطيس القلوب عليه سيما النور كأنه ملك نزل من السماء خاشعاً متواضعاً في تكلمه ومشيئة وزاهداً في مسكنه ومطعمه.

حاشية على مشکوة | ومن مآثرة المباركة هذه الحاشية ما استدرك على تفقيهه و تعمقه فهمي مع وجازته واختصاره يعني العالم والمتعلم من الشروح المتداولة فتدجم بين الرواية والدراية كأنه سلالة البسمطات فالحاشية مآثرة علمية مملوءة ببديع فرائده ودرر فوائده لاسيما هوامش العنصل الثالث من المشكوة لان احاديثه قلما توجد في شروح الصحيحين وأكثر الجوامع. وهذا مع انه لا يكتب بيديه بل يكتب على الكاتب ثم يصححه واعتمد غالباً على شرح المشكوة لعلي القاري ولكن الاسف ان الهوامش ما طبعت في ثوب رشيق يليق بشانها مازال الشيخ يقوم بإدارة الخدمات الهامة والذكر

والعبادة والدعوة والارشاد رغم شيخوخته وامراضه حتى استولت اشواق الحج والزيار
على مشاعره تنسباً الى زيارت بيت الله بالباخرة مع وفود شوقه الى الله فمن كالأ
يدعو له بطول الحيات ينكر عليه ويتمنى موت المحرمين وان لا يرجع ولكن الله رحم
جنته الطاهرة الصنيفة فتشرفه ببقاءه دون لقاء البيت ودعاة الى رحمة راضياً من
بعد حياة حافلة وذلك يوم الخميس ۲۷ ذى القعدة سنة ۱۳۸۸ھ ۳ ۲۳ جنوری ۱۹۶۸ء بمسقط
"واہ" ثم انتقل جثمانه الى غور عشق وصلی عليه بعد صلوة الجمعة خامس ذی القعدة
آلاف من العلماء والصلحاء والسلمین بزفرات وعبرات على العلم والهدای وكان لجنات
منظرًا لا تُعالم بیره العيون في تلك البلاد ودفن في الناحية الجنوبية من البلدة
قرب ضريح الشيخ قطب الدين.

وكان وداعه كما قال الشيخ الامام محمد انور الكشميري في رثاء شيخه شيخ الهند

قدس سره

سرای علمه فوق الركاب ورفعا	سرای نعشه فوق الرقاب وطالما
فلم ار الا الفضل كان مودعا	وشيعه المخلوق من كل جانب
وما كان دمع القوم دمعاً مضيقاً	ولم ار مثله اليوم کم كان باکياً
لخدمة دين الله نأ بكل كل	الهم اعظم اجرة ولا تفتنا بعده
	لقد بذل المجهود ضحى حياته

ہفت روزہ ترجمان اسلام لاہور کا سیرت النبی نمبر

ربیع الاول کے پہلے عشرہ میں شائع ہوگا جس میں اکابر علماء اسلام کے علاوہ
مسلم وغیر مسلم شعراء کے تاثرات بھی پیش کئے جائیں گے۔ خوبصورت پانچ
رنگ ٹائٹل - صفحات ۱۵۰ - قیمت - ۳ روپے۔ سالانہ خریدار مبلغ - ۱۵ روپے
بھیج کر آج ہی اپنی کاپی محفوظ کر لیں۔

ناظم دفتر ہفت روزہ ترجمان اسلام چوک رنگ محل لاہور